

STEVEN SPIELBERG DIGITAL YIDDISH LIBRARY

NO. 09757

FIZIK



Abraham S. Kaspe



NATIONAL YIDDISH BOOK CENTER

AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

Samuel Zacher

נאַציאָנאַלע ייִדישע בוך־טויש

National Yiddish Book Exchange

115 5

CASPE, A. P. 1962 c/2

Fizik.

Principles of Electrodynamics.
Illustrated.

New York: Pergamon Press.
London: Pergamon Press.
1962.

אַרבייטער רינג ביבליאטעק

II.

פּיזיק

(מיט בילדער)

פון דר. אב. קאספע

ארויסגעגעבען פון דער
עדיוקיישאנאל קאמיטע פון ארבייטער רינג.

ניו יארק, 1916.



פ י ז י ק

אינהאלט:

זייט	
3	איינלייטונג — — — — —
9	ערשטער קאפיטעל — איינפאכע מאַשינען — — — — —
18	צווייטער קאפיטעל — בעוועגונג און רוהע — — — — —
27	דריטער קאפיטעל — רייבונג — — — — —
38	פיערטער קאפיטעל — איינפאכע מאַשינען — די פּוּלִי — — — — —
47	פינפטער קאפיטעל — קאמבינאַציאָנען פון פּוּלִיס — — — — —
61	זעקסטער קאפיטעל — מאַשינען — — — — —
66	זעבענטער קאפיטעל — ליווערס — — — — —
73	אכטער קאפיטעל — די דריי קלאסען ליווערס — — — — —
81	ניינטער קאפיטעל — אַ ראָד מיט אן אַקסעל — — — — —
93	צעהנטער קאפיטעל — די איינגעבויגענע פלאכע — — — — —
103	עלפטער קאפיטעל — דער קליין און דער שרױף — — — — —

איינפאכע מאשינען

איינלייטונג.

די געשיכטליכע אונטערזוכונגען וועגען דעם אָנפאנג פון פיעלע וויסענשאפטען האָבען בעוויזען אז כמעט אלע פון זיי זיינען נאָטיר־ליכער ווייזע אויסגעוואקסען פון דעם מענשען'ס פראַקטישע בעשעפֿ־טיגונגען, פון זיינע פערשיעדענע ארבייטען. נעהמט אפילו אזא אבסטראקטע וויסענשאפט ווי מאטעמאטיק, און וואָס בעווייזט אונז די געשיכטע וועגען גאָר די ערשטע צייטען, וועגען די ערשטע שפּר־רען אין דער ענטוויקלונג פון דיעזער וויסענשאפט ? דער מענש, ווי די געשיכטע בעווייזט אונז, האָט אנגעהויבען אריפמעטיק מיט דעם, וואָס ער האָט זיך גענומען אויסרעכנען וויפיעל פינגער ער האָט אין די הענט און אין די פיס. ניט לייכט איז דאָס אָנגעקומען דעם מענשען ביז ער האָט דערגרייכט די שטופע פון וויסען נור די צאָהל פון די פינגער און צו פערשפרייטען זיין מעהר ערוואַרבענעם וויסען וועגען אזא וויכטיגען ענין צווישען די נאָהענטע מענשען, וואָס האָ־בען נאָך ניט דערגרייכט אזא שטופע פון ענטוויקלונג.

וואָס זיינען די ערשטע שפורען פון דער וויסענשאפט געאמעט־ריע ? געאמעטריע הויכט זיך אָן מיט דעם מענשליכען פערלאַנג אויסצוגעפינען די ליינג פון זיינע הענט, די מאָס פון זיין פוס, די ליינג פון אַ טראַט, ווען ער צושפרייט זיינע פיס, אָדער די ליינג פון שפּאן, ווען ער צושפרייט דעם גראָבען פינגער.

אין דער שפראך זיינען נאָך פערבליבען די נעמען פון דיעזע פרימיטיווע מאָסען. א פוס, א שפּאן, אן אייל (דאָס שטאמט וואָר־שיינליך פון דעם וואָרט עלענבויגען, דאָס הייסט די לענג פון דעם מענשענ'ס עלענבויגען ביז די שפיצען פון זיינע פינגער), אַט דיעזע לעבענדיגע טהיילען פון זיין קערפער האָט דער פרימיטיווער מענש געברויכט אלס די ערשטע געצייג צו מעסטען אנדערע זאכען, אפילו

שטיקער לאנד אויף. דערפון איז שפעטער אויסגעוואקסען די וויסענשאפט געאמעטריע, וואס דער טייטש פון דעם גריכישען ווארט איז די וויסענשאפט פון ערד- אדער לאנד-מעסטען.

אזוי איז פון גראדקלייבען און גערטנעריי אויסגעוואקסען די וויסענשאפט באטאניקע. עלטער פון דער סיסטעמאטעזירטער וויסענשאפט זאלאגניע (די וויסענשאפט וועגען חיות) איז דאס ניט סיסטעמאטעזירטע וויסען פון דעם פרימיטיווען יענער, פון דעם פיר- שער, און פון דעם פאסטוד. אזוי קענען מיר מיט רעכט אנעציגען אויף דעם פרימיטיווען שמיד ווי אויף דעם עלטעסטען מעכאניקער און פיזיקער. אויף דעם ערד-ארבייטער און גערטנער ווי דעם ערשטען באטאניקער, אדער אנראנאם. דער ערשטער זאאלאג איז געווען דער יענער, דער ערשטער געאגראף און געאלאג דער מאט- ראם, די ערשטע היסטאריקער זיינען געווען די אלטע פאלקס דיכ- טער, די ערשטע דאקטוירים זיינען געווען די פרימיטיווע מכשפים, חרטומים אין מצרים, די מעדעצין מענער ביי די אמעריקאנישע אינדיאנער, א. ז. וו.

די בעקאנטשאפט מיט דער געשיכטע פון וויסענשאפטען איז בערצייגט אונז, אז אלע וויסענשאפטען אהן אויסגעהאט, אפילו די נייעסטע וויסענשאפטען, ווי פסיכאלאגיע און סאציאלאגיע, האבען זיך אנגעפאנגען פון די איינפאכע, זאכליכע קאנקרעטע ערפארהונג- גען, ניט פון אבסטראקטע געדאנקען, ניט פון פעסטגעשטעלטע פרינ- ציפען. וואס קען זיין מעהר אבסטראקט ווי געאמעטריע אדער מאטעמאטיקע? און דאך צייגט אונז דאס עלטעסטע בוך איבער געאמעטריע און מאטעמאטיקע, א בוך וואס מען האט ניט לאנג געפונען אין מצרים, דער פאפירוס פון אהמעס, וועלכער איז פער- פאסט געווארען ניט ווייניגער ווי דריי טויזענד מיט זעקס הונדערט יאהר צוריק, אז אין יענע אלטע צייטען, אין די ערשטע יאהרען פון דער ענטוויקלונג פון מאטעמאטיקע און געאמעטריע, זיינען זיי ווייט ניט געווען אזעלכע אבסטראקטע וויסענשאפטען ווי זיי זיינען געווארען אין די שפעטערע צייטען. אין די ערשטע אבטייל- לונגען אט פון דעם מערקווירדיגען אלטען בוך איבער געאמעטריע ווערט געלערנט ווי צו מעסטען די פיראמידען, די אבעליסקען, ווי צו מעסטען הייזער, שפאכלערס, שויערס און אין די ווייטערדיגע

קאפיטלען נאך בעהאנדעלט דער בוך די מעסטונגען פון פלאכען :
וואָס איז שוין אביסעל מעהר אבסטראקט ווי די קאָנקרעטע הייזער
שטיינער, סטאַטוען. און נאָך די גריכען, וואָס האָבען איבערגענומען
ביי די עגיפטיאנער די אנגעצייגטע וויסענשאפטען פון מאטעמא-
טיקע און געאמעטריע און האָבען זיי ענטוויקעלט ביז דעם העכסטען
גראד, האָבען איבערגעקעהרט דעם נאטירליכען גאנג פון דיעזע ווי-
סענשאפטען, דעם גאנג וואָס פיהרט פון די זאכליכע קאָנקרעטע ער-
פאהרונגען צו די אבסטראקטע פרינציפען, וואָס האָט זיך איינגע-
געבען דעם מענשען צו ענטדעקען. ווען ער האָט אָנגעהויבען צוזאמען
צוקלייבען א געוויסען סאָרט ערפאהרונגען אין א סיסטעם, אין א
ארדנונג, ווען ער האָט אָנגעהויבען נאכצורענקען איבער דיעזע ער-
פאהרונגען און אנשטרענגען זיך צו פערקניפלען זיי אין א לאַגיק-
שען שכל'דיגען צוזאמענהאנג.

ביי די גריכען, נאָך הונדערטער יאָהרען פון ענטוויקלונג, הוי-
בען זיך אָן די ערשטע קאפיטלען פון געאמעטריע ניט מיט די מעס-
טונגען פון גאנצע הייזער, נאר פון די אבסטראקטע ליניען און
פונקטען, זאכען וואָס עקזיסטירען נאָך אייגענטליך ניט אין דער
נאטור, זאכען וואָס זיינען נאָך פראָדוקטען פון דער אנאליזירענ-
דער אייגענשאפט פון אונזער מענשליכען שכל און פאַרשטעלונג-
קראפט.*

דעם זעלבען גאנג האָבען דורכגעמאכט אלע וויסענשאפטען פון
איינפאכע, קאנקרעטע ערפארונגען מיט די נאטירליכע ערשיינונגען
צו אבסטראקטע פרינציפען און שכל'דיגע וואהרהייטען.

די גאָר אלטע וויסענשאפטען ווי מאטעמאטיק, אסטראָנאָמיע,
מעכאניק, א גרויסער טהייל פון פיזיק האָבען שוין דערגרייכט די
העכסטע שטופע פון ענטוויקלונג און זיי הויבען זיך אָן, גראדע
ווי די גריכישע לעהר ביכער איבער געאמעטריע, מיט די שכל'-
דיגער וואָרבענע, אבסטראקטע פרינציפען, און פעסטגעשטעלטע
וואהרהייטען וואָס בינדען צוזאמען די קאנקרעטע נאטור ערשיינונג-

(* די אָרדנונג איז פערבליבען ביז היינטיגען טאָג אין געאמעטריע
די אַבסאָלונט סאָלידע געאמעטריע איז די לעצטע, ניט די ערשטע.

געז, וועלכע זיינען געווען די ערשטע פונדאמענטען פון די פערשיע-
דענע וויסענשאפטען.

פיעלע אדער בעסער געזאגט, די גרעסטע טהייל פון די וויסענ-
שאפטען ווי באטאניק, זאאלאגיע, פיזיאלאגיע א. ז. וו. זיינען נאך
ווייט פון דער הויכער מדרגה פון די מאטעמאטישע וויסענשאפטען
און זיי זיינען געצוואונגען דערוויילע צו בענוגענען זיך בלויז מיט
דער סיסטעמאטיזירונג פון די קאנקרעטע מענשליכע ערפאהרונגען
וועגען די פערשיעדענע ענינים, די מיט וועלכע די וויסענשאפטען
גיבען זיך אָב, אויב אפילו עס זיינען ענדעקט געוואָרען פיעלע פעסט-
געשטעלטע פרינציפען, פיעלע נאטור-געזעצען אין די אלע וויסענ-
שאפטען, זיינען זיי נאך ניט אימזשטאנד גלייך אַנצופאנגען פון דיע-
זע אבסטראקטע פרינציפען, ווייל דיעזע פרינציפען בעלייכטען און
פערבינדען לאַגישער ווייזע גרעסערע אדער קלענערע אבטהיילונגען
פון דיעזע וויסענשאפטען. עס פעהלען נאך אָבער אזעלכע פרינצי-
פען, וואָס זאלען דיענען אלס פעסטער און ברייטער פונדאמענט
פאר די גרויסע געביידעס פון די אָנגעקליבענע קאנקרעטע פאקטען
און ערפאהרונגען אויף די פערשיעדענע געביטען פון די וויסענשאפ-
טען.

קומענדיג צו דער וויסענשאפט פון פיזיק און מעכאניק, מיט
וועלכער מיר ווילען אין דעם ביכעל בעקאנט מאכען דעם איינפאכען
אירישען לעזער, געפינען מיר אויך אויס, אז זי האָט זיך אָנגעפאנגען
מיט דעם, וואָס זי האָט געזוכט צו פערשטעהען די איינפאכע געצייג
און אינסטרומענטען, וואָס דער מענש האָט ענדעקט און אנגעווענד-
דעט אום לייכטער צו מאכען זיין ארבייט. אין זיינע בעשעפטיג-
ונגען צופריעדענצושטעלען זיינע קערפערליכע בעדירפנישע.

דער פראקטישער געברויך פון אזעלכע איינפאכע מאשינען,
ווי אַ לאַנגער דראַנג, אַ קליין, אַן איינגעבויגענע ברעט אין שוין
בעוואוסט געווען אין די גאָר אלטע צייטען, אין די צייטען ווען
די מענשהייט איז נאך ניט אריינגעטראָטען אין איהר געשיכטליכען
לעבען.

אין די אויסגראַבונגען פון אישור און מצרים געפינט מען פיעלע
שטיינער, אויף וועלכע עס זיינען אויסגעקריצט בילדער פון אַט די
איינפאכסטע מאשינען, ווי אַ קליין, אַ שטאנג א. ז. וו., שפעטער איז

פיוזיק און מעכאניק אויסגעוואקסען אין אן אלגעמיינע לעהרע איי-בער די אבסטראקטע פרינציפען און פעסטגעשטעלטע געזעצען ווע-גען די ערשיינונגען פון בעוועגונג אין נאטור, וועגען די אלגעמיינע אייגענשאפטען פון אזעלכע אבסטראקטע בעגריפען ווי מאטעריע, ענערגיע, אייגענשאפטען ניט פון דער אדער יענער קאנקרעטער זאך, פון דעם אדער יענעם שטיין, פון דעם שטיק האַלץ, פון דעם שטיק אייזען, נאָר אייגענשאפטען וואָס בעלאנגען צו אלע זאכען אויף דער וועלט אפילו צו דער זון, די שטערען, צו אלעם וואָס ווירקט אויף אונזערע פינף חושים, צו אונזער אייגענעם קערפער און דעם גאנצען אוניווערסום.

דיעזע וויסענשאפטען פון פיוזיק און מעכאניק זיינען געוואָרען די פונדאמענטען פון אלע אנדערע עקספערימענטאלע וויסענשאפ-טען: זייערע פעסטגעשטעלטע נאטור-געזעצען ווירקען איבעראל ניט נאר אין די טוידטע, אונאַרגאנישע זאכען, זיי ווירקען אין יעדער טהייל פון דער לעבענדיגער וועלט: פון מענשען, חיות און פלאנצען, זיי ווירקען אין יעדען איינצעלנעם אינדיווידואל און אין זיינע געזעלשאפטען.

ווי איך האָב פריהער דערמאָנט, איז מעכאניק און א גרויסער טהייל פון פיוזיק צו היינטיגער צייט אזוי הויך ענטוויקעלט, אז איהר רע לעהרביכער הויבען אָהן גלייך פון די אלגעמיינע אבסטראקטע פרינציפען, פון די אלגעמיינע געזעצע פון בעוועגונג און ענערגיע, ווייל די עזע געזעצען בעלויכטען אזוי גוט ווי אין די אבסטראקטע וויסענשאפטען פון מאטעמאטיק און געאָמעטריע, אונזערע קאָנ-קרעטע ערפאָהרונגען וועגען דעם ענין.

מעכאניק ווי דער וואָרט צייגט, האָט זיך אנגעפאנגען פון שטודירען די מאשינען. צו היינטיגער צייט איז מעכאניק שוין ווייט ניט דאָס, וואָס זי איז געווען אין אָנפאנג, זי נעהמט יעצט ברייט ארום די לעהרע וועגען אלע זאכען, וואָס בעוועגען זיך פון די גרעסטע, ווי די זונען און פלאנעטען, ביז די קלענסטע טהיילען, וואָס מיט קיין פערגרעסערונג גלאָז קען מען זיי ניט זעהען, די אטאמען און די מאלעקולען, פון וועלכע אלע זאכען זיינען צוזאמענגע-שטעלט.

די ערשיינונגען פון נאטור, אלע אַהן אויסנאָהמע, שטעלען פאר אונז פאר א וועלט, וואָס האלט אימער אין בייטען זיך דורך דער אייביגער און אָנאויפהערליכער בעוועגונג. מעכאניק איז, ווי דער פיזיקער קירכהאָף דריקט זיך אויס, די וויסענשאַפט פון בע-וועגונג, און דאָס הייסט מיט אנדערע ווערטער, אז איהר פעלד פון אונטערזוכונג איז די גאנצע נאטור.

מעכאניק איז אויך די עלטסטע וויסענשאַפט אין דער וועלט זי האט לאנג אוועקגעוואָרפען די פראגען, ווארום, די זאכען בעוועגען זיך, און צי עקזיסטירען גאר די זאכען אין דער ווירקליכקייט? זי האט איבערגעלאזט די פרוכטלאזע פראגען פון "ווארום", צו די מעטאפיזיקער, צו די טהעאָלאָגען און פילאזאפֿען. און האט זיך גענומען פאר די פראגע ווי אזוי די וועלט און די זאכען אין איהר בעוועגען זיך. מעכאניק האט די ערשטע גענומען קוקען אויף דער וועלט ווי זי איז, און איז צופריעדען געווען צו שטודירען און צו לערנען מיט אלע מעגליכקייטען. „ווי אזוי“ די וועלט געהט, ווי אזוי די ערשיינונגען קניפען זיך איינע מיט די אנדערע, וועלכע רעגלמעסיגקייט אָדער געזעצליכקייט הערשט איג איהרע בעוועגונג-נען און אין איהרע איבערגאנגען פון איין פארמע צו דער אנדערער.

מיר וועלען אויך אנפאנגען מיט די איינפאכע מאשינען, מיט דעם, מיט וואָס מאכאניק האט אין דער געשיכטע אָנגעפאנגען איהר ענטוויקלונג. אפריהער וועלען מיר אָבער מוזען געבען אייניגע קא-פיטלען וועגען די עלעמענטארע בעגריפען פון מעכאניק, איידער מיר וועלען צוטרעטען צו דעם ענין פון די איינפאכע מאשינען. מיר ווע-לען מוזען געברויכען אזעלכע ווערטער ווי קראפט, בעוועגונג, ריי-בונג, א. ז. ו., און ווי אין יעדער וויסענשאַפטליכער אָבהאנדלונג מוז מען אפריהער פעסטשטעלען קלאָר און דייטליך דעם פינקטלי-כען, שטרענגען בעגריף פון די ווערטער אָדער טערמינען, וואָס אויף זיי, ווי אויף א פונדאמענט, ווערט געבויט דער גאנצער ענין.

ערשטער קאפיטל

פיזיקאלישע וויסענשאפטען בעהאנדלען די אלגעמיינע איי-גענשאפטען פון שטאף און בעוועגונג. וועגען זיי קען מען מיט זי-כערהייט זאגען, אז זיי שטעלען מיט זיך פאר דעם פונדאמענט פון אלע עקספערימענטאלע וויסענשאפטען. די געזעצען פון פיזיק הער-שען ניט נאר אין דער ניט-ארגאנישער וועלט, זיי הערשען אי-בעראל איבער דער גאנצער נאטור: סיי אין דער טוידטער, סיי אין דער לעבענדיגער וועלט; לעבענדיגע ארגאניזמען און די מינדעס-טע טהיילען פון זיי זיינען דאך געמאכט פון שטאף, און אפילו די פונקציאנען, די לעבענדיגע פראצעסען פון די פערשידענע ארגא-נען, אזוי גוט ווי דאס לעבען אליין פון די ארגאניזמען. זיינען ענג פערבונדען און זיינען אבהענגיג פון די בעוועגונגען, וואס קו-מען פאר אין דעם שטאף אדער שטאפען, וואס שטעלען צוזאמען די ארגאנען, אין דעם שטאף פון די צעלען און געוועבען פון וועל-כע יעדער ארגאניזם איז געבויט.

צו די פיזיקאלישע וויסענשאפטען געהערען אייגענטליך די דריי גרויסע צווייגען פון נאטור וויסענשאפט: מעכאניק, פיזיק און כעמיע. מיר וועלען זיך מוזען אבשטעלען אויף א וויילע צו ער-קלערען דעם אונטערשייד פון דיעזע דריי צווייגען, פון וועלכע יע-דער איינער איז צו היינטיגער צייט אויסגעוואקסען אין א גרויסער זעלבסטשטענדיגען בלום, און מיר מוזען אנצייגען וועלכע נאטור-ערשיינונגען געהערען צו מעכאניק, וועלכע צו פיזיק און וועל-כע צו כעמיע.

אין די שפעטערדיגע ארטיקלען וועט אויסקומען אבצושטעלען זיך אויף א מעהר פינקטליכען אנאליז פון דעם בעגריף „קראפט“. די מאדערנע מעכאניק און פיזיק וואלטען גערן אויסמיידען אין גאנצען דעם ווארט, די קראפט, ווייל עס רופט ארויס פאלשע בע-גריפען, דערוויילע וועלען מיר דאך מוזען בענוצען זיך מיט דעם ווארט, און געבען א קורצע ערקלערונג וועגען דעם זין, אין וועלכען דאס ווארט קראפט ווערט געברויכט אין פיזיק.

יערע פערענדערונג אין א זאך, די קלענסטע פערענדערונג, וועלכע מיר קענען קוים בעמערקען, מוז איהר אורזאכע האָבען. שטעלט זיך פאַר אז דער טעלעגראף, עלעקטרישע בעלייכטונגען, עלעקטרישע וואגנען און נאך פיעלע אנדערע טויזענדע ענדערונגען וועלכע זיינען שוין געמאכט געוואָרען און וועלכע וועלען נאך געמאכט ווערן אין דעם געביט פון עלעקטריציטעט, שטעלט זיך פאַר אז אַלע דיעזע גרעסטע און וואונדערליכע ענדערונגען פון דעם לעצטען יאהר-הונדערט, האָבען זיך אָנגעפאנגען פון א פוסטע זאך, פון א שפיעל, פון דעם פאקט אז ווען מען רייכט א גוטאפערטשענעם קאס אָן א שטיקעל וואָל אָדער פלאנעל, בעקומט דער קאס נייע אייגענשאפט-טען : ער ציהט צו קליינע שטיקלעך פאפיער, לייכטע שטיקלאך האַלץ א. ז. וו., דיעזע נייע סאָרט פערענדערונג אין קאס ווען מען רייכט איהם אָן א שטיקעל געוואנט, א פערענדערונג וואָס האָט ניט געקענט ערקלערט ווערען דורך קיינע קראפטען אָדער סיבות וואָס זיינען צו יענער צייט בעוואוסט געווען. אָבער ווען פאר דעם נייעם סאָרט פארענדערונג האָבען זיך גענומען אַזעלכע דיינקער און נאטור-פאָרשער ווי גילבערט און נויטאן, האָבען זיי אויסגעפונען גאנצע נייע רייהען פון פערענדערונגען וואָס קומען פאַר אין נאטור, פער-ענדערונגען וואָס שטאמען אַלע פון איין סיבה, און די וועלט איז בעקאנט געוואָרען מיט א נייע קראפט-עלעקטריציטעט (עלעקטראָן) הייסט אין גריכיש ברוסטין, אין ברוסטין האָט מען נאך פרייהער אין דעם אלטען גריכענלאַנד בעמערקט דיעזע פערענדערונג ווען מען רייכט איהם אָן געוואנט) א קראפט וועלכע שפיעלט א גרויסע ראָלע אין דער נאטור, וועלכע מאכט דעם דונער און בליץ, יעלכע העלפט מאכען דעם האָנעל, א קראפט מיט וועלכער מיר בענוצען זיך יעצט אין הונדערטע וועגען.

איהר שטעלט ארויף א טאָפּ וואסער אויף א הייסען אויווען, די וואסער הויבט זיך אָן צו פערענדערען, זי ווערט ווארעם, זי ווערט הייס, זי זיגט, זי ווערט פערוואנדעלט אין דאמף, אַלע דיעזע פער-ענדערונגען מוזען זיין רעזולטאטען פון א סיבה.

אַלע אורזאכען, אַלע סיבות, וועלכע בריינגען געוויסע סאָרטען פערענדערונגען, אייגענארטיגע מינים בעוועגונגען אין נאטור, היי-סען אין וויסענשאפט קרעפטען. מיט יעדער קראפט זיינען פערקריי-

פעלט און פערבונדען צאָהלרייכע רייזען פון ערשיינונגען און פערענ-
דערונגען אין די זאכען. ביז יעצט זיינען דייטליכער אויסגעפארשט
געוואָרען נאָר 6 פערשיעדענע קרעפטען, דורך וועלכע מיר קענען דעם
גרעסטען טהייל פון די ערשיינונגען פון דער גאנצער נאטור-וועלט
ערקלערען.

אויסער די זעקס קראפטען איז נאָך פאראן איין קראפט, וועל-
כע הערשט אין אלעס, וואָס לעבט : אין פלאנצען, חיות, מענשען
און געזעלשאפטען, די קראפט איז נאָך גאנץ טונקעל פאר אונזער
פערשטאנד, אייניגע צווייפלען אפילו אין איהר עקזיסטענץ, אָבער
די אנדערע זעקס קראפטען וועלכע הערשען אין דער אונארגאנישער
וועלט זיינען שוין פיעל מעהר בעקאנט און אויסגעפארשט, און זיי
ווערען צוטהיילט אין דריי טהיילען : מעכאנישע, פיזישע און כע-
מישע קראפטען. די מעכאנישע קראפט איז א קראפט, וועלכע מאכט
גאנצע קערפער, גאנצע שטיק שטאָף זיך צו בעוועגען. ווען א שטיין
פאלט צו דער ערד, דאָס הייסט אונזערע אויגען זעהען דעם גאנצען
שטיין אין בעוועגונג, ווען די רעדער אין די מאשינען דרייהען זיך
און קלאפען, דאן זאָגען מיר, אז זיי טהוען מעכאנישע ארבייט, און
דאָס זיי זיינען בעוועגט דורך א מעכאנישע קראפט. אלע קרעפטען
וואָס פערענדערען די בעוועגונג פון דעם גאנצען קערפער ווי איין
שטיק, סיי זיי בריינגען א זאך, וואָס רוהט אין בעוועגונג, אָדער
פערקעהרט א זאך, וואָס בעוועגט זיך צו רוהע, סיי זיי פערדור-
זאכען, אז די זאך זאָל זיך אָנהויבען צו בעוועגען שנעלער, אָדער
לאַנגזאָמער, סיי זיי בייטען די ריכטונג פון דער בעוועגונג הייסען
מעכאנישע קראפטען. דאָרום איז די קראפט, וואָס מאכט די בעווע-
גונג פון דער ערד, פון אלע אנדערע פלאנעטען, פון די שטערנען,
פון דער זון א מעכאנישע קראפט ווייל זי מאכט א בעוועגונג אין
די הימלישע קערפער, ווירקענדיג אויף זייער גאנצער מאסע צוזאמען
ווי אויף איין שטיק ; דאָרום איז די קראפט, וואָס מאכט אז אלע זא-
כען זאָלען פאלען אויף דער ערד, א מעכאנישע קראפט, ווייל זי
מאכט די זאך זאָל זיך בעוועגען ווי איין שטיק.

אָבער אויסער מעכאנישער קראפט זיינען פעהאנדען אנדערע
קרעפטען וואָס מאכען פערענדערונגען אין שטאָף, בעת אונזער אויג
בעמערקט קיינע בעוועגונג. נעהמט צום ביישפיעל דעם טעלעגראף

פישען דראָט, די שאַרפּסטע אויג וועט ניט בעמערקען קיין אונטער-
שייד אין דעם דראָט ווען אַ דעפּעשע ווערט געשיקט, קיינע בעווע-
גונג איז צו זעהען אין דעם דראָט. ער זעהט אויס גראַדע דער זעל-
בער, ווען די דעפּעשע געהט דורך איהם דורך אַדער ניט, און דאָך
קומט פאַר אַ גרויסע פערענדערונג אין דעם דראָט, ווען מיר שיקען
א דעפּעשע, פּרובירט איהם נאָך אנריהרען אין דער צייט ווען אַ
דעפּעשע לויפט דורך, דורך איהם און איהר וועט גלייך דערפיהלען
די פערענדערונג. אויב עס איז דאָ אַ גרויסע פערענדערונג אין דעם
דראָט, מוז דאָך, ווי מיר האָבען געזעהען, די פערענדערונג האָבען אַן
אורזאכע, אַ קראפט וואָס מאַכט דיעזע פערענדערונג. די קראפט,
וואָס מאַכט דיעזע פערענדערונג, הייסט עלעקטריציטעט. דער דראָט
מיט דער דעפּעשע איז עלעקטריזירט. אָבער ווי איהר זעהט די
קראפט פון עלעקטריציטעט, ווירקענדיג אויפ'ן דראָט, מאַכט קיין
בעוועגונג אין דעם דראָט ווי איין גאַנצע שטיק שטאף.

עס פרעגט זיך וואָס פאַר אַ בעוועגונג האָט דיעזע קראפט גע-
מאַכט ? די עלעקטרישע קראפט האָט קיין בעוועגונג געמאַכט אין
דעם גאַנצען שטיק דראָט, אָבער זי האָט אַ שפּעציעלע בעוועגונג
געמאַכט אינווייניג אין די קליינע טיילכעלאך פון דעם דראָט.

די קליינע טיילכעלאך, פון וועלכע יעדע שטיק שטאף בעשטעהט,
הייסען מאַלעקולען. אַלע קרעפטען וואָס ענדערען די בעוועגונגען
פון די מאַלעקולען און ניט פון דער גאַנצער זאך ווי איין שטיק, היי-
סען פיזישע קראפטען. דאָרום איז עלעקטריציטעט אַ פיזישע
קראפט. דער שטיק דראָט וועלכען די פיזישע קראפט פון
עלעקטריציטעט געהט דורך, ווען מען שיקט אַ דעפּעשע, בלייבט
אונפערענדערט, דערפאַר אָבער ווערען פערענדערט די פערעהעלטניס-
סע פון זיינע קליינע טיילכעלאך און זייערע בעוועגונגען.

דיכטיגע פיזישע קרעפטען האָבען מיר פיער—עלעקטריציטעט
און מאַגנעטיזם, הייז און ליכט.

איהר לעגט אריין אַ לעפעלע אין אַ היים גלאָז טעה, די אויג
בעמערקט ניט קיינע פערענדערונגען אין דעם לעפעלע, און דאָך
ווען איהר ריהרט איהר אָן, פיהלט איהר, אז די לעפעלע איז הייס,
אַ פערענדערונג איז דאָ פאַרגעקומען, די קראפט אַדער אורזאכע
וואָס האָט געמאַכט די ענדערונג, איז אַנאָנדער פיזישע קראפט, די

קראפט פון היץ, זי איז א פיזישע קראפט, ווייל זי ווירקט נאָר אויף די קליינע טיילכעלאך פון די זאכען, מאכענדיג א נייע סאָרט בע-וועגונג אין זיי, אָבער דער שטיק שטאַהל ווי איין גאנצעם בלייבט אונפערענדערט. ווען איהר נעהמט א שטאַלענע נאָדעל און רייבט איהר אַן מיט א מאגנעט, ווערט די נאָדעל אויף א מאגנעט. ווי איהר קוקט אַן די שטאַלענע נאָדעל פאר דעם איידער זי איז געוואָרען א מאגנעט און נאָך דעם, וועט איהר קיין ברעקעל אונטערשייד נישט קענען געפינען, און דאָך האָט די נאָדעל ווען זי איז געוואָרען א מאגנעט א נייעם אייגענשאפט אין זיך געקראָגען, א אייגענשאפט איינזען צו זיך צו ציהען, א אייגענשאפט וועלכע זי האָט פריהער אין זיך נישט געהאט, א פערענדערונג איז אין דער נאָדעל פארגעקור-מען, און די אורזאכע אָדער די קראפט וואָס האָט די פערענדערונג ארויסגערופען, איז אויף א פיזישע קראפט, דהיינו די קראפט פון מאגנעטיזם.

אין אלע דיעזע פאלען האָבען די פיזישע קרעפטען געמאכט פערענדערונגען אין דער בעוועגונג פון די קליינע טהיילכעלאך פון שטאף אין דער צייט, ווען ער ווי איין גאנצע שטיק פערבלייבט אין דער זעלבער לאַגע ווי פריהער און זעהט אויס ווי פריהער. בלויז די לעצטע פיזישע קראפט, די קראפט פון ליכט מאכט יע אין די זא-כען, אויף וועלכע זי ווירקט, א פערענדערונג אין דעם אויסזעהען. מיר זעהען ווי זיי הויבען אַן צו שיינען, אָבער דאָך רופט זי אויף נישט ארויס קיינע בעוועגונגען אין דעם גאנצען שטיק שטאף, ווי ליכטיג עס זאָל נישט זיין. אלץ טאקע בלייבט ליכט א פיזישע קראפט ווייל זי פערזאנדעמט בעוועגונגען נישט אין דעם גאנצען שטיק שטאף, נאָר אין די מאלעקולען פון שטאף, דערפאר רופען די פיזיקער די אלע פיער פיזישע קרעפטען: היץ און ליכט, עלעקטריציטעט און מאגנעטיזם — מאלעקולאַרע קרעפטען.

די מעכאנישע קרעפטען און די פיזישע שטעהען נישט אזוי שטארק אָבענזונדערט, דאָס איינע זאָל קיין מאל נישט פערוואנדעלט ווערען אין די אנדערע, גראדע פערקעהרט: זיי געהען גאנץ אָפט איבער איינע אין די אנדערע.

אויב מען קלאפט שטאַרק מיט'ן האַמער, דאָס הייסט, אַז

מען בעוועגט דעם האמער מעכאניש, ווערט ער דערביי דערהיצט און פערקעהרט: פון דער קראפט פון היץ, מיט וועלכער מיר פער-וואנדלען וואסער אין דאמף, ווערט בעשאפען די מעכאנישע קראפט וואס טרייבט דעם לאָקאָמאָטיוו. און אזוינע ביישפיעלע קענען מיר געפינען מאסען, ווען די מעכאנישע קראפט ווערט פערוואנדעלט אין פיזישע און פערקעהרט. גראדע אזוי ווי פון איין פיזישע קראפט ווערט געשאפען אן אנדערע פיזישע קראפט. וועגען דעם איבער-גאנג פון מעכאנישע קראפט אין פיזישע וועט אונז נאך פילייכט געלינגען צו ריידען מיט מעהר אויספירליכקייט אין א בעזונדער קאפיטעל. יעצט בלייבט אונז אין קורצען צו בעטראכטען די איינ-צעלנע קראפט וואס איז איבערגעבליבען, דהיינו די כעמישע קראפט, אדער ווי זי הייסט אין וויסענשאפט די קראפט פון כע-מישער פערוואנדשאפט.

סיי די מעכאנישע, סיי די פיזישע קרעפטען קענען ניט מא-כען קיינע זאכען אדער נייע קערפער, זיי קענען נור ענדערען די אייגענשאפטען פון דער זאך, אבער די זאך גופא בלייבט ווי זי איז געווען. ווען דער עפעל פאלט אראָב פון בוים דורך דעם וואָס ער ווערט צוגעצויגען פון דער ערד, בלייבט ער אלץ דער זעלבער עפעל. דורך דער ווירקונג פון דער מעכאנישער קראפט, דער צוציהונגס-קראפט צווישען דעם שטאָף פון דער ערד און דעם שטאָף פון דעם עפעל, האָט דער עפעל בעקומען אַ נייע אייגענשאפט, ער איז זיך געהאַנגען גאנץ רוהיג און יעצט, ווען די פערבינדונג מיט'ן בוים ווערט שוואַך, הויבט ער זיך אָן צו בעוועגען אָדער צו פאלען צו דער ערד. ווי נאָר ער קומט אָבער צו דער ערד, בלייבט ער דער זעלבער עפעל ווי געווען. דער דראָט דורך וועלכען די עלעקטריציטעט פליסט, טראָגענדיג נייעס פון עק וועלט צום אַנדערען, בלייבט דערזעלבער דראָט. כל זמן די עלעקטרישע קראפט פליסט דורך איהם, קריגט ער נייע אייגענשאפטען. אָבער דער שטאָף זעלבסט בייט זיך ניט, ער איז געווען אַ קופערנער אָדער אן אייזערנער דראָט פאר דעם און ער איז פערבליבען דאָס זעלבע נאָך דעם.

די זעלבע זאך איז ריכטיג וועגען דער הייסער לעפעלע וואָס איז דערהיצט געוואָרען דורך די קראפט פון היץ, דער שטיקעל

קויל וואָס שיינט אזוי פיין און העל אין די עלעקטרישע לאַמפּען, ווען א שטארקער שטראָם פון עלעקטריציטעט געהט דורך, דורך איהם, בלייבט אַלץ קויל; און ווי נור דער שטראָם הערט אויף, בלייבט פון איהם א שוואַרצער און דונקעלער קויל גלייך ווי ער וואָלט גאָר קיין מאָל ניט געלויכטען מיט אזא פראכט.

אַבער גאנץ אנדערש איז די זאך מיט דער כעמישער קראפט. די אנדערע קרעפטען בעשאפען גאָר אייגענשאפטען, די כעמישע קראפט אָבער בעשאפט זאכען, זי מאכט איבער די זאכען, זי מאכט פון איין זאך צוויי אָדער מעהרערע זאכען, אָדער פון מעהר זאכען איין זאך מיט גאנץ נייע אייגענשאפטען. די כעמישע קראפט צווינגט געוויסע מאטעריען אָדער עלעמענטען צו פערבינדען זיך מיט אנדערע מאטעריען אָדער עלעמענטען, ווען די קוילען ברענען און גליהען אין אויווען, ווירקט אויף זיי די כעמישע קראפט אָדער די כעמישע פערוואנדשאפט, וועלכע עקזיסטירט צווישען קוילען און דעם זויערשטאָף פון דער לופט. דיעזע קראפט טרייבט דעם זויערשטאָף פון דער לופט ער זאָל זיך פערבינדען אין איין קער-פער, אין א נייעם געגענשאטאנד מיט די קוילען. און די פאָלגע פון דער ווירקונג פון דיעזער קראפט איז דער געבורט פון א נייעם קערפער, א נייעם גאָז, וועלכער הייסט קוילען-זויער-גאָז, הערט אויף די כעמישע קראפט וואָס האָט זיי געטריבען צו פעראייניגען זיך, זיינען די קוילען ניט מעהר קוילען, און דער זויער-שטאָף ניט מעהר זויערשטאָף. זיי זיינען ביידע פערשוואונדען געוואָרן, דורך כעמישער קראפט, וואָס איז געווען אין זיי, אין זייערע שטאָפען, האָבען זיי זיך בעהעפט, און דערפון איז געבאָרען געוואָרען א נייער קערפער, א נייער גאָז. דער גאָז בעשטעהט טאקע פון קוילען און זויער-שטאָף, אָבער ער האָט ניט די אייגענשאפטען ניט פון די קוילען און ניט פון דעם זויער-שטאָף. קוילען זיינען הארט און שוואַרץ און זיינען פעהיג צו ברענען. און דער נייער גאָז קוילען-זויער איז ניט הארט און ניט שוואַרץ און קען ניט ברענען. דער זויער-שטאָף, ווידער איז א זעהר ענערגישער גאָז. אָהן איהם קען גאָר ניט ברענען, ער האָלט אויף דעם פייער. דער נייער גאָז איז פיעל שווערער ווי זויער-שטאָף, ער איז פיעל ווייניגער טהעטיג ווי דער זויער-

שטאף. און ניט נאר איז דער זויער-גאז אונפעהיג צו ברענען, ער לעשט זאגאר דעם פייער.

דאס צייגט אויז, אז פון דער כעמישער קראפט וואס ווירקט אויף איין סארט מאטעריע אזוי און אויף אן אנדערע אנדערש, ווערען בעשאפען נייע געגענשטענדען מיט גאנץ נייע אייגענשאפט'ס, וואס בלייבען אין דער זאך אפילו נאכדעם ווי זייער פער-אייניגונג האט זיך געענדיגט. אום צוריק צו בעקומען די קוילען-למשל פון דעם קוילען זויער-שטאף מוז מען קריגען אזא מין שטאף, וועלכער זאל האבען א שטארקערע פערוואנדשאפט צו פערבינדען זיך מיט דעם זויער-שטאף ווי די קוילען, און דאן וועט דער זויער-שטאף אוועקגעלאזען זיין פערבינדונג און וועט זיך פער-בינדען מיט דעם נייעם שטאף. און דאן וועט איהר קריגען די קוילען ווייטער ריין און פריי ווי פריהער.

אויך זאל מען ניט מיינען, אז די כעמישע קראפט איז א גאנץ בעזאנדערע קראפט, וואס האט מיט די אנדערע מעכאנישע און פיזישע קרעפטען גאר ניט צו טהאן. גראדע פערקעהרט: די פיזישע קרעפטען פון ליכט, היץ און עלעקטריציטעט העלפען פיעל דער כעמישער קראפט. אם מייסטען העלפען דיעזע פיזישע קרעפטען צו פערגרעסערען די כעמישע פערוואנדשאפט, אמאל אויף צו פער-קלענערען. ווען מען לאזט אן עלעקטרישען שטראם פליסען דורך וואסער, שוואכט אָב דיעזער שטראם די כעמישע פערבינדונג צווישן שוועל-וואסער-שטאף און זויער-שטאף, וועלכע אין כעמישער צור-זאמענהעפטונג מאכען דעם וואסער, און דאס וואסער ציטהיילט זיך אויף זיינע צוויי טהיילען, אָדער עלעמענטען: וואסער-שטאף און זויער-שטאף. אין וואסער זיינען די 2 גאזען, כעמיש פערבונדען, דאס הייסט צווישען די צוויי גאזען — וואסער - שטאף און זויער-שטאף — איז אזא גרויסע כעמישע פערוואנדשאפט, וועלכע האלט זיי צוזאמען פערבונדען אין וואסער, אָבער ווען עלעקטריציטעט געהט דורך דעם וואסער, שוואכט אָב די עלעקטרישע קראפט די פערוואנדשאפט פון די עלעמענטען, און דאס וואסער פאלט זיך פענאדער אין די צוויי גאזען פון וועלכע עס איז גע-מאכט געוואָרען. עס טרעפט אויך פערקעהרט, אז די כעמישע קראפט

ווערט פערוואנדעלט אין פיזישע קרעפטען. ברענען איז א פראצעס פון כעמישע פעראייניגונג צווישען די מאטעריאלען וואס געפינען זיך אין האַלץ, אין קעראסין א. ז. וו., מיט דעם זויער-שטאף פון לופט, אבער דערביי ווערען אויך ענטוויקעלט זעלבכע פיזישע קרעפט-טען ווי ליכט, היץ א. ז. וו., דיעזער איבערנאנג פון איין קראפט צו די אנדערע פיהרט אונז ארויף אויף'ן געדאנק, אז אלע קרעפטען זיינען נאָר פערשיעדענע פארמען פון דער אלגעמיינער קראפט אָדער בעוועגונג, וואָס געפינט זיך אין שטאף.

עס איז זעלבסט פערשטענדליך אז די ערשטע פון די דריי פיזיקאלישע וויסענשאפטען האָט זיך ענטוויקעלט מעכאניק, ווייל זי האָט אָנגעהויבען צו בעטראכטען די בעוועגונגען וואָס יעדער קען זעהען, די בעוועגונגען פון גאנצע שטיקער שטאף.

צווייטער קאפיטער

בעוועגונג און רוהע.

דאכט זיך, וואס קען שוין זיין איינפאכער ווי די דאזיגע צוויי ענטגעגענזעצטע צושטענדען פון מאטעריע, יעדע זאך געפינט זיך אדער אין דעם צושטאנד פון בעוועגונג אדער אין דעם היפף פון בע-וועגונג, דאס הייסט אין דעם צושטאנד פון אונבעוועגליכקייט אדער רוהע, און דאך, אויב מיר טרעטען צו צו בעטראכטען דעם ענין אביסעל טיפער, וועלען מיר גלייך דערזעהן אז די זאך איז גאר ניט אזוי איינפאך ווי עס האט זיך אונז געדאכט פון אויבען אויף, א מאן פאָהרט אויף א וועליסאָפּעד, דער וועליסאָפּעד בעוועגט זיך, דאס זעהען אלע, ניט נאר דערפאר וואס איהר זעהט, אָז זיינע רע-דער דרעהען זיך, נאָר הויפּזעכליך דערפאר, וואס איהר זעהט דעם וועליסאָפּעד אין איין מאָמענט דאָ און אין דעם צווייטען מאָמענט שוין אויף איין אנדער פּלאַץ ווייט פון אייך, אזוי ווי צוזאמען מיט'ן וועליסאָפּעד ערווייטערט זיך אויף פון אייך דער מענש וואס זיצט אויף איהם, זאָגט איהר דאך, אז דער מאן בעוועגט זיך, עס מאכט נאָר וועניג אויס צי דער מאן מוז צוליעב דעם צוועק ארבייטען אדער בעוועגען מיט זיינע פיס צי ניט, דער מאן וואס ארבייט מיט זיינע פיס אום צו טרייבען דעם וועליסאָפּעד, קען דאך נעהמען מיט זיך א צווייטען, וועלכער קען זיך זיצען גאנץ רוהיג און איהר וועט מוזען צוגעבען אז די ביידע מענשען פאָהרען אדער בעוועגען זיך מיט דער זעלבער שנעלקייט, דער צווייטער אזוי גוט ווי דער ערשטער, וואס מוז מאכען געוויסע קערפערליכע בעוועגונגען אום צו טרייבען דעם וועליסאָפּעד. אדער נאך בעסער, נעמט אַזא ביישפּיעל, א מאן געהט ארום אויפ'ן דעק פון א שיף, וואס בעוועגט זיך מיט א געוויסער שנעלקייט און האלט אין האנד א באָל, אדער ווי מען רופט דאס אין רוסלאַנד א פּילקע; אויב ער שפּיעלט זיך מיט'ן באָל און ווארפט איהם ארום, וועט דאך יעדערער מוזען צוגעבען, אז דער באָל בע-וועגט זיך; קענען מיר דען זאָגען אז ער בעוועגט זיך ניט, ווען דער מאן האלט איהם אין זיין האַנד, און שפּאַצירט ארום איבער'ן שיף מיט'ן באָל אין זיין האַנד? און ווען אפילו דער מאן זאָל אויפהע-

רען צו שפאצירען אויפ'ן דעק פון שיה, און זיך רוהיג אוועקזעצן אויף א שטול אָדער ליגען רוהיג אין זיין בעט און שלאָפּען, קענען מיר דען זאָגען, אז דער מאַן איז אין א צושטאַנד פון פאַלקאַמענער רוהע און ער בלייבט אימער אויף איין פלאַץ, כל זמן די שיה, אויף וועלכער ער געפינט זיך, זעצט פאַר די רייזע און בעוועגט זיך אימער פאַרט מיט דער זעלבער שנעלקייט און בלייבט ניט שטעהן אויף איין אָרט. און ווען אפילו עס שטעלט זיך אָב די שיה, און דאָ דאכט זיך אונז האַבען מיר דאָך געוויס א פאַלקאַמענע רוהע, דאן בלייבט דאָך די שיה מיט'ן מאַן מיט'ן באַל אין זיין האַנד אויף איין פלאַץ, איז דאָס נאך אַלץ קיין פאַלקאַמענע רוהע. דאָס וועט נאָר הייסען אז די שיה מיט אַלע זאכען און מענשען וואָס געפינען זיך אין איהר וועלען בלייבען אויף דעם זעלבען פלאַץ, אויף דעם זעלבען פונקט אויף דער ערד. מיר ווייסען דאָך אָבער, אז די ערד גופא בעוועגט זיך און דרעהט זיך אויף איהר אייגענער אַקס מיט א שנעלקייט פון טויז זענד מייל א שטונדע ביים עקוואַטאר, עטוואָס ווייניגער אין די פלע- צער וואָס זיינען ערווייטערט פון דעם עקוואַטאר, און צו דערזעלבער צייט טראַגט זיך די ערד מיט אן אונגעהייערער שנעלקייט פון אכ- צעהן מייל יעדע סעקונדע אין א ראָד אַרום דער זון. און די גרוי- סע מאַעסמעטישע זון אַליין, דער קוואַל פון ליכט און וואַרעמקייט, פון לעבען און בעוועגונג דאָ אויף דער ערד און אויף אַלע אנדערע פלאַנעטען וואָס דרעהען זיך אין זייערע קרייזען אָדער עליפסען אַרום איהר, ווי עס איז יעצט פעסטגעשטעלט געוואָרען, שטעהט ניט אויף איין פלאַץ, נאָר זי טראַגט זיך מיט א ערשטוינענדע גע- שווינדקייט אין דעם אַלל-וועלטליכען רוים, אין וועלכען זי, די גרוי- סע און מעכטיגע זון, זעהט אויס ניט מעהר ווי א קליין אונבעדיי- טענדע פינטעלע. הייסט דאָס אז אַן אבסאָלטע רוהע, א צושטאַנד פון ניט בעוועגונג איז נאָר אויף דער וועלט גיטאָ, ניט מיר ווייסען און ניט מיר קענען נאָר ווייסען פון אזא צושטאַנד.

ווען מיר ריידען שוין יא פון רוהע, מיינט מען מיט דעם ניט די אבסאָלטע רוהע, נאָר א פערזענליכעס מעסיגע אָדער רע- לאַטיווע רוהע, דאָס הייסט אין פערגלייך מיט אַנאנדער געגענ- שטאַנד, דאָס זעלבע איז אויך מיט דעם וואָרט "בעוועגונג", אין

דעם מעכאנישען זין. עס איז אמת, אז אין דער נאטור הערשט איבעראל דער פרינציפ פון בעוועגונג, ווי מיר האבען פריהער געזאגט, דער צושטאנד פון ניט-בעוועגונג איז ניטא אין דער פיזיקאלישער וועלט, אויב עס בעוועגט זיך ניט דער גאנצער קערפער, דער גאנצער שטיק שטאף, בעוועגען זיך דאך זיינע קליינע טיילכעלעך, די זאגענאנטע מאלעקולען און די אטאמען אין די מאלעקולען. אבער ווען מיר געברויכען דאס ווארט אין מעכא-ניקע און מיר זאגען, אז די אדער יענע זאך בעוועגט זיך, מיינען מיר מיט דעם קיין אנדערע זאך ווי צו בעהויפטען, אז די זאך ביט פון צייט צו צייט איהר לאגע אין פערגלייך מיט אן אנדערע זאך.

אין די מייסטע פעלען איז די אנדערע זאך, מיט וועלכער מיר פערגלייכען זיי, די ערד אליין און מיט די זאכען וואס שטעהען פעסט אויף איהר ווי די בערג, די בוימער די הייזער, א. ז. וו. אמאל זיינען דאס אנדערע זאכען ארום אונז. ווען א ראד, א דריי-דעל, אדער ווי עס הייסט אין ענגליש א טאפ, דרעהט זיך אויף איין אָרט, הייסט דאס, אז ער בעוועגט זיך אין פערגלייך מיט דעם טיש, אין פערגלייך מיט די ווענט, אדער מיט די אנדערע ארומיגע זאכען; אָט איז אין איין מאמענט דאס זייטעל פון דעם טאפ, אדער דער פונקט פון דעם ראד געווען נאָהנט צו דער וואנט, און אָט האָט אין א צווייטען מאמענט דיעזעלעכע זייטעל, דערזעלבער פונקט געביטען זיין לאגע און האָט זיך דערווייטערט פון דער וואנט.

מיר האָבען אויבען געזאגט, אז מעכאניק בעטראכט די בע-וועגונגען, וואס יעדער קען זעהען. דאס איז ריכטיג נאָר אין בע-צוג אויף די הארטע אָדער פליסיגע שטאפען. ווי איז אָבער דער פאל מיט די מאסען שטאפען וואס געפינען זיך אין דעם צו-שטאנד פון גאזען, ווי די לופט וואס דיינגעלט אַרום אונזער ערד, וואס איהר מאסע דריקט אויף יעדער קוואדראט פוס (דאס הייסט א פוס אין דער ברייט און א פוס אין דער ליינג) מיט א כוח פון איבער צוויי טויזענד פונט? דאס וואס מיר קענען ניט זעהען די שטאפען מאכט א קנאפען אונטערשיעד, כל זמן מיר ווייסען, כל זמן מיר בעגרייפען אז זיי בעוועגען זיך אלס א מאסע שטאף, און

בייטען זייער לאנגע פון צייט צו צייט רופען מיר די בעוועגונג פון די מאסען לופט אָדער אנדערע גאנצע מעכאנישע בעוועגונגען. ווען אין ווינטער-צייט ווערען די טייכען אין די קאלטע געגענדען בעדעקט מיט אייז, ווייסען מיר דען ניט, אָז די מאסען וואסער אונטער'ן אייז, בעוועגען זיך גאנץ אנאל, צי מיר זעהען זיי צי ניט? אָז אַ ראָד דרעהט זיך זעהר שנעל, הערען מיר אויף צו זעהען זיין בעוועגונג, הייסט דאס דען, אָז דער ראָד געפינט זיך אין אַ צושטאנד פון רוהע דערפאר, וואָס מיר קענען ניט זעהען זיין בעד-וועגונג? אויב איהר קענט די בעוועגונג ניט פיהלען מיט די אוי-גען, פרופט נאָר אָנטאפען דעם ראָד, וועט ער שוין גאָר נומ דער-פיהלען זיין צושטאנד פון בעוועגונג. אזוי דערפיהלען מיר די בעוועגונגען פון גאנצען, אויב ניט מיט די אויגען, איז מיט די אויערען, מיט דער נאָז, מיט'ן גאנצען גוף, אַ בלינדער הערט מאַכ-כעס מאָל די בעוועגונגען פון מאַנכע זאכען, ווי די בעוועגונגען פון אַ ציג, פון קארעטען, פון מענשען, א. ז. ו. דורך די לופט בעווע-גונגען וואָס זיי פּעראורזאכען, פיעל בעסער ווי מיר זעהענדיגע טהוען דאָס מיט די אויגען.

מיר ווייסען אלע, אָז די זאכען דאָ אויף דער ערד בייטען זעהר אָפט דעם צושטאנד פון רוהע אויף דעם צושטאנד פון בעד-וועגונג און פארקעהרט. ווען מיר בעטראכטען די אומשטענדען אָדער אורזאכען, וואָס רופען ארויס דעם איבערגאנג פון איין צו-שטאנד צו דעם אנדערען, געפינען מיר אָז איין כאראקטעריסטי-שע אייגענשאפט גילט פאר אלע זאכען סיי אין רוהע סיי אין בעד-וועגונג, און דאָס איז די נייגונג, די טענדענץ פון זיי אלע צו פער-בלייבען אויף אימער אין דעם צושטאנד אין וועלכען זיי געפינט זיך; אַ מין קאנסערוואַטיוזם, אַ ווידערשטאַנד געגען בייטען דעם צו-שטאַנד. געפינען מיר די זאך אין אַ צושטאנד פון רוהע אין פער-גלייך מיט אַן אנדערע זאך, שטרעבט זי צו פערבלייבען אזוי אימער און פערקעהרט; הויבט זי זיך אָן צו בעוועגען, האַט זי די זעלבע טענדענץ אויף אימער אלץ ווייטער און ווייטער אוועק-צוגעהען פון דעם געגענשטאנד, אלץ מעהר און מעהר צו פערגרע-סערען די שטרעקע צווישען איהר און דעם געגענשטאנד, מיט וועל-כען זי האָט זיך פריהער פּערהאַלטען אין אַ צושטאנד פון רוהע.

מיר מוזען זיך אביסל לענגער אפשטעלען אויף דיעזער אל-
 געמיינער אייגענשאפט פון אלע זאכען אין דער וועלט אויפצוהאלטען
 אויף אייביג דעם צושטאנד פון רוהע, אָדער בעוועגונג אין וועל-
 כער זיי געפינען זיך, דאָס יעדע זאך וואָס געפינט זיך אין רוהע,
 מוז אימער בלייבען אין רוהע, ביז וועלכע עס איז אורזאכע וועט
 איהר פון דיעזע רוהע אריוספיהרען און פערקעהרט, ווען א זאך
 בעוועגט זיך מוז זי זיך אימער בעוועגען מיט דער זעלבער געשווינד-
 קייט און אימער אין א גלייכער ליניע, ביז א קראפט אָדער אור-
 זאכע וועט ענדערען די געשווינדקייט, די ריכטונג אָדער אין גאנצען
 אָפהאלטען איהר בעוועגונג. וואָס א זאך קען פון זיך אליין, אָהן
 קיין שום אורזאכע ניט אָנהויבען זיך צו בעוועגען, איז אזוי קלאָר
 פאר יעדען, אז וועגען דעם קענען מיר פערשפאָרען צו ריידען.
 אָבער אז, ווען אזא זאך איז אין בעוועגונג, קען זי פון זיך אליין
 ניט קומען צו רוהע און מוז זיך אימער בעוועגען מיט דער זעלבער
 שנעלקייט, דאָס זעהט שוין אויס ניט אזוי קלאָר, ווייל אין אמת'ן
 זעהען מיר דאך גראַדע פארקעהרט, אז א זאך וואָס האַלט זיך אין
 בעוועגען, געהט אלץ לאַנגזאָמער און שטעלט זיך אין א קורצע צייט
 אין גאנצען אָפּ.

איהר גיט א קייסל א באַלל איבער'ן טראטואר, קייסעלט
 ער זיך וואָס ווייטער אלץ לאַנגזאָמער, ביז אין א גאנץ קורצער
 צייט שטעלט ער זיך אָפּ. איהר לאָזט אוועק דעם פאמפעדיקעל פון
 א שטייענדיגען זייגער, שאַקעלט ער זיך הין און צוריק א וויילע
 ער שאַקעלט זיך אלץ שוואכער און שוואכער, ביז ער שטעלט זיך
 אין גאנצען אָפּ. איהר גיט א דרעה א דריידעל אויף'ן טיש —
 דרעהט ער זיך א וויילע אזוי האסטיג, אז מען זעהט קוים וואָס דאָס
 איז; באַלד אָבער הויבט ער זיך אָן צו דרעהען שוואכער און באַלד
 נאָך שוואכער און אזוי ווייטער ביז ער שטעלט זיך אין גאנצען
 אָפּ און פאלט אנידער. דאָס ווייזט דאָך, דאכט זיך, אז א זאך
 וואָס געפינט זיך אין בעוועגונג האָט יא די טבע פון זיך אליין צו
 נעהמען זיך בעוועגען לאַנגזאָמער און פון זיך אליין יא אין דער רוהע
 צו קומען? דאכט זיך, וואָס קען זיין ריכטיגער ווי די נאטירליכע
 שלוסען, וואָס יעדער ציהט פון די עטליכע אָנגעצייגטע און טוי-
 זענמער אנדערע עהנליכע ערפאָהרונגען, אז עס ליגט אין דער טבע

פון יעדער זאך צו שטרעבען צו דעם צושטאנד פון רוהע, און אז אויסערליכע כוחות מוזען שטענדיג אָנגעווענדעט ווערען, ווען מען וויל זיי האלטען אין דעם צושטאנד פון בעוועגונג, און אז אימער נייע פרישע שטויסען פון אויסערליכע קרעפטען זיינען נויטיג אום צו בייקומען זייער נאטירליכען ווידערשטאנד צו בעוועגונג.

נאָך איינפאכע עקספערימענטען קענען אונז לייכט איבער-צייגען אין דער פאלשקייט פון דיעזע אונזערע אויבענאויפערדיגע שלוסען. נעהמט אנשטאט א געוועהנליכען באָל — א ביליארד-באָל, וועלכער איז אבגעמאָקט און אָבערפאלירט אויפ'ן פיינסטען ארט, און אנשטאט די טראטואר שטיינער נעהמט א גלאטען, פין געפאלירטען טיש און לאָזט דעם ביליארד - באָל זיך קייקלען אי-בער דעם גלאטען טיש, איהר וועט לייכט אויסגעפינען, אז מיט דעם זעלבען שטויס, מיט דער זעלבער קראפט וועט דער ביליארד-באָל זיך קייקלען איבער'ן געפאלירטען טיש א פיעל גרעסערע שטרע-קע און פיעל לענגערע צייט, ווי עס וועט זיך קייקלען פון דעם זעלבען שטויס א באָל איבער'ן טראטואר. דיעזעלבע קראפט איז דאכט זיך, געברויכט געוואָרען אין ביידע פאלען, און דאָך איז דאָ אזא אונטערשייד אין דער צייט און אין דער שטרעקע פון דעם באָל'ס בעוועגונג. מיר האָבען נאָר אביסעל געביטען די אומשטענ-דען אונטער וועלכע דער באָל בעוועגט זיך, מיר האָבען נאָר פער-קלענערט די רייבונג, וואָס קומט געוועהנליך פאר צווישען דער זאך וואָס בעוועגט זיך און די זאכען, איבער וועלכע זי בעוועגט זיך, מיר האָבען נאָר אביסעל אָבעראָמט די שטערונג, וואָס לאָזט ניט די זאכען בעוועגען זיך און מיר האָבען מיט דערמיט אלײן, ניט אַנווענד-דענדיג קיינע נייע, פרישע קרעפטען, פיעל פערלענגערט די בע-וועגונג אין דעם באָל.

דאָס זעלבע וועלען מיר אויך געפונען אין דעם פאל פון דעם פאָמפעדיקעל. וואָס דינער, וואָס גלאטער מער וועלען מאַכען די שפילקע אויף וועלכע עס הענגט דער פאָמפעדיקעל, וואָס ווייניגער עס וועט זיך אונז איינגעבען צו מאַכען די רייבונג צווישען זיין הענגער און די זאכען אויף וועלכע דער פאָמפעדיקעל הענגט, אלץ לענגער וועט דער פאָמפעדיקעל זיך בעוועגען היין און צוריק פון

פונקט דעם זעלבן שטויס. נאך בעסער שטעלט אוועק דעם פאמט פערדיקעל אונטער א גרויסע גלאז, פון וועלכער מען קען ארויספאמט פון מיט א לופט-פאמפ די לופט, און די צייט פון זיין בעוועגונג וועט זיך פיעל, פיעל פערלענגערען. דאס בעווייזט, אז די לופט איז נאך א שטערונג צו דער אונאויפהערליכער בעוועגונג פון זא-בען. אויף אזא שטייגער, ביסלעכווייז אבראמענדיג איין שטערונג נאך דער אנדערער, האט זיך אונז איינגעגעבען פיעל צו פערלענגערען די צייט פון בעוועגונג און די הילף פון וועלכע עס איז נייע קראפט-שטויסען. עס פערשטעהט זיך, אז אונז וועט זיך קיינאמאל נישט איינגעבען צו בעפרייען אין גאנצען די זיך בעוועגענדע זאך פון וועלכער עס איז רייכונג מיט די אנדערע זאכען, די זאך בע-וועגט זיך דאך נישט אין דעם גרויסען וועלט-רום, זי מוז דאך קור-מען אין בעריהרונג מיט די זאכען איבער וועלכע זי בעוועגט זיך, אדער אויף וועלכע זי הענגט, ווי דין עס זאל נישט זיין דער פון אויף וועלכען דער פאמפעדיקעל הענגט, ווי פאלירט, ווי הארט און שארף עס זאלען נישט זיין די שפיצען, וואס ריהרען אן איינע די אנדערע, אין גאנצען קען דאך די רייכונג נישט פערניכטעט ווערען, אויך קען מען דאך די לופט אפילו דורך די בעסטע לופט-פאמפען אין גאנצען נישט אויספאמפען, דערפאר קענען מיר דא אויף דער ערד נישט בעווייזען צו זעהען די אייביגע בעוועגונג.

אויב מיר זעהען דאס נישט דא אויף דער ערד, זעהען מיר דאס יא אין די שטערען, די פלאנעטען, די זונען, די קאמעטען. זיי בעוועגען זיך אימער און אימער מיט דערזעלבער שנעלקייט אין זייערע קרייזען, און עס איז גאר נישט אזוי שווער צו קומען צום שלום, אז אויב מיר וואלטען דא אויף דער ערד געקענט אבשאפען אלע הינדערניסען, אלע שטערונגען צו בעוועגונג, וואלט דא אויך יעדע זאך זיך בעוועגט אייביג און אימער, מיט דער זעלבער שנעל-קייט, ווי זי האט אָנגעפאנגען איהר בעוועגונג.

און אין דער אמת'ן, האבען מיר דא אויף דער ערד, און אין יעדער זאך, וואס געפינט זיך אויף דער ערד, אויך אן אייביגע בע-וועגונג פון איהרע מאלעקולען און אטאמען. אבער דאס געהערט שוין נישט צו דעם געביט פון מעכאניקע. אויב א דאנק די שטערונג-גען דא אויף דער ערד האבען מיר נישט קיינע אייביגע מעכאנישע

בעוועגונגען פון גאנצע שטיקער שטאף, האבען מיר דא אייביגע מאלעקולארע און אטאמישע בעוועגונגען. און אפשר וועט נאך מער ליד זיין אין די לעצטע קאפיטלען פון דעם ביכעל צו צייגען, אז אייגענטליך ווערט די מעכאנישע בעוועגונג פערוואנדעלט אין מא-קולארע און אטאמישע בעוועגונגען און די אייביגקייט פון בעווע-גונג, אויב אפילו אין אן אנדערע פארמע, האלט אויס ריכטיג דא אויף דער ערד.

מיר זעהען אז דער ריכטיגער אמת איז גראדע דער היפוד פון דעם וואס האט זיך אויסגעוויזען פון אונזערע ערשטע אויבערפלעכליכע ערפארהינגען, און ניט רוהע איז די טבע פון מאטעריע, נאר דער צושטאנד פון אויביגער בעוועגונג איז איהר טבע.

וואס אנבעלאנגט די פערשיעדענע פארמען און סארטען פון בעוועגונג ווערען זיי איינגעטיילט אין מעכאניקע: נאך דער גע-שווינדקייט נאך, און די פאלגענדע 3 סארטען.

(1) די איינפארמיגע בעוועגונג רופט מען א בעוועגונג, ווען די זאך מאכט אין יעדען מאמענט פון צייט איינע און די זעלבע גלייכע שטרעקע, לאמיר זאגען ווען זי מאכט אין יעדע סעקונדע פון איהר בעוועגונג 10 פוס, אט די צעהן פוס יעדע סעקונדע הייסט אין מעכאניקע: די זאך האט א קאנסטאנטע געשווינדקייט פון צעהן.

(2) די וואריירענדע בעוועגונג, דאס איז דער היפוד פון דער ערשטער. איינפארמיגער בעוועגונג: דאס הייסט די זאך בעוועגט זיך און מאכט אין גלייכע מאמענטען פון צייט ניט גלייכע שטרעקען, זי האט ניט קיינע קאנסטאנטע געשווינדקייט.

(3) די איינפארמיג-וואריירענדע, דאס איז ווען די גע-שווינדקייט בייט זיך טאקע אין יעדען מאמענט, נאר דאס בייטען זיך געהט אן מיט א געוויסער איינפארמיגער רעגעלמעסיגקייט, די גע-שווינדקייט וואקסט אדער פאלט אב יעדע סעקונדע די זעלבע צאהל פוס,

א ביישפיעל פון אזא מין בעוועגונג שמעלען מיט זיך פאר אלע זאכען, וואס פאלען פריי צו דער ערד. יעדע סעקונדע קריגען זיי א צוואואקס פון 32 פוס אין דער געשווינדקייט פון זייער בעוועגונג אדער זייער פאלען צו דער ערד, אזוי אויך די זאכען וואס ווערען דורך וועלכע עס איז קראפט געווארפען גלייך אין דער הויך ארויף

פון דער ערד. די געשווינדקייט פון זייער פליהען ארויף צו ווערט
אין יעדער סעקונדע אלץ קלענער מיט 32 פוס*).

צווייטענס, נאך דער ריכטונג נאך ווערען די בעוועגונגען אויך
איינגעטיילט אין 3 סארטען: (1) די בעוועגונג פון טראג-
געז זיך, אדער ווי זי הייסט אין מעכאניקע די בעווע-
גונג פון טראסלאציאן, ווען יעדער פונקט פון דער זאך
האט די זעלביגע געשווינדקייט פון בעוועגונג, גאנץ ענאף צי זי בע-
וועגט זיך אין א גלייכער ליניע צו אין א קרומער, צי די בעוועגונג פון
א וואגען, צי פון א מענשען וואס לויפט ארום און ארום אין א צירק.
(2) די בעוועגונג פון דרייען זיך, אדער ווי זי הייסט אין מעכאניק,
די בעוועגונג פון „ראטאציאן“, ווען די זאך בעוועגט זיך ארום אן
אקס, אזוי ווי א ראד ארום אן אקס, אדער ווי א דריידעל, אין דעם
פאל דרייען זיך ניט אלע טיילען פון דער זאך מיט דער זעלבער גע-
שווינדקייט. די טיילען, וואס געהענטער צו דעם אקס, בעוועגען זיך
אלץ לאנגזאמער, די אקס אליין בעוועגט זיך גאר ניט, און וואס וויי-
טער די פונקטען זיינען פון דער אקס, אלץ שנעלער בעוועגען זיי זיך.
(3) א בעוועגונג וואס איז א קאמבינאציאן פון די ביידע, אזוי ווי א
ראד פון א וואגען, ער דרעהט זיך ארום זיין אקס און צו דער זעלבער
צייט טראגט ער זיך צוזאמען מיט דעם וואגאן.

מיר האבען געזעהן, אז די הויפט אורזאכע, וואס מאכט אונז
פעגליך צו זעהן דא אויף דער ערד זאכען זאלען זיך בעוועגען אויב
ליגט אין די רייכונג צווישען די זאכען איבער וועלכע
זיי מוזען זיך בעוועגען. דאס אייגענע וועט זיך
ארויסצייגען, ווען מיר וועלען צוטערטען צו בעטראכטען די איינ-
פאכסטע מאשינען. מיר וועלען אונטער קיינע אומשטענדען ניט
קענען ארויסקריגען פון דער איינפאכסטער מאשינע די ארבייט,
דעם אויסגערעכענטען געווינס פון קראפט און שנעלקייט וועלכע מיר
האבען געדארפט ארויסקריגען פון איהר נאך דער טעאריע נאך, נאך
די אויסגעפונענע געזעצען פון איהר ארבייט נאך. דערפאר גלויב איך
איז נויטיג צו געבען וועגען דעם ענין פון רייכונג א מעהר אויספיהר-
ליכע אבהאנדלונג.

(* זעה מיין מעכאניקע, זייט 40—50.)

דריטער קאפיטל

רייבונג.

די פערגרעסערונג אדער פערקלענערונג פון רייבונג היינט
אפ פון פיעלע אומשטענדען, עס היינט אפ פון דעם כאראקטער פון
די פלאכען וואס קומען אין בעריהרונג, ווען די זאכען בעוועגען זיך
איינע איבער די אנדערע, עס היינט אפ פון די מאטריאלען פון די
זאכען, צי זיי זיינען געמאכט פון שטאל, אייזען, האלץ, בראנזע,
שטין, געוואנט, א. ז. ו. עס היינט אפ פון דער שוועריגקייט, פון
דעם געוויכט, און פון דעם דרוק וואס ווירקט אויף די פלאכען, עס
היינט אויך אפ פון דער געשווינדקייט פון דער בעוועגונג, אויך פון
דעם כאראקטער פון דער בעוועגונג, צו די בעוועגונג איז א גליטשיגע
אדער א קייקעלדיגע. איידער מיר וועלען זיך נעהמען צו בעטראכט
מען יעדען פונקט בעזונדער, לאמיר זעהען צו פערשטעהן דעם עצם
פון רייבונג, לאמיר זעהען בעגרייפען אין וואס אייגענטליך בע-
שטעהט דאס די רייבונג צווישען זאכען? אויב מיר וועלען דאס פער-
שטעהען, וועט אונז פיעל קלארער ווערען, ווארום די רייבונג בייט
זיך אזוי פיעל פון אזוי פיעל פערשיעדענע אומשטענדען: און מיר
וועלען קענען פאראויסזעהן דיזע פערשיעדענע ענדערונגען אין דער
רייבונג צווישען זאכען.

אין אן אונגעהובעלטע שטיק האלץ דארף מען ניט
קיינע פערגרעסערונג גלעזער אום צו זעהען די ניט גלאטקייט
איהרע, מען מוז מיט פארוויכטיגקייט פיהרען מיט די הענד איבער
איהרע פלאכע זייטען אום די שטארצענדע קלייניקע שפיציגע
שטיקלעך האלץ זאלען זיך ניט אברייסען און פערשטעכען די פינגער.
און אפילו די העכסט פאלירטע שטיק האלץ, וועלכע פיהלט זיך
אזוי גלאט, ווען איהר זאלט דאס בעטראכטען מיט א וועלכע עס איז
פערגרעסערונגס גלאז, וועט אויסזעהן פול מיט גריבלעך און בערג-
לעך: דאס זעלבע איז ריכטיג וועגען אלע הארטע זאכען, אויסער
פליסיגקייטען און גאזען.

פינור 1.



אילוסטרירט די רייבונגען צווישען פלאכען.

די פינור צייגט ווי עס זעהען אויס די פלאכען פון צוויי שטיק-
לעך האלץ ווען זיי ליגען איינע אויף די אנדערע. איחר זעהט ווי
אין אייניגע פונקטען שליסען זיך איין די צוויי שטיקלעך האלץ, דאס
הייסט די בערגלעך פון איינער דרינגען אריין אין די גריבלעך פון
דער אנדערער, אין אנדערע פלעצער קומט א גריבעלעך געגען א גר-
בעלע און עס זעהט אויס ווי צוויי האלבע קאפעס איבערגעקעהרט
איינע איבער די אנדערע, אין אנדערע פלעצער קומט אויס א בער-
געלע איבער א בערגעלע און דערלאזען ניט די ארומיגע פונקטען פון
די צוויי שטיקלעך האלץ צו קומען אין בעריהרונג איינע מיט די אנ-
דערע, פערנעסט ניט אז די בערגלעך און די גריבעלעך זיינען פון
פערשיעדענער גרויס, און אין די צוויי שטיקלעך האלץ האט דאך
קינער אויף זיך ניט גענומען די אויפגאבע צו מאכען אז די גריבע-
לעך און די בערגעלעך פון איינער זאלען זיך איינפאסען מיט די
שפיצען און טהאלען פון דער אנדערער. ווען מען זאל געהמען שלע-
פען דעם אויבערשטען שטיק האלץ איבער דעם אונטערשטען, וועט
צו יעדען מאמענט פארקומען א נייע איינשליסונג פון די צוויי פלא-
כען וואס ליגען איינע איבער די אנדערע, און מען מוז צו יעדען מא-
מענט אנווענדען פרישע כחות ארויסצושלעפען זיי פון דיזער איי-
נשליסונג. אויסער דעם וואס א טייל פון דער קראפט
וועט פערברויכט ווערען אויף אבצורייסען די טויזענדע
שפיצען און בערגלעך און צו פערשיטען די גריבלעך
און אזוי ארום צו בעשאפען א גלאטערען וועג פאר דער בעוועגונג
פון דעם אויבערשטען שטיק האלץ איבער דעם אונטערשטען. די
רייבונג גראדע צייגט אונז ווי ריכטיג עס איז אונזער ערקלעהרונג
אז א זאך וואס בעוועגט זיך דארף זיך אימער אזוי בעוועגען מיט
דערזעלבער שנעלקייט און אין א גלייכער ליניע. אויב אויף דער ערד
און אויף די זאכען וואס זיינען אויף דער ערד, זעהען מיר ניט קיינע

אייביגע בעוועגונג אין דאס דערפאר, ווייל דא אויף דער ערד און אויף איהרע שטאפען איז ניטא אזא זאך ווי א גלייכע ליניע און אפילו אויף די פלאכען פון דער העכסט געקוינטעלטער פאלירונג געפינען זיך ניט קיינע גלייכע ליניען, און דערפאר איז דאס אונ- מעגליך דא צו האבען אן אייביגע בעוועגונג אין א גליי- כער ליניע. און אין דעם פאל פון פליסיגקייט און לופט וואו עס איז יע מעגליך צו ריידען וועגען א בעוועגונג אין א גלייכער ליניע, איז דא אנדער מניעה, די זאך, וואס בעוועגט זיך אין לופט אדער אין וואסער איז ארומגערינגעלט פון זיי און אום צו בעוועגען זיך מוז די זאך פענאנדער טהיילען, שניידען די לופט אדער די וואסער, אויסער דעם מוז זי צו דערזעלבער צייט זענען אין בעוועגונג די גאנצע און די פליסיגקייטען אין וועלכע זי, די זאך געפינט זיך אין בעוועגונג. לאמיר יעצט אריבערגעהען צו בעטראכטען בעזונדער יעדען פונקט וואס ווירקט אויף די פערקלעהנעונג אדער פערגרע- סערונג פון רייבונג. וועגען דעם פונקט, אז די רייבונג היינט פיעל אפ פון די גלאטקייט און ניט גלאטקייט פון די פלאכען וואס בע- וועגען זיך איינע איבער די אנדערע, איז שוין פיעל גערעדט געווא- רען, און דאס איז די אורזאכע ווארום מען פאלירט אזוי פיין ווי מעגליך אלע טיילען פון מאשינען, וואס אין בעוועגונג מוזען זיך רייבען איינע געגען די אנדערע, און ביין ארבייטען ווערען די טיילען נאך מעהר פאלירט און די רייבונג ווערט פערקלענערט. דאס ער- קלעהרט די אלגעמיינע ערפאחרונג אז א שפאנעל נייע מאשין אר- בייט פיעל מאל ערגער ווי איין איינגעארבייטע מאשין. דער צווייטער פונקט, אז וואס גרעסער דער דרוק צווישען די אויבערפלא- כען וואס בעוועגען זיך איינע איבער די אנדערע, אלץ גרעסער איז די רייבונג צווישען זיי. איז אויך לייכט צו פערשטעהן. וואס שווערער דער דרוק צווישען זיי, אלץ פעסטער וועלען זיך איינשלי- סען די פלאכען, אלץ טיעפער וועלען זיך איינפרעסען די בערגעלעך און גריבעלעך איינע אין די אנדערע. א דינער לייכטער שטיקעל פאפיר ליגענדיג אויף א שטיק האלץ אדער אופן טיש וועט קומען אין ווירטליכער בעריהרונג מיט'ן קלאץ אין א פיעל קלענערער צאהל פונקטען, ווי א שווערער שטיק אייזען אדער האלץ, דער שטיקעל פאפיר אויפ'ן טיש בלייבט ליגען, אזוי צו זאגען, אויבען אויף, און

דער שווערער שטיק איינען אָדער האַלץ וועט זיך דורך זיין שווערען דרוק איינעסען אין טיש. ווען איהר נעהמט אַ צוואַנג אַרויסצור ציהען אַ נאָגעל, זעהט איהר צו פערבאָפּען דעם נאָגעל אין דעם צוואַנג מיט דער גרעסטער קראַפּט וואָס איהר קענט אָנווענדען מיט דעם דרוק פון אייער האַנד, וואָס שטאַרקער איהר דריקט צו דעם צוואַנג מיט דעם נאָגעל צוזאַמען, אַלץ גרעסער ווערט די רייבונג צווישען זיי, וואָרום וואָס האַלט דעם נאָגעל אין'ם האַלץ? — די רייבונג צווישען זיי. אויב דורך דעם דרוק פון אייער האַנד קענט איהר דערגרייכען אז די רייבונג צווישען דעם נאָגעל און צוואַנג זאָל ווערען פיעל גרעסער ווי די רייבונג צווישען דעם נאָגעל און די האַלץ, וועט דער נאָגעל ניט קענען בעוועגען זיך, אָדער אויס-גליטשען זיך פון דעם צוואַנג און וועט מוזען, בייקומענדיג די שוואַך-כערע רייבונג צווישען איהם און דעם האַלץ, בעוועגען זיך אַרויס פון דעם האַלץ. קלעמערענדיג איבער אַ שטריק, זעהט איהר אַנצור-כאַפּען דעם שטריק מיט אייער גאַנצען כוח, אום דורך דעם גרעסער-רען דרוק אויפ'ן שטריק צו פערגרעסערען די רייבונג צווישען די הענד און דעם שטריק, די רייבונג ווערט דורך דעם דרוק אַזוי גרויס אז זי קען אויפהאַלטען דעם געוויכט פון אייער גאַנצען קערפּער און לאָזט איהם ניט אָפּ; אויב איהר קענט ניט בעווייזען צו דער-גרייכען אזא שטאַרקען דרוק דורך אייערע הענט, וועט דער געוויכט פון אייער קערפּער בייקומען די שוואַכע רייבונג צווישען די הענט און דעם שטריק און איהר וועט זיך אַרונטערגליטשען אַנשטאַט אַרויפצוקלעמערען, צושרויפּענדיג די נייה-מאַשין צום טיש, זוכט מען דורך דעם שטאַרקערען דרוק פון דער איינגעשרויפטער מאַ-שינע צו פערגרעסערען די רייבונג צווישען דער מאַשין און דעם טיש. די פערגרעסערטע רייבונג האַלט די מאַשין פעסט אויף איהר פּלאַץ און דערלאָזט ניט קיינע בעוועגונגען צווישען דער מאַשין און דעם טיש. דער געוויכט אַליין פון דער מאַשין האַט אין זיך ניט גענוג דרוק דאָס צו דערווייזען.

וואָס אַנבעלאַנגט דעם דריטען פונקט אז די רייבונג איז ניט די זעלבע ווען די זאַכען רוהען איינע אויף די אַנדערע, אָדער ווען זיי בעוועגען זיך, קען מען איהם אויך פאַראַויסזעהען, פון דעם ריכ-

מיגען בילד וואָס מיר האָבען פריהער געקראָגען וועגען דעם ענין. עס איז זעלבסט פערשטענדליך, אז ווען די זאך בעוועגט זיך, וועט איהר פלאַכע זייט וואָס קומט אין בעריהרונג מיט די פלעצער איבער וועלכע זי בעוועגט זיך, ניט קענען אזוי פּעסט און טיעף איינשליסען זיך איינע מיט די אנדערע, ווי אין דעם פאל ווען זיי בלייבען ליגען רוהיג איינע אויף די אנדערע. ווען איהר לויפט איבער אַ פלאַץ וואָס איז פול מיט גריבעלעך האָט איהר מעהר שאַנץ סען אויסצומיידען זיי, ווי ווען איהר שלעפט זיך לאנגזאם, שנעלל געהענדיג וועלען אייערע פיס ניט אזוי טיעף זינקען אין בלאַטע ווי ווען איהר שמעקט אויף איין אָרט. אַ שטיינדעל קען אַ לאַנגע צייט בלייבען רוהיג ליגען הויך אויף אַ משופעדיגען באַרג און איינ־ מאַהל ווען איהר גיט איהם אַ ריהר, ער זאָל זיך אַנפאַנגען צו בעוועגן זיך, וועט ער זיך אַראָפּקליקען באַרג אַראָפּ אַ לאַנגע שטרעקע, ביז צו פוס פון באַרג צו. ווען דער שטיינדעל איז געלעגען רוהיג אויף דעם משופעדיגען באַרג איז די רייבונג צווישען איהם און דעם באַרג געווען גרויס גענוג אום אויפצוהאַלטען איהם אויפ'ן פלאַץ און ניט לאָזען איהם אַראָפּקליקען זיך, ווען ער האָט זיך אָבער אָנגעהויבען צו בעוועגען, ווערט שוין די רייבונג צווישען איהם און דעמזעלבען באַרג שוואַכער און זי קען איהם ניט אפהאַלטען פון בעוועגען זיך. דער ווייטערדיגער צוואוואקס פון שנעלקייט מאַכט שוין אַ קליינעם אונטערשייד, סיידען דער צו־ וואוקס איז אונגעהויער גרויס. אין דעם הינזיכט איז דאָ אַ גרויסער אונטערשייד צווישען האַרטע זאכען און פליסיגע אָדער גאָזען. עס איז פריהער אָנגעצייגט געוואָרען דער אונטערשייד אין דעם כאַראַקטער פון רייבונג וואָס קומט פאַר אין האַרטע זאכען, ווען זיי בעוועגען זיך איבער די פלאַכען פון אנדערע האַרטע זאכען, און ווען זיי בעוועגען זיך למשל אין וואסער אָדער אין לופט. אין האַרטע זאָכען איז די רייבונג גרעסער, ווען זיי ליגען רוהיג איינע אויף די אַנדערע, ווען איינע פון זיי הויבט זיך אָן צו בעוועגען איבער דער אַנדערער ווערט די רייבונג קלענער, די שנעלקייט אָבער פון דער בע־ וועגונג האָט אַ קנאַפען איינפלוס אויף צו פערקלענערען די רייבונג. ווען אָבער אַ קויל למשל טראָגט זיך דורך די לופט אָדער אַ שיה


טראַנט זיך איבער'ן וואַסער, ווערט די שטערונג וואָס די לופט אָדער דאָס וואַסער מאַכט געגען זייער בעוועגונג אַלץ גרעסער, וואָס שנעלער די קויל אָדער די שיף בעוועגען זיך, די שטערונג וואַקסט כפּל־כפּלים מעהר ווי עס וואַקסט די שנעלקייט פון דער קויל אָדער דעם שיף זאָל זיך הייסט אויב די שנעלקייט פון דער קויל אָדער דעם שיף זאָל זיך פערגרעסערען אויף 5 מאָהל, וועט די שטערונג פון דער לופט און פונ'ם וואַסער פערגרעסערען זיך ניט אויף 5 מאָהל, נאָר אויף פינף מאָהל פינף אָדער 25 מאָהל, און אין נאָר גרויסע שנעלקייטען ווערט די שטערונג נאָך גרעסער ווי כפּל־כפּלים. דאָס ערקלעהרט מיטלוייז די שווערקייט פון קענען האַבען נאָר שנעלע צוגען. ביי דאמפֿפֿשיי פּען פון גרויסער שנעלקייט רעכענט מען אַז די שטערונג פון וואַסער וואַקסט ניט נאָר כפּל־כפּלים, נאָר כפּל־כפּל־כפּלים, דאָס הייסט ווען די שנעלקייט זאָל זיך פערגרעסערען 2 מאָהל וועט די שטערונג פונ'ם וואַסער זיין צוויימאָל צוויימאָל צוויי $2 \times 2 \times 2$ אָדער 8 מאָהל. אויב די שנעלקייט פערגרעסערט זיך אויף 3 מאָהל, וועט די שטערונג פונ'ם פערגרעסערען זיך $3 \times 3 \times 3$ אָדער 27 מאָהל, דאָ וואַקסט שוין די שטערונג אונגעהויער. צום ביישפּיעל די שיף צערדיק פון דער קאמפאני ווהייט - סטאַר ליין מיט א שנעלקייט פון 17 מייל א שטונדע, האָט געהאַט איהרע אינדזשינעס פון 14000 פערד־קראַפט און זי האָט געקענט שלעפּען א משא פון 38000 טאָן, און דער שיף „קייזער ווילהעלם דער צווייטער“ פון דער קאמפאני פאני נאָרד — דייטשע — לאַייד — ליין האָבען א שנעלקייט ניט מעהר פון 24 מייל א שטונדע ניט מעהר ווי 7 מייל שנעלער ווי די ערשטע, האָט געמוזט האַבען אינדזשינעס פון 40000 פערד־קראַפט און האָט געקענט האַבען אַנגעלאָדעוועט אַם העכסטען א געוויכט פון 26000 טאָן.

קומענדיג צו דער פראגע, ווי ווייט די פאָרמע, און די גרויס פון די פלאַכען האַבען אן איינפלוס אויף די רייבונג, קען זיך פון אויב בען אויף אויסווייזען, אַז וואָס קלענער די פלאַכע, דאָרף די רייבונג אויך זיין קלענער. דאָס אָבער איז ניט ריכטיג, פערגעסט ניט אַז וואָס גרעסער דער דרוק איז די רייבונג, ווי מיר האַבען פריהער בער וויזען, אויך גרעסער. אַ שטיק אייזען פון הונדערט פונט דריקט אויף דער פלאַכע, אויף וועלכער ער רוהט, מיט אַ קראַפט פון הונדערט

פונט. אויב די פלאכע אַרום און אַרום איז צעהן פוס גרויס, וועט זיך דער דרוק פון די הונדערט פונט צושפרייטען איבער די צעהן פוס, זאל מען די פלאכע אַרום און אַרום פערקלענערען אויף איין פוס, זאלאנג דער וואָג פון דעם שטיק איינען וועט בלייבען דיזעלבע הונדערט פונט, וועט דער שטף פון איין פוס האַבען אויף זיך דעם גאנצען דרוק פון די הונדערט פוס, און מיר וועלען גאָר נישט געווינען דער-ביי. דאָס וואָס מען זוכט צו מאַכען די אַקסען פון די רעדלאך און די פיינסטע מעכאַניזמען פון זייגערלאך וואָס שפּיצגיגער, האָט ניט צו טהאָן מיט דער רייבונג. דאָס האָט צו טהאָן מיט די געוועזען פון לייווערס. ווי מיר וועלען דאָס בעטראַכטען אין די ווייטערע קאפיטל-לען איבער די איינפאַכע מאשינען.

אויב די פאַרמע און די גרויס פון די פלאכען האָט אַ קנאַפּען איינפלוס אויף די רייבונג, האָט שוין די פאַרמע פון דער בעוועגונג—צי די בעוועגונג איז אַ גליטשעדיגע אָדער אַ קייקעלדיגע—יע אַ וויר-קונג אויף די רייבונג. ווען איהר לעגט אונטער צווישען צוויי פלאַכע שווערע זאכען קיילאכדיגע שטיקער פון הארטען האַלץ אָדער מעטאַלענע צילינדערען, ווי למשל שטיקער רונדע פייפּס, וועט איהר געפינען, ווען איהר נעהמט בעוועגען איין פלאכע איבער דער אנ-דערער, אז די רייבונג צווישען די פלאכען איז געוואָרען פיעל פער-קלענערט, כמעט ווי אין גאנצען פערניכטעט. דאָס קומט דערפון וואָס די צילינדערען קייקלען זיך און דער דרוק פון דער שווערער מאַסע פון אויבען בייט איבער די ריכטונג יעדעס מאל ווען דער צילינדער רוקט אונטער אַ נייעם פרישען פונקט אונטער די פלאכע וואָס בעוועגט זיך איבער איהם און מאכט דעם צילינדער אליין אויך צו קייקלען זיך (פיג. 2) אַט האָט די באַלקע בעריהרענדיג דעם פונקט

פיגור 2.




די רייבונג ווען די פלאכען בעוועגען זיך איבער קייכדיגע זאכען.

געדריקט אין דער ריכטונג פון דער ליניע $A B$ און אין דעם צווייטען מאמענט שטעלט אונטער דער צילינדער דעם פונקט C אונטער דער באלקע און דער דרוק נעהמט א נייע ריכטונג $C D$ קומענדיג אין יעדען מאמענט אין בעריהונג מיט פרישע פונקטען. האבען די זאכען ניט די מעגליכקייט איינצועסען זיך איינע אין די אנדערע און דארום קאן צווישען זיי קיין רייבונג ניט פארקומען. זעהט נאך דעם אונטערשייד ווען איהר זאלט לאזען א שטריק ציהען זיך דורך אייער האנד, אדער ווען איהר בעוועגט אייער האנד צוואר מען מיט דער שטריק. אין דעם ערשטען פאל וועט איהר שנעל דערפיהלען און דערזעהען די ווירקונג פון דער רייבונג פון דער שטריק אויף אייער האנד, וועהרענד אין דעם צווייטען פאל, ווען מיר ניבען איבער די שטריק צו יעדען מאמענט פון איין האנד צו דער אנדערער, בעוועגענדיג די האנד אין הארמאניע מיט די שטריק בע-וועגונגען. קענט איהר אָנגעהן א לאנגע צייט מיט דער ארבייט און איהר וועט קיינע שלעכטע רעזולטאטען פון דער רייבונג צווישען שטריק און האנד נאך ניט פיהלען. וואָלטען די צילינדערען אפילו פון די האַרטעסטע זאכען קענען זיין פאַלקאָמענע צילינדערען, וואָל-מען דורך זיי אין נאנצען פערשוואונדען די רייבונגען צווישען די פאלכען. אָבער דער צילינדער אליין דורך דעם דרוק פון דער אוי-בערשטער שווערער זאך וועט מוזען אין א צייט דאָ און דאָרט אָנווע-רען זיין פאַלקאָמענע קיילאכדיגע פאַרמע, אויסער דעם מאכט דער צילינדער מיט דעם שווערען דרוק פון אויבען גריבעלאך אין דער אונ-טערשטער פלאכע, און אום אַרויסצוקומען פון די גריבעלאך וועט דער צילינדער מוזען אין זיין בעוועגונג קלעטערן דאָ אַרויף און אַראָב באַרג, דאָס בעווייזט, אז אין נאנצען קען מען די רייבונג ניט פאַר-ניכטען.

אום אויסצוגעפינען די גרויס פון רייבונג צווישען פערשיידענע מאטעריאלען ווערען אים מייסטען געברויכט 2 מעטאָדען. אויף א

גלאטען ברעט, אדער טיש. פיג. 3. ווערען אוועקגעלעגט פערשיידענע

פ י ג ו ר 3 .




דער קאנפֿיציענט פון רייבונג.

שטיקער שטאָפּען פון אַ געוויסען וואָג. צו דעם אויבערשטען שטיק ווערען דורך אַ דינע שטריקעל צוגעבונדען געוויכטער פון פערשיידענע גרויס, די שטריקעל מיט דעם געוויכט ווערט אריבערגעצויגען איבער אַ פּוּלִי, אָדער אַ רעדעל, און דאָס הענגט פאזע דעם גלאטען ברעט, מען היינגט אָן געוויכטען פון פערשיידענער גרויס, אָנהויב בענדיג פון די קלענסטע ביז דער געוויכט הויבט אָן צו בעוועגען דעם אויבערשטען שטיק איבער'ן גלאטען טיש. טיילענדיג דעם געדוויכט וואָס איז נויטיג געווען אום צו בייקומען די רייבונג צווישען זיי און אַנצוהויבען צו בעוועגען דעם אויבערשטען שטיק אויף דעם געוויכט פון דעם שטיק זעלבסט, קריגט מען אַ צאָהל וואָס דריקט אויס די פּערהעלטניס צווישען די רייבונג פון די ענטשפּרעכענדע שטאָפּען און דעם וואָג אָדער דרוק פון דער זאך וואָס בעוועגט זיך אויפ'ן גלאטען טיש. די צאָהל הייסט אין מאכאניקע דער קאנפֿיציענט פון רייבונג פון צווישען די שטאָפּען. דער קאנפֿיציענט פון שטאָל וואָס בעוועגט זיך איבער אַ שטאָלענעם טיש, איז נאָהענט פון אַ זיבעטל, דאָס הייסט, אַ געוויכט פון אַ פונט וועט בעוועגען אַ שטיק שטאָל פון 7 פונט אויף אַ גלאטען שטאָלענעם טיש. דער קאנפֿיציענט פון רייבונג פון שטאָל און אייז איז זיבעציג טייל, צעהן מאָל וועניגער ווי צווישען שטאָל און שטאָל, צין און צין איז דריטעל. געוואנט און געוואנט נאָהענט פון אַ העלפט, א. א. ו. די צווייטע מעטאָדע איז דערזעלבער גלאטער טיש מיט אַ אויבערשטען שטיק האַלץ, נאָר אנשטאט צו אָנהיינגען געוויכטען אויפ'ן אויבערשטען שטיק שטאָל, הויבט מען אויף דעם אונטערשט-

מען ברעט, ביז דער אויבערשטער שטיק הויבט זיך אן ארונטערנליך-
טשען איבער'ן ברעט, טיילענדיג די הויך וואס מען האט געדארפט
אויפהויבען דעם ברעט אויף די ליינג פון דעם ברעט, געפינט מען
דעמאלטען קאפיציענט פון רייבונג. (פיג. 4).

פיגור 4.



קאפיציענט פון רייבונג.

אין די אלע פריהערדיגע פאלען האבען מיר בעטראכט
רייבונג ווי א שטערונג צו בעוועגונג, און האבענדיג אין
זינען שנעלע בעוועגונג און ארבייט פון מאשינען קען מען
זיין גענייגט צו קוקען אויף די רייבונג ווי אויף
א צרה, וועלכע מוז בעזייטיגט ווערען און גענען וועלכע דער מענש
האט זיך געקליגט צו אנווענדען פערשיידענע מיטלען אום איהר צו
בעקעמפפן אום איהר צו פערקלענערען. פון דיזער איינזייטיגער בע-
טראכטונג קען זיך וועמען אויסדוכטען, אז עס וואלט בעסער געווען
פאר דער וועלט, ווען אזא זאך ווי רייבונג וואלט אין איהר גאר נישט
בעשאפען געווארען.

עס וועט גענוג זיין אנצוצייגען אויף עטליכע נוצען פון דער
רייבונג, אום צו איבערצייגען יעדען איינעם, וואס פאר אן אומגליק
עס וואלט געווען פאר דער וועלט ווען די רייבונג זאל פערשווינדען.
עס וואלט געווען אונמעגליך וואס עס איז איינצוהאלטען אין האנד.
אלעס: טעלער, גלעזער, מינצען וואלטען זיך גלייך אויסגעגליטשט
פון די הענד. יעדע זאך וואלט געמוזט בעזארגט ווערען מיט הענטלעך

אום זיי איינצוהאלטען. די זאכען וואָס שטעהען אויף אַ מיט וואָל-טען זיך אַרונטערגעטראָגען פון דעם מינדעסטען ריהר, פון'ם מינדעסטען בלאָז אפילו פון אַ ווינטעלע. קיין נאָגעל וואָלט זיך ניט געדענט האַלטען, עס וואָלט אפילו גאנץ לייכט געווען איהם אריינצווע-צען, ער וואָלט אָבער גלייך ארויספליהען, איידער איהר וואָלט אויפ-געהויבען דעם האַמער פאר אַ צווייטען קלאַפּ. ווער רעדט וועגען פאַהרען אויף באהנען, בייסיקלעך, א. ז. וו., דאָס וואָלט געווען אַן אונמעגליכע זאך. געהען אין אונזערע געוועהנליכע שיד וואָלט גע-ווען אַ שרעקליכע ערפאָהרונג ניט נאָר בארג אַראָב, נאָר אפילו אויף אַ גלייכען וועג וואָלטען מיר זיך אַוועקגעגליטשט אָהן אַ סוף, ביז מיר וואָלטען געקענט אַנכאפּען זיך אַן אַ וואַנט, אַן אַ סטאַלב, אַן אַ בוים. די רייבונג העלפט אונז אין טויזענטער פאַלען סיי צו אַבשטעלען אַ בעוועגונג, סיי אַנצופאַנגען די בעוועגונג. ווען די רעלסען זיי-נען נאָם און גליטשיג בעשיט מען זיי מיט זאמד צו פערגרעסערען די רייבונג און מאכען מעגליך פאר דעם לאַקאָמאָטיוו צו ריהרען זיך פון אַרט. וואָס פאר אַ נוצען וואָלט אונז געבראכט דאָס וואָס אָהן רייבונג וואָלטען טעאָרעטיש די מאַשינען געאַרבייט בעסער, ווען די טיילען פון די מאַשינען וואָלטען זיך צופאַלען, ווייל קיינע שריו-פען אָדער נעגעל וואָלטען זיך ניט געקענט האַלטען אין זייערע פלע-צער.

פיערטר קאפיטעל


איינפאכע מאשינען. — די פול.

די קאלא וואראטקע, אדער די פול ווי זי רופט זיך אין ענג-
ליש, איז איינע פון די ווייניגע איינפאכע מאשינען וועלכע זיינען
אנגעווענדעט געווארען פון די גראד-אלטע צייטען אָן.
א פול איז דער איינפאכסטער פארמע איז א רעדעל וואָס
דרעהט זיך אויף אַן אַקס. דער אויבערשטער טייל איז אביסעל אויס-
געשניצט, כדי ער זאל קענען אויפהאלטען א שטריקעל און ניט לאָזען
זיך איהר ארויסגליטשען. דער אַקס איז איינגעפיקסט אין א ראמקע
וועלכער הייסט דער בלאָק. געוועהנליך נעהמט די ראמקע אַרום
דעם רעדעל אַרום און אַרום און דער רעדל קומט אויס אין גאנצען
אינוועניג אין דער ראמקע, אַמאָל ווערט געברויכט א קלענערע ראמ-
קע, אַדער בלאָק און א האַלבער רעדעל סטאַרטשעט אַרויס פון דער
ראמקע, אין וועלכער דער אַקס נור איז איינגעפיקסט.
אויב דער רעדעל מיט זיין אויבערשטער אויסגעשניצטער קא-
נאווקע וואָלט זיך ניט געקענט פריי דרעהען אַרום זיין אַקס, וואָלט
די שטריקעל געמוזט זיך גליטשען איבער דער קאנאווקע וואָלט די
רייבונג צווישען איהר און דעם רעדעל געווען זעהר גרויס. מיט
דערמיט וואָס דער רעדעל דרעהט זיך פריי אויף זיין אַקס, האָבען
מיר זיך בעפרייט פון דער רייבונג פון דער שטריקעל און אנשטאט
דעם האָבען מיר די רייבונג צווישען דעם רעדעל און דער אַקס, וועל-
כע איז פיעל קלענער. ערשטענס, מאכט יעדער פונקט פון רעדעל
ארום דעם אַקס א פיעל קלענערע שטרעקע ביז'ן דרייען זיך ווי דער
פונקט ביז'ן אויבערשטען ראנד פון דער רעדעל; צווייטענס, קען מען
די מאַטעריאלען פון דער אַקס, און דעם טייל פון רעדעל
וואָס קומט שטענדיג אין בעריהרונג מיט'ן אַקס מאַכען
אזעלכע וואָס האָבען אַן אונבעדייטענדע רייבונג צווישען
זיך. אויסער דעם קען מען די טיילען האַלטען נאָר אין
א קלענערען צושטאנד פון רייבונג דורך דעם וואָס מען בעדעקט
זיי מיט פערשיידענע מינים פעטס. צו בעטראכטען גענויער דעם

מעכאנישען ווערטה פון דער איינפאכער מאשין, דארף מען בעטראכטן טען צווייערליי פאלען, דער ערשטער פאל איז, ווען דער בלאק פון דער פולי קען זיך ניט בעוועגען, אדער ווי מען רופט דאס איין איינגעפיקסטע פולי, און דער אנדער סארט פולי איז אַזעלכער, ווען דער בלאק אדער די ראמקע קען זיך בעוועגען, דער מין פולי הייסט אַ בעוועגליכע פולי. דער מעכאנישער ווערטה פון די צוויי סארטען פולים איז זעהר פערשיידען.

די איינצעלנע איינגעפיקסטע פולי (פיג. 5).

פ י ג ו ר 5 .



איינצעלנע איינגעפיקסטע פול.

פון אויבען זעהט איהר א שטיק פון א באלקע צו וועלכע די קליינע ראמקע פון דער פולי איז פעסט איינגעפיקסט געווארען, געדויערנדיק מיט אייזערנע הוקס, אדער וועלכע עס איז אנדערע מיטלען. די ראמקע איז אומישנע פארגעשטעלט געווארען א דינינקע, ניט ווי זי איז אין דער ווירקליכער פראקטיקע, אום מיר זאלען קענען בעקוועמער בעטראכטען דעם רעדעל. אויף די צוויי עקען פון דער שטריקעל וואס היינגען פון דעם רעדעל זעהט איהר אויף דער רעכטער האנד צוגעשעפעט א געוויכט W לאמיר אָננעהמען א געדויערנדיק פון 10 פונט אייזען. אויף דער לינקער זייט היינגט א ספראנג זשינע וואָג, וועלכע איהר קענט ציהען מיט'ן האנד. דער שטיק אייזען פון 10 פונט ווערט אַרונטער צוגעצויגען צו דער ערד מיט א קראפט פון 10 פונט, אום בייצוקומען אַט די קראפט פון 10 פונט וואָס שלעפט דעם שטיק אייזען אַרונטער, ווענדען מיר אָן אויף דער

אנדער זייט א גענען קראפט, א קראפט פון די אָנגעשטרענגטע מוסקל לען פון דער האנד. איהר ציהט מיט אייער האנד די ספראנדשינע וואָג S ביז דער שטיק אייזען W הויבט זיך אָן לאנגזאם הויך בען ארויף צו אנשטאט ארונטערצופאלען. דאָס הייסט, די גענען-קראפט פון אייערע אָנגעשטרענגטע מוסקלען האָט בייגעקומען די צוציהונג קראפט פון 10 פונט צווישען דעם שטיק אייזען און דער ערד. לעצט איבער אויף דער ספראנדשינע וואָג וואָס פערצייכענט די קראפט וואָס ציהט איהר פאנאנדער און עס צייגט אָן 10 פונט. דאָס הייסט, אייער אנשטרענגונג קראפט וואָס האָט בייגעקומען די 10 פונט צוציהונג-קראפט איז אויך 10 פונט. וואָלט די רייבונג צווישן דער שטריקעל און דער פּוּלִי און צווישען דער פּוּלִי און דעם אָקס געווען א בעדייטענדע, וואָלט די אנשטרענגונג קראפט פון האַנד געמוזט זיין מעהרער פון 10 פונט, ווייל מען וואָלט געדארפט ביי-קומען אויסער די 10 פונט געוויכט אויך די דאָזיגע רייבונג. אזוי ווי די אָנשטרענגונג-קראפט איז נישט פיעל מעהר פון די 10 פונט געוויכט, וואָס ווערט אויפגעהויבען ארויפצו דורך די האַנד-קראפט, צייגט דאָס אז די רייבונג איז דער איינריכטונג פון דער פּוּלִי איז א גאנץ קליינע קמעט ווי גאָר נישט. דער עקספּערימענט בעווייזט אויך אז אין דעם סאַרט פון אן איינגעפיקסטער פּוּלִי איז די ארבייטענדע קראפט F וואָס פראדוצירט די בעוועגונג פון פינקטליך דער זעל-בער גרויס ווי די קראפט W וואָס צייגט ארויס א ווידערשטאנד צו דער בעוועגונג ארויפ־צו.

אויסער דעם, ווען איהר בעטראכט די ליינג פון די שטרעקען וועלכע די ביידע קראפטען F און W מאכען דורך אין זייער בעוועגונג, וועט איהר גלייך איינזעהען אז דער פונקט A וואו עס ארבייט די אָנשטרענגונג קראפט פון דער האנד וועט זיך אין זיין בעוועגונג ארונטערלאָזען גראדע אויף אזוי פיעל, אויף ווי פיעל דער געוויכט W וועט זיך אויפהויבען. מיט אנדערע ווערטער אויב קראפט F לינקס האָט זיך בעוועגט 2 פוס ארונטער צו און האָט פערגרעסערט די שטריקעל אויף 2 פוס, האָט דער געוויכט W אויפגעהויבען זיך אויף 2 פוס און די שטריקעל אויף דער זייט האָט זיך פערקלענערט גראדע אויף 2 פוס.

אין מעכאניקע ווערט די ארבייט פון יעדער קראפט געמאסטען דורך דעם וואָס מען כפלט די גרויס פון דער קראפט אויף דער שטרעקע וואָס די זאך, אויף וועלכע די קראפט ארבייט האָט דורכגע- מאכט. למשל, ווען אַ שטיין פון 100 פונט איז אַראָבעפאלען 6 פוס, דריקט מען דאָס אויס אַז די צוציהונגקראפט האָט טרייבענדיג די 100 פונט דורך אַ שטרעקע פון 6 פוס אָבעטהאָן אַן אַרבייט פון הונדערט מאל זעקס אָדער 600, דאָס הייסט די אַרבייט וואָס די קראפט האָט דאָ אָבעטהאָן איז 600 מאל אַזוי פיעל ווי ווען איין פונט זאָל האָבען אַרונטערגעפאלען אויף אַ שטרעקע פון איין פוס. אַזוי ווי אין דעם פאל פון דער איינגעפיקסטער פול, זיינען די 2 געגענעזעצטע קראפטען גלייך און אין זייער בעוועגונג מאכען

זיי דורך דיזעלבע שטרעקען, דריקט מען אויס אין מעכאניקע דעם געזעץ פון דער אונבעוועגליכער פול אויף אַזא אופן. די אַרבייט וואָס די טהעטיגע קראפט F טהוט אָב איז פונקט אַזוי גרויס ווי די אַרבייט פון דער צוציהונג קראפט W אָדער די אַרבייט וואָס ווערט אריינגעלעגט אין דער מאַשין לינקס ביים פונקט A איז גלייך צו דער אַרבייט וואָס די מאַשין טהוט אָב רעכטס ביי W

היינט שטעלט זיך דאָך די פראגע, וואָס געווינען מיר דאָ מיט אַזא מאַשין? פארקעהרט, עס זעהט אויס אַז מיר פערלירען נאָך דורך אַזא מאַשין. ווי ניט קליין, אָבער דאָך אַ שטיקעל רייבונג איז דאָך דאָ צווישען דעם רעדעל און דעם אַקס, און צווישען דעם רעדעל און דער שטריקעל. וואָלט דען ניט פיעל גלייכער געווען צו לעגען די אַנשטרענגונג קראפט פון דער האַנד דירעקט אויפ'ן געוויכט און אויפהויבען די 10 פונט די זעלביגע 2 פוס אָהן קיינע מאַשינען? דער געווינס בעשטעהט אין דעם, וואָס דורך דער איינגעפיקסטער פול קענט איהר בייטען די ריכטונג פון דער אַנשטרענגונג קראפט אויף אַלערליי אופנים.


אָהן דער מאַשין וואָלט איהר געדארפט שלעפען דעם געוויכט אַרויף צו און דורך דער פול, שלעפט איהר די שטריקעל לינקס אַרונטער, און דער געוויכט בעוועגט זיך אַרויף צו. אַן אַרבייטער וואָס דערלאנגט ציגעל, וואפנע, צעמענט צו דעם אַנדערען אַרבייטער, וואָס שטעהט הויך אויף אַ געביידע, בינדט צו די כלי מיט די צי-

נעל, א. ז. וו. צו איין עק פון דעם שטריק, וועלכע איז אריבער
 געווארפן איבער א פולי וואס איז איינגעפיקסט געווארען אויפ'ן
 שפיץ פון דער געביידע, און ארונטערציהענדיג מיט זיין קראפט
 דעם אנדערען עק פון דער שטריק, שלעפט ער די ציגעל ארויף צו,
 און ער געווינט דערמיט זעהר פיעל. ערשטענס, איז לייכטער צו
 מאכען מיט דער האנד בעוועגונגען אויף ארונטער, ווי צו שלעפען
 זיי ארויף צו און צווייטענס ארויפלעגענדיג די כלי מיט די ציגעל
 צו זיך אויף די פליצעס וואלט ער געדארפט קלעמערען אויף א
 לייטער און שלעפען זיין גאנצען קערפער צוזאמען מיט די ציגעל
 ארויף צו. אדער אויב איהר ווילט געברויכען די קראפט פון א פערד
 צו שלעפען די ציגעל ארויף צו און א פערד קען דאך ברויכען זיין
 קראפט אין גלייכער ריכטונג און ניט אין דער ריכטונג פון ארויף
 און אראב, קענט איהר דאס לייכט טהאן מיט דער הילף פון אַם
 אזעלכע פוליס. איין איינגעפיקסטע פולי געפינט זיך ווי פריהער
 אויבען אויף דער געביידע און א צווייטע איז איינגעפיקסט אויף
 דער ערד. די ציגעל ווערען צוגעבונדען צו איין עק פון דער שטרי-
 קעל, דער צווייטער עק ווערט אריבערגעווארפן איבער דער אוי-
 בערשטער פולי און נאך דעם איבער דער צווייטער פולי אויף דער
 ערד. דער פערד שלעפט דעם צווייטען עק פון דער שטריקעל אין
 דער גלייכער ריכטונג הין און צוריק און די ציגעל הויבען זיך ארויף
 צו צום שפיץ פון דער געביידע. אזא מין פולי ווערט געברויכט אי-
 בעראל. שלעפענדיג א עמער וואסער פון א ברונים ווארפט מען
 אריבער די שטריקעל איבער אזא פולי און ציהענדיג די שטריקעל
 ארונטער שלעפט זיך דעם עמער וואסער ארויף צו. אזוי ווערען
 וועש אויפגעהאנגען אויף דער ליין. איהר שלעפט איין זייט פון דער
 שטריקעל צו זיך, און דורך דער פולי ציהט די אנדערע זייט שטריק
 מיט די וועש אוועק פון אייד און פערקעהרט. אזעלכע פוליס געפינט
 איהר אויף יעדען שריט און טריט.

דער צווייטער סאָרט איז די בעוועגליכע פול. די איינצעלנע

בעוועגליכע פול.

פיגור 6.



א איינצעלנע בעוועגליכע פול.

קומ זיך צו צו דער פיגור און איהר געפינט דיזעלכע פול, נאָר אַנדערש איינגעריכטעט. צו דער אויבערשטער באל-קע איז אַנגעטשעפּעט ניט דער בלאק פון דער פול, נאָר איין עק פון דער שטריקעל, דער געוויכט W איז ניט אויפגעהאנגען אויפ'ן שטריקעל, נאָר איז אַנגעטשעפּעט אויפ'ן בלאק, אָדער מיט אַנדערע ווערטער דער געוויכט ציהט ניט די שטריקעל אַרונטער, נאָר ער דריקט אַרונטער דירעקט דעם בלאק און דעם אַקס וואָס האַלט אויף דעם בלאק און צוזאמען מיט'ן בלאק שלעפּט ער אַרונטער די גאנצע פול. אויפ'ן צווייטען עק פון דער שטריקעל איז צוגעטשעפּעט דיזעלכע ספראנזשינע וואָג וועלכע מען מוז אויפהאַלטען מיט דער האַנד און ציהען איהם אויף אַרױפֿצו אַנשטאַט אַרונטער ווי אין דעם ערשטען פּאַל. אין דיעזען פּאַל פון דער בעוועגליכער פול קען מען די ספראנזשינע וואָג מיט דער שטריקעל אויף אַנטשעפּען אויף דערזעלכער באלקע, און ביידע עקען פון דער שטריקעל וועלען בלייבן בען אונבעוועגליך צוגעטשעפּעט אויף דער באלקע. זאָל זיין דער געוויכט W ווי פריהער 10 פונט. אויב ביידע עקען, מיט דער ספראנזשינע אויף רעכטס זיינען אַנגעטשעפּעט אויף דער באלקע וועט איהר געפינען אַ מערקווירדיגע זאך, די ספראנזשינע צייגט אן

פינה פונט און ניט צעהן, ווי פריהער. דאָס הייסט, דער געוויכט w פון 10 פונט, וואָס איז אויפגעהאנגען אויפ'ן בלאַק, אויפ'ן מיר טען הייסט דאָס פון דער פּוּל, ציהט די רעכטע זייט פון דער שטריי קעל ניט מיט אַ קראפט פון 10 פונט, נאָר מיט אַ קראפט העלפט פון 10 פונט. מיט אַ קראפט פון 5 פונט. אויב איהר זאָלט די ספראנז זשינע אויפהאלטען מיט'ן האנד און איהר זאָלט מיט דער אנשטרענג גונג פון אייערע מוסקלען לאנגזאם ציהען די רעכטע זייט פון דער שטריקעל מיט דער ספראנזשינע ארויף צו, און אויף אַזא אופן ציהען אויף ארויף צו דעם געוויכט w וועט איהר אויף דער ספראנזשינע נע לעזען דיזעלעכע געשיכטע, די ספראנזשינע צייגט אן אויף 5 פונט, דאָס הייסט אז די אנשטרענגונג קראפט פון אייער האנד איז יעצט 5 פונט, און מיט דער אנשטרענגונג פון אַ קראפט פון 5 פונט, הויכט איהר יעצט אויף אַ געוויכט פון 10 פונט.

עס איז זעלבסטפערשטענדליך אז אין דעם פאל גראדע ווי אין דעם ערשטען פאל, נעהמען מיר ניט אין אנבעטראכט די אונבעדירי טענדע רייבונג אין דער פּוּל, אויך ניט די וואָג פון דער דינער שטריי קעל. דאָס איז זאָ ווייט אונבעדייטענד, אַז אויף אַ געוועהנליכער פראָסטער ספראנזשינע קען מען דאָס ניט בעמערקען. אויף אַ נאָר פינקטליכע דעליקאטע וואָג וואָלט מען אויסגעפונען אַז די אנשטרענג גונג קראפט פון דער האנד איז עטוואס מעהר פון 5 פונט; גראדע אַזוי ווי אין דעם ערשטען פאל מיט דער אונבעוועגליכער פּוּל, וואָלט אויף אַ פינקטליכער וואָג די אנשטרענגונג קראפט פון דער האנד גע- צייגט עטוואס מעהר פון 10 פונט. ווי איז דאָס מעגליך צו פער- שטעהן, וואָס מיט די בעוועגליכע פּוּל ניט אונז די מעגליכקייט מיט אַ אנשטרענגונג קראפט פון 5 פונט הויבען אַ געוויכט פון 10 פונט? שפעטער ווען מיר וועלען בעקאנט ווערען מיט דער צווייטער איינפאכער מאַשין וועלען מיר קענען מיט דעם געזעץ פון דער הע- בעל, אָדער ווי ער הייסט אין רוסיש דער דיטשאַן — ערקלערען דעם מעכאַנישען געווינס פון דער בעוועגליכער פּוּל. דערוויילע וועט זיין גענוג צו געבען די פאָלגענדע איינפאכע ערקלערונג. קוקט זיך צו צו דער פיגור. דער געוויכט w פון 10 פונט היינט אין מיטען פון דער פּוּל און ער ציהט אן ביידע זייטען פון דער שטריי קעל סיי רעכטס, סיי לינקס גלייך. אַזוי ווי ביידע זייטען ווערען אַ

געצויגען מיט א קראפט פון 10 פונט, הייסט דאס אז יעדע זייט בעזונדער ווערט אנגעצויגען מיט א העלפט פון די 10 פונט, דאס הייסט די רעכטע זייט שטריקעל מיט דער ספראנזשינע ווערט אג געצויגען נאָר מיט א קראפט פון 5 פונט אויף אַרונטער צו, און אום דאָס צו בייקומען ברויכען מיר צו האָבען א געגען קראפט וואָס אַרבייט אויף אַרױפֿצו נאָר פון 5 פונט, און עטוואָס מעהר פון 5 פונט וועט בייקומען דעם געוויכט און מאכען ער זאָל זיך בער וועגען אַרױף צו. אום דאָס ווירקליך צו בעווייזען, קענט איהר איינפֿיקסען א צווייטע ספראנזשינע וואָג אויף דער לינקער זייט פון דער שטריקעל, און די ספראנזשינע וועט אייבערצייגען אז אויף דער זייט שטריקעל איז דאָ אויך א קראפט פון 5 פונט. דער עקס-פערימענט מיט דער איינצעלנער בעוועגליכער פולִי בעווייזט אז מיט דעם סאָרט פולִי איז די אנשטרענגונג קראפט F פונקט א העלפט פון דער געגען-קראפט W . אָדער א העלפט פון דעם גע-וויכט W וועלכע די אנשטרענגונג קראפט זוכט צו בייקומען. נעה-מען מיר בעטראכטען די שטרעקע וואָס די קראפטען F און W געהען דורך אין זייער בעוועגונג, וועט זיך אויסווייזען א פערקעהר-טע פערעהעלטניס. ווען דער געוויכט W הויבט זיך אויף זעקס פוס, דאָס הייסט 6 פוס נעהענטער צו דער באלקע, וועלען דאָך מוזען ביידע זייטען פון דער שטריקעל, אי די רעכטע אי די לינקע, דער-נעהענטערען זיך צו דער באלקע, יעדע זייט אויף 6 פוס, מיט אג דערע ווערטער הייסט דאָס, אז די קראפט F פון דער האַנד וועט מוזען אויסציהען ניט 6 נאָר 12 פוס פון דער שטריקעל אַרױף צו. ווי מיר האָבען פריהער געלערנט, ווערט די אַרבייט פון יעדער קראפט געמאָסטען דורך דעם וואָס מיר כפֿל'ען די גרויס פון דער קראפט אויף די שטרעקע וואָס די קראפט האָט געמאכט די זאך אויף וועלכע זי ווירקט צו בעוועגען זיך.

אנווענדענדיג דעם רעגעל צו אונזערע צוויי קראפטען אין דער איינצעלנער בעוועגליכער פולִי, וועלען מיר לייכט אויסגעפינען אז דער געוויכט W פון 10 פונט, אָדער די צוציהונגקראפט פון 10 פונט האָט זיך אויפֿגעהויבען א שטרעקע פון 6 פוס אין דער הויך האָט די קראפט אָבגעטהאָן אן אַרבייט פון 10 מאָל 6 אָדער 60 פונט-פוס.

די טהעטיגע קראפט F פון דער האנד, וואס האט געשלעפט דעם געוויכט, איז דאך אין דעם פאל ניט מעהר ווי 5 פונט, דערפאר אבער האט זי דורכגעמאכט א שטרעקע פון 12 פוס, הייסט דאס אז די ארבייט פון דער האנד איז 5 מאָל 12 אויף 60 פונט-פוס, קומט ווייטער אויס דאסוועלבע ווי אין דעם פאל פון דער איינגעפיקסטער פול, אז די ארבייט וואס איז אריינגעלעגט געווארען אין דער מאד שין ביי דער ווירקענדער קראפט F רעכטס איז פונקט דיזעל-ביגע וואס די געגען-קראפט אדער דער געוויכט w האט אָבער טהאן אויף איהר פלאץ אין דער מאשין.


די מעכאנישע ארבייט איז טאקע דיזעלביגע אויף ביידע פונקט טען אין דער מאשין, און דאך האבען מיר דורך דער בעוועגליכער פול א גרויסען געווינט. א קראפט פון 5 פונט קען הויבען א געוויכט פון 10 פונט. אמת, די קראפט פון 5 פונט אנשטרענגונג פון אונזער האנד מוז דערפאר דעקען א שטרעקע 2 מאָל אזוי גרויס ווי די שטרעקע אויף וועלכע דער געוויכט וועט זיך הויבען, דאס הייסט די אנשטרענגונג קראפט פון דער האנד וועט מוזען זיך בעוועגען צוויי מאָל אזוי שנעל ווי די קראפט וועלכע זי זוכט צו בייקומען, אבער אין מייסטע פאלען וועט אונז ווייניג וואס קימערען וואס מיר ציהען 12 פוס פון שטריקעל אין דער צייט וואס דער געוויכט וועט זיך אויפהויבען נאך אויף 6 פוס, זאלאנג מיר דארפען זיך אנשטרענגן נען נאך מיט קראפט פון 5 געגען א ווירערשטאנד אדער א קראפט פון 10 פונט.

ווען מיר וועלען בעקאנט ווערען מיט די איבעריגע איינפאכע מאשינען, וועלען מיר זעהען אז דער מעכאנישער געזעץ האלט אויס ריכטיג אין אלע פון זיי. אויב דורך א מאשין געווינען מיר אין קראפט, דאס הייסט מיר קענען מיט א קלענערער קראפט בייקומען א גרעסערען ווירערשטאנד, פערלירען מיר אין געשווינדקייט גראדע אזוי ווי מיט דער איינצעלנער בעוועגליכער פול. מיט איהר געווינען מיר אין קראפט 2 מאָל, מיט א קראפט פון 5 פונט קענען מיר הויך בען א געוויכט פון צעהן פונט, דערפאר פערלירען מיר אין געשווינד-קייט צוויי מאָל. די קראפט פון 5 פונט מוז זיך בעוועגען 12 פוס אין דער צייט ווען דער געוויכט הויכט זיך אויף נאך אויף 6 פוס.

פינפטער קאפיטל

קאמבינאציען פון פוליס.

איז דער פראקטיקע ווערען געברויכט א גאנץ מדיסע צאָהל פון פערשיידענע קאמבינאציען אָדער סיסטעמען פון פוליס. מיר וועלען זיך מוזען בענוגענען מיט א קורצער בעקאנטשאפט פון די הויפט־סיסטעמען. פיג. 7 שטעלט אייך פאר די איינפאכסטע קאמבינאציע פון 2 פוליס, איינע א בעוועגליכע, די צווייטע אן איינגעפיקסטע.




א קאמבינאציע פון 2 פוליס

דער מעכאנישער ווערט פון דער קאמבינאציע בלייבט דער זעלבער ווי פון דער איינצעלנער בעוועגליכער פוליס, די קראפט וואס קען בייקומען און הויבען דעם געוויכט W איז א העלפט פון דעם געוויכט. נאָר אנשטאט צוציהען די רעכטע זייט פון דער שטריקעל ארויף צו, ווארפט מען די שטריקעל אריבער דער איינגעפיקסטער פוליס און דורך דעם קענט איהר ציהען די שטריקעל אויף ארינטער און דער געוויכט W , צוויי מאל אזוי גרויס ווי די קראפט וואס ציהט די שטריקעל אָרונטער, וועט זיך הויבען ארויף צו. אין דער קאמבינאציע קריגט איהר דעם מעכאנישען אויפטוהן פון ביידע סארטען פוליס. די בעוועגליכע פוליס גיט אונז דעם געווינס אין קראפט

און די איינגעפיקסטע פולִי גיט אונז די מעגליכקייט צו בייטען די ריכטונג פון דער אָנגעווענדעטער קראפט. ווי אויבען דערמאָנט אויב איז ווילט אז גיט די קראפט פון אייער האַנד, נאָר די קראפט פון אַ פּערד זאָל הויבען דעם געוויכט W קענט איז איהר ברויכען אַ צווייטע איינגעפיקסטע פולִי אויף דער ערד, און דער פּערד גע- הענדיג הייז און צוריק, וועט קענען הויבען מיט דער קאמבינאציע אַ געוויכט צוויי מאל אזוי גרויס, ווי ער וואָלט געקענט שלעפען מיט זיין קראפט אַהן אַ מאַשין. די הויפט סיסטעמען פון פולִים, וואו עס ווערען געברויכט פיעלע פולִים אנשטאט איינער, קענען איינגע- טהיילט ווערען אין דרייערליי סאַרטען: די ערשטע און די איינ- פאכסטע פון זיי איז אַ קאמבינאציע פון פיעלע בעוועגליכע פולִים.


פֿיגור 8.



א קאמבינאציע פון 3 בעוועגליכע פולִים.

(פֿיג. 8) שטעלט פאר אַ קאמבינאציע פון דריי בעוועגליכע פולִים. אין דער קאמבינאציע איז דאָ פאר יעדער פולִי אַ בעזונדער שטריק- קעל. עס זיינען דאָ דריי פולִים און דריי שטריקלעך. יעדע שטריק- קעל איז מיט איין עק פון איהר צוגעבונדען אויף אַ בעזונדער פלאץ.

צו דערזעלבער באלקע, יעדע פון זיי ווערט אריבערגעווארפען אייבער איהר פולי, די ערשטע שטריקעל איבער דער ערשטער בעוועגליכער פולי, די צווייטע שטריקעל איבער דער צווייטער פולי א. ז. וו. דער צווייטער עק פון יעדער שטריקעל, נאָכדעם ווי זי איז אריבערגעדווארפען איבער דער פולי, ווערט צוגעבונדען צום בלאָק אָדער צו דער אַקס פון דער נעקסטער פולי. די פיג. 8 פון קלאַרקייט וועגן שטעלט



א קאמבינאציע פון 5 בעוועגליכע פוליס.

פאר די דריי פוליס אָהן זייערע בלאָקס. פיגור 9 שטעלט פאר אַ קאָמבינאציע פון 5 בעוועגליכע פוליס ריכטיג מיט זייערע בלאָקס, ווי זיי ווערען געברויכט אין דער ווירקליכער פראקטיקע. אויף האַט איהר דאָ פינף פוליס און פינף שטריקעלעך, אַ שטריקעל פאר יעדע פולי בעזונדער און די עקען פון יעדער שטריקעל ווערען צוגעבונדען ווי אין פיגור 8, איין עק צו אַ בעזונדערן פלאץ אין דער באלקע און דער צווייטער עק צום בלאָק פון דער נעקסטער פולי. לאָמיר בעטראכטען דעם געוויסן פון דער קאמבינאציע אין פיגור 8. דער געוויכט W , לאָמיר זאָגען דיזעלביגע 10 פונט, דריקט, ווי מיר ווייסען שוין, אויף דער שטריקעל לינקס וואָס איז צוגעבונדען צום בלאָק פון דער פולי נומער 2, מיט אַ העלפט פון זיין קראפט, אָדער מיט אַ העלפט פון זיין געוויכט, דאָס הייסט מיט אַ קראפט פון 5


פונט, אדער מיט א העלפט פון זיין געוויכט, דאס הייסט מיט א קראפט פון 5 פונט. קומט אויס אז די צווייטע בעוועגליכע פול ווערט געשלעפט פון דעם געוויכט W ארונטער נאך מיט א קראפט פון 5 פונט, דער דרוק פון די 5 פונט ווערט דאך ווייטער צוטיילט אויף צווייען: אויף איהר רעכטער און לינקער זייט, דער דרוק פון איהר רעכטער שטריקעל, א העלפט פון די 5 פונט געהערט צו דער באלקע וואו זי איז צוגעבונדען, און איהר לינקע שטריקעל וואס איז צוגעבונדען צום בלאק פון דער ערשטער פול שלעפט די פול נר מער 1 מיט א קראפט בלויז וואס איז העלפט פון 5 פונט, דאס הייסט 2 און א האלב פונט. די פול נומער 1 וואס ווערט געדריקט ארונטער פון געוויכט W^1 בלויז מיט א קראפט פון צוויי און א האלב פונט, צוטיילט דאך ווייטער דעם דרוק אויף צוויי גלייכע העלפט און אויף דער לעצטער שטריקעל פון דער לינקער זייט איז דא א דרוק ארונטער ניט מעהר ווי איין פונט מיט א פיערטייל און די האנד, וואס האלט אויף די לעצטע שטריקעל לינקס, דארה זיך אנשטרענגען מיט א קראפט עטוואס מעהר פון 1 און א פערטעל פונט און זי וועט מיט דיזער שוואכער אנשטרענגונג קראפט בייקור מען דעם געוויכט W פון 10 פונט און צווינגען איהם צו בעוועגן גען זיך ארויף צו. מיט 3 בעוועגליכע פולס איז דער מעכא-נישער געווינס $2x2x2$ אדער 8, מיט א קראפט פון א פונט קענען מיר הויבען מיט דער הילף פון די דריי פולס א געוויכט פון 8 פונט, און פאר יעדער נייער בעוועגליכער פול וועט די אנשטרענגונג קראפט אלץ קלענער ווערען אויף א העלפט.

אין פיגור 9 וואס צייגט די קאמבינאציע פון 5 בעוועגליכע פולס, לויט וועט די אנשטרענגונג קראפט, וואס האלט אויף די לינקע שטריקעל פון דער לעצטער פול A זיין ניט מעהר ווי א צוויי-און-דריי-סיגטייל פון דעם געוויכט W איהר קענט דאס אליין לייכט בע-רעכענען: פון דריי פולס ווערט די קראפט איין אכטעל; פון דער פיערטער פול ווערט די נויטיגע קראפט א העלפט פון איין אכטעל, דאס הייסט איין זעכצענטייל, פון דער פינפטער ווערט זי א העלפט פון איין זעכצענטייל אדער א צוויי-דרייסיגסטייל פון דעם געוויכט דאס הייסט אז אן אנשטרענגונג ארויף צו פון איין פונט וועט

בייקומען א געוויכט פון 32 פונט, מיט צעהן אזעלכע פוליס וואָלט מען מיט דער קראפט פון איין פונט געקענט בייקומען א געוויכט פון טויזענד פונט; אויב 10 פוליס מאַכען די אַנשטרענגונג קראפט א טויזענדטוייל פון דעם ווידערשטאַנד, דאָן הייסט דאָס אַז נאָך 10 פוליס וועלען מאַכען די אַנשטרענגונג קראפט אַ טויזענדטוייל פון אַ טויזענדטוייל אָדער איין מיליאָנטוייל פון דעם געוויכט, מיט אַנדערע ווערטער מיט 20 בעוועגליכע פוליס איינגעאָרדענט אויף דעם זעלבען אופן ווי די אָנגעצייגטע פיגורען 8, און 9, וואָלט אַ קראפט פון איין פונט געקענט אויפהייבען א געוויכט פון אַ מיליאָן פונט. פון דעסטוועגען ווערט די קאמבינאציע פון פוליס, ווי אויף די צווייטע וועלכע איז וועל באַלד בעשרייבען, זעהר זעלטען גע-ברויכט אין דער פראַקטיקע. פאַר וואָס זיי ווערען ווייניג געברויכט וועלען מיר זעהען שפּעטער, ווען מיר בעטראַכטען די ביידע סיס-טעמען צוזאַמען.

די צווייטע קאמבינאציע אָדער סיסטעמע פון בעוועגליכע פוליס.

פֿיגור 10



א קאמבינאציע פון 3 איבערגעקעהרטע בעוועגליכע פוליס

פיגור 10 שטעלט פאר די קאמבינאציע פון דער צווייטער סיסטעם, אויף זיינען דא די דריי פוליס פון קלארקייט ווענען פאר-געשטעלט אהן זייערע בלאקס, ווי איהר זעהט, איז דאס א קאמבינאציע פון דער ערשטער סיסטעם, נאר אוועקגעשטעלט מיט'ן קאפ אראפ. אנשטאט צו דער אויבערשטער באלקע זיינען אלע דריי שטריקלעך פון די פוליס צוגעבונדען יעדע בעזונדער צום געוויכט W און די לעצטע פולי נומער 3 איז אויפגעהאנגען דורך איהר אקס אויף דער באלקע. דערפאר קומט אויס דער אנשטרענגונג קראפט פון דער האנד צו ארבייטען ניט אויף ארויף צו, נאר אויף ארונטער, דער מעכאנישער ווערטה פון דער קאמבינאציע איז אביסעל אנדערש פון דער ערשטער קאמבינאציע דורך דעם וואס יעדע פון די דריי פוליס ארבייט בעזונדער אויף דעם געוויכט צו וועלכען זיי זיינען צוגעבונדען. לאמיר זאגען אז די קראפט P וואס ציהט ארונטער די שטריקעל פון פולי נומער 1, איז איין פונט, הייסט דאס אז די קראפט P ציהט אויף די אנדערע זייט שטריקעל פון פולי נומער 1 וואס איז צוגעבונדען צום געוויכט W אויף מיט א קראפט פון איין פונט אויף ארויף צו. צו דערזעלבער צייט אבער ציהט פולי 1 דורך דער שטריקעל וואס איז צוגעבונדען צו איהר אקס די פולי נומער 2 ארונטער מיט א דאבעלטער קראפט פון 2 פונט (ווי עס איז פריהער בעוויזען געווארען) און די שטריקעל פון פולי 2 וואס איז צוגעבונדען צום געוויכט W ציהט דעם געוויכט ארויף צו מיט א קראפט פון 2 פונט. די צווייטע פולי ציהט שוין די פולי נומער 3 ווייטער מיט א דאפעלטער קראפט, דאס הייסט מיט 4 פונט און די שטריקעל פון פולי 3 וואס איז צוגעבונדען צום געוויכט W שלעפט דעם געוויכט ארויף צו מיט א קראפט פון 4 פונט. אלזא אלע 3 שטריקלעך צוזאמען ציהען דעם געוויכט W מיט איין קראפט פון איין פונט און 2 פונט און 4 פונט $1 \times 2 \times 4$ סך הכל 7 פונט.

דער מעכאנישער ווערטה פון די דריי בעוועגליכע פוליס פון דער צווייטער סיסטעם איז ניט 8 ווי אין דער ערשטער סיסטעם, נאר 7: מיט איינע ווייניגער ווי אין דער ערשטער סיסטעם, 4 בעוועגליכע פוליס וואלטען געהאט אין דעם ערשטען סיסטעם א

מעכאנישען ווערט פון 16. אין דער צווייטער סיסטעם וועלען די 4 פוליס האבען א מעכאנישען ווערט פון 15. א. ז. וו.

מען קען אט דעם אונטערשייד, וואס די צווייטע סיסטעם איז אימער מיט איינס ווייניגער פון דער ערשטער, ערקלעהרען אויף אן איינפאכערען וועג, דער אונטערשייד שטאמט דערפון וואס אין דער ערשטער סיסטעם האט די האנד געארבייט אויף ארויף, און אין דער צווייטער סיסטעם ארבייט די האנד ארונטער. ווען מען זאל בעי טראכטען דעם דרוק אויף דער באלקע, ווארים נאך אלעמען האלט דאך די באלקע אויף אי דעם געוויכט W אי דעם וואג פון די שטריק מיט די פוליס, וועלען מיר געפינען פאלגענדעס, אין דער ערשטער סיסטעם האט א קראפט פון איין פונט ארבייטענדיג דורך 3 בע וועגליכע פוליס געקענט הויבען א געוויכט פון 8 פונט און אין דער צווייטער סיסטעם קען די קראפט פון איין פונט הויבען נאך 7 פונט. וואס אנבעלאנגט דעם וואג פון די שטריקלעך און די פוליס, נעמען מיר דאס ניט אין אנבעמראכט ניט אין דער ערשטער און ניט אין דער צווייטער סיסטעם. לאמיר זשע בעמראכטען דעם דרוק אויף דער באלקע אין ביידע פאלען. אין דעם ערשטען פאל ווען דער גע-וויכט W איז געווען 8 פונט און די קראפט פון האנד איז געווען נאך איין פונט, האט דער געוויכט W ציהענדיג ארונטער מיט א קראפט פון 8 פונט געדריקט אויף דער באלקע מיט א קראפט פון בלויז 7 פונט, ווייל דער פונט קראפט פון דער האנד ארבייטענדיג אויף ארויף צו האט צוגענומען אויף זיך איין פונט דרוק פון דעם 8 פונטיגען געוויכט W . אין דער צווייטער סיסטעם, ווען די האנד-קראפט ציהט ארונטער די שטריקעל מיט א קראפט פון איין פונט, נעהמט זי אויף זיך קיין טייל ניט פון דעם דרוק פון דעם געוויכט W שטעהט אויס די באלקע אליין דעם דרוק פון 7 פונט געוויכט ווי פריהער.


איד רייד דא בלויז פון דעם געוויכט W פון 8 פונט און די האנד קראפט פון איין פונט, ווייל איד שטייט זיך אלץ אויף דעם בילד פון דריי בעוועגליכע פוליס, עס פערשטעהט זיך ווען די צאהל פון די פוליס איז ניט דריי, וועלען די פערזעלטניסע צווישען דעם געוויכט W און די קראפט P אויך זיין אנדערע.

נאך דער בעטראכטונג פון דעם ענין וועגען דעם דרוק אויף דער באַלקע קומט אויס, אז אין דער צווייטער סיסטעמע וואו די קראפט טהוט אויף עטוואָס ווייניגער ווי אין דער ערשטער סיסטעם. איז דער דרוק אויף דער באַלקע גרעסער ווי אין דער ערשטער סיסטעם, ווען איין פונט קראפט שלעפט ארויף א מאַסע פון 8 פונט, האָט די באַלקע נאָר א דרוק פון 7 פונט, און דערוועלבער פונט קראפט מיט דער צווייטער סיסטעם פון פֿוליס קען נאָר הויבען א מאַסע פון 7 פונט, האָט די באַלקע אויף זיך דעם נאָנצען דרוק פון די 7 פונט און דערצו דעם דרוק פון נאָך א פונט פון דער האַנד קראפט, ווייל זי ציהט אויף אַרונטער צו און נישט אַרויפצו, דאָס קען מען בעווייזען אין פאלען ווען די טהעטיגע קרעפטען זיינען פיעל גרעסערע ווי איין פונט, עס צייגט זיך אַרויס, אז אין די פאלען מוז מען מיט דער צווייטער סיסטעם האַבען פּעסערע באַלקעס ווי מיט דער ערשטער סיסטעם, און דאָך ווערט די צווייטע סיסטעם מעהר געברויכט אין פראקטיקע ווי די ערשטע. ערשטענס, איז בעד קוועמער צו אַרבייטען מיט דער האַנד אַרונטערצו ווי אַרויפצו, און צווייטענס אין דער ערשטער סיסטעם דאַרף מען שלעפען אלע פֿוליס אַרויפצו, און וואָס גרעסער און שווערער די פֿוליס אַלץ שווערער וועט זיין פאר דער האַנד צו שלעפען זיי אַרויף, פערקעהרט, אין דער צווייטער סיסטעם וואס שווערער די פֿוליס אַלץ לייכטער וועט זיין צו אַרבייטען אויף אַרונטערצו, ווייל די שווערע פֿוליס וועלען מיט העלפען מיט זייער דרוק אַרונטער אַנשטאט צו שטערען די קראפט פון האַנד, ווען זי דאַרף זיי שלעפען אין דער הויף.

אין דער פראקטיקע ווערען די ביידע סיסטעמען זעהר זעלטען געברויכט טראץ דעם וואָס דער מעכאַנישער געווינס איז אזוי גרויס. מילא, ווען מיר האַבען פערבייגעהענדיג אויסגערעכענט, אז מיט דער הילף פון 20 בעוועגליכע פֿוליס וואָלט מען געקענט מיט א קראפט פון איין פונט האַבען א מיליאָן פונט געוויכט, איז דאָך אַב גערעדט, אז אין דער פראקטיקע קען מען אזא זאך נישט דערווייזען, וואָרום וואו וועט מען קריגען א באַלקע וואָס וועט קענען אויסהאַל טען א דרוק פון א מיליאָן פונט, אפילו די קלענערע צאָהלען ווי 3 און 4 פֿוליס ווערען אויך נישט געברויכט. ערשטענס איז נישט בעד קוועם דאָס וואָס מען מוז ברויכען צופיעל שטריקלעך, אזוי פיעל

שטריקלעך ווי פיעל פוליס. דער הויפט שטער אין דער פראקטיקע איז אבער דאס, וואס די פוליס בעוועגען זיך ניט מיט דער זעלבער שנעלקייט. נאך די ערשטע פוליס, וואס איז די נאָהענסטע צו דער קראפט P בעוועגט זיך 2 מאָהל אזוי שנעל ווי די צווייטע, און די צווייטע 2 מאָהל שנעלער ווי די דריטע א. ז. וו. אויף די פיגורען שטעהען די פוליס גאנץ פיין, אויף דער זעלביגער ווייטקייט איינע פון די אנדערע. לאזט אבער אזא מאשין ארבייטען, וועלען די פוליס אזוי שנעל פאנאנדער לויפען איינע פון די אנדערע, און ספעציעל די ערשטע וואס בעוועגט זיך אס שנעלסטען וועט זיך אין א קורצע וויילע פערטראגען ווייט ווייט פון די אנדערע, און זי ווערט נוצלאז. די צווייטע סיסטעם ווערט אמאל יא געברויכט אין די פאלען וואו עס איז דא גענוג פלאץ צו בעוועגען זיך. ווען אייך איז א מאָהל אויסגעקומען בייוואָהנען ווי מען לאדעט אויס א קוילען-שיף, זייט איהר געוויס איבעראשט געווארען צו זעהען ווי מיט אמאָהל דער-לאנגט זיך א לאז אַרונטער א פוליס, דאס ארבייט א קאמבינאציע פון פוליס נאך דער צווייטער סיסטעם. איז גאנצען איז דא א קאמ-בינאציע פון 2 בעוועגליכע פוליס. (פיג. 11) איהר ווייסט דאך


פיגור 11



צוויי פוליס פון דער צווייטער סיסטעם

אז מיט אזא פאָר בעוועגליכע פּוֹלִים אין דער צווייטער סיסטעם איז דער מעכאַנישער געווינס 3, א פונט פון דער קראפט P . הויכט א געוויכט פון 3 פונט, דאָס איז כמעט די איינצעלנע קאמבינאַציע פון די ערשטע סאַרטען וואָס ווערט געברויכט אין פראקטיקע. די קאמבינאַציעס פון דעם דריטען סאַרט האָבען א פיעל קלענערען מעכאַנישען געווינס אָבער אין זיי ווערט אויסגעמיידט אַט די אלע אָנגעצייגטע חסרונות פון די ערשטע סיסטעמען, און דער דריטער סאַרט ווערט כמעט איבעראל געברויכט אין פראקטיקע.

די דריטע קאמבינאַציע (פיג. 12)



א קאמבינאַציע פון פּוֹלִים פון דעם דריטען סאַרט


די פּוֹלִים זיינען דאָ, ווי איהר זעהט פון דעם פיגור, איינגע-

טיילט אין 2 סעטס, יעדער סעט בעשטעהט פון דער זעלבער צאהל פוליס, אין דער פיגור בעשטעהט יעדער סעט פון דריי פוליס, יעדער סעט איז איינגעפיקסט צוזאמען אין איין בלאק. דער אויבערשטער בלאק ווערט אנגעהאנגען אויף דער באַלעק, דער געוויכט היינגט אויף דעם אונטערשטען בלאק. אנשטאט פיעלע שטריקלעך, ווערט אין דער קאמבינאציע געברויכט נור איין שטריקעל. איין עק פון דער שטריקעל מוז מען א פריהער צו בינדען צו דעם אויבערשטען בלאק, דאן כאפט זי ארום די קלענסטע פולע פון דעם אונטערשטען בלאק, געהט אריבער אויף דער קלענסטער פולי פון דעם אויבערשטען בלאק, פון דעם קלענסטען אויבערשטען בלאק צו דער מיטטלער פולי פון אונטען, און אזוי ווייטער, ווי איהר קענט דאס דייטליך זעהן אין דער פיגור. דער צווייטער עק היינגט אראפ לינקס פון דער גרעסטער פולי פון דעם אויבערשטען בלאק. אזוי ווי דער גאנצער אונטערשטער סעט פון די דריי פוליס איז איינגעפיקסט אין איין בלאק, מוז זיך דער גאנצער סעט בעוועגען ווי איין שטיק און דאָ קען ניט געמאָלט זיין אז די פוליס וואָס בעוועגען זיך מיט פערשיידענע שנעלקייט וואָלען זיך פאנאנדער פליהען, ווי אין די ערשטע צוויי סיסטעמען. עס וואָלט אָבער אַלץ געווען א צרה, אמת די פוליס קענען זיך ניט פערנאנדערפליהען, אָבער דאָך בעוועגען זיי זיך אַלץ שנעלער וואָס געהענטער צו דעם געוויכט און צו דער באַלעק, און אויב זיי אַליין קענען זיך ניט פאנאנדערגעהען, וואָל-טען די שטריק זיך פאנאנדערגעהען און וואָלטען זיך געפלאַנטערט און געקרימט, אום דאָס צו פערמיידען איז דאָ דער קונציגער איינ-פאל, וואָס די פוליס ווערען געמאכט אַלץ גרעסער און גרעסער, אין דער זעלבער פראָפארציע ווי עס וואַקסט זייער שנעלקייט ביי'ן בע-וועגען זיך. און דערפאר זיינען זיי אין דער פיגור איינגעטיילט אין דריי פאַזאַר, איינע פון דעם אונטערשטען בלאק מיט דער ענטשפּרעכענדער פולי פון דעם אויבערשטען בלאק, דערפאר זיינען די נומערען אין דער פיגור געפאָארט 1 מיט 2; 3 פון אונטען מיט 4 פון אויבען. 5 פון אונטען מיט 6 פון אויבען.

די פארמע פון פוליס האָבען נאָך אַלץ דעם פעהלער וואָס אויף ליינגערע שטרעקען קען מען זיי ניט ברויכען, זי קען אויפהייבען דעם געוויכט אויף א גאנץ קליינע שטרעקע, אז מען זאל אפילו ברוי-

בען א ליינגערע שטריק ווי אין דעם פיגור, וואו דער אונטערשטער בלאק איז צו נאָהענט צו דעם אויבערשטען, וועט אלץ די גרויסע ליינג פון דעם אויבערשטען בלאק ניט דערלאזען דעם געוויכט צו קומען נאָהענט צו דער באלקע, דערפאר ווערט אין דער פראקטיקע געברויכט אנאנדער פארמע פון דער זעלבער סיסטעם. די פוליס ווערען איינגעפיקסט אין בלאק ניט אין דער ליינג, איינע אונטער די אנדערע, נאר זייט ביי זייט און דער בלאק איז ניט א לאנגער, נאר א דיקער. (פיג. 13) צייגט דעם אויסערליכען אויסזעהן פון

פיגור 13



דער אויסערליכער אויסזעהן פון פוליס א, אקטיושען געברויך

דער פארמע וועלכע ווערט אים מייסטען געברויכט אין פראקטיקע אין אלע אנדערע איינצעלהייטען בלייבט דיפארמע די זעלביגע ווי די ערשטע פארמע: די פערשידענע גרויס פון די פוליס, די איינצעלנע שטריקלעך ווערען צוגעבונדען אויף דעם זעלבען אופן, אויף דאס פארען די פוליס אין קאפעלס, א. ז. וו.

וואס אנבעלאנגט דעם מעכאנישען געווינס פון דער פראקטיק-שער סיסטעם איז ער פיעל קלענער ווי אין די ערשטע צוויי סיסטעמען, ווארום א העלפט פון די פוליס זיינען דאך איינגעפיקסטע, און פון די 6 פוליס זיינען נאך דריי בע-וועגליכע אין דעם אונטערשטען בלאק. דעם געווינס אבער קען מען גאנץ לייכט אויסגעפינען, קוקט זיך צו צו פיגור 12 און איהר וועט קלאהר זעהען אז דער געוויכט אייגענטליך ווערט אויפגעהאלטען פון 6 שטריקלעך, דאס הייסט פון דער איין שטריק ווערט 6 טיילען וועלכע זיינען גלייך אָנגעצויגען פון דעם געוויכט, דריי רעכטס, און דריי לינקס, ווען דער געוויכט ווערט ארויפגעצויגען איין פוס, ווערט יעדער טייל פון די 6 שטריקלעך פארקירצט אויף איין פוס, און דער פרייער עק פון דער שטריק, וואו עס ארבייט די אנשטרענגונג קראפט פון דער האנד, מוז זיך ארונטערלאזען אויף גאנצע 6 פוס. אזוי ווי די האנד קראפט בעוועגט זיך אין דער סיסטעם 6 מאָהל שנעלער פון דער געוויכט, צייגט דאס נאך דעם אלגעמיינעם גע-זעץ וואס מיר האָבען דערמאָנט, אז די קראפט גע'כפּל'ט אויף איהר געשווינדקייט, מוז זיין גלייך צו דעם געוויכט גע'כפּל'ט אויף זיין געשווינדקייט, אז די האַנד-קראַפט מוז זיין 6 מאָהל קלענער פון דעם געוויכט און ווען מען כפּל'ט איהר אויף איהר געשווינדקייט וואס איז 6 מאָהל גרעסער ווי די געשווינדקייט פון דעם געוויכט, וועט דאס אויסקומען גלייך מיט דעם כפּל'ען פון דעם געוויכט, אויף זיין געשווינדקייט. אויב דער געוויכט איז 6 פונט און ער הויבט זיך אויף אויף איין פוס, דאָרף די קראַפט פון דער האַנד זיין ניט מעהר ווי איין פונט און זי בעוועגט זיך צו דערזעלבער צייט אויף 6 פוס ארונטער. אנשטאט די צאָהל שטריקלעך קען מען זאָגען אז די צאָהל פון אלע פוליס צייגט דעם מעכאנישען געווינס פון דער סיסטעם. אין דער פיג. 12 זיינען דא איין גאנצע 6 פוליס און דער געווינס איז 6. זאל מען האָבען 8 פוליס, 4 איינגעפיקסטע און 4 בעוועג-

ליכע, איינגעארדענט נאך דער לעצטער סיסטעם נאך, וועט דער געווינס זיין 8, מיט אנדערע ווערטער פאר יעדער בעוועגליכע פולי איז דא א געווינס פון 2, 3 בעוועגליכע פולים אין דער לעצטער סיסטעם מאכען א געווינס פון 6, 4 בעוועגליכע פולים א געווינס פון 8 א. ז. וו.

נאך דעם ווי מיר זיינען אביסעל בעקאנט געווארען מיט איינער פון די איינפאכע מאשינען, די פולי, וועט אונז לייכטער זיין צו בעגרייפען די בעאבאכטונגען וועגען מאשינען אין אלגעמיין, און די מעכאנישע געזעצען וואס וועלען העלפען אונז צו פערשטעהען די בעדייטונג פון אלע אנדערע איינפאכע מאשינען.

זעקסטער קאפיטל

מאשינען.

מאשינען זיינען אזעלכע מעכאניזמען, וואס גיבען אונז די מעגליכקייט, אז א וועלכע עס איז קראפט זאל אנגעווענדעט ווערען אין איין פונקט אדער פלאץ און אויפטהאן זיין ארבייט אין אנאנדער פונקט, און צו דערוועלבער צייט דורך די זעלכע מעכאניזמען קען די אנגעווענדעטע קראפט האבען גאנץ פערשיידענע ריכטונגען, און די ארבייט אויף דעם אנדער פונקט זאל אפגעטהאן ווערען אין אנאנדער ריכטונג, דורך א מאשין קען אויך די קראפט זיין פיעל קלענער אין מאס, ווי די קראפט וואס זי דארף בייקומען אויף דעם אנדער פונקט.

די בעוועגונג קראפט פון די ווינטען ווערט אנגעווענדעט אויף די פליגלען פון דעם ווינט-מיל, און די קראפט דורך די מעכאניזמען פון דעם ווינט מיל טהוט די ארבייט אין גאר אן אנדער פלאץ, זי בעוועגט גאר די מיל-שטיינער איינע איבער די אנדערע, די ריכטונגען פון דער טרייבענדער קראפט פון ווינט זיינען דאך גאנץ אנדערע ווי די ריכטונג פון דער בעוועגונג פון די מיל-שטיינער. דאס וואסער פון א וואסער-מיל פאלט מיט א געוויסער קראפט ארונטער אויפ'ן ראד פון דעם וואסער-מיל און טהוט די ארבייט פון צומאלען אים דערשוואו, אויך איז די ריכטונג פון דער וואסערקראפט א גאנץ אנדערע, ווי די ריכטונג פון די רעדער וואס טהוען די ארבייט, מיר האבען געזעהען ווי דורך די פערשיידענע קאמבינאציעס פון פוליס קען אן אונבעדייטענדע קראפט הויבען א געוויכט ניט לערך נרעסער פון איהר. דאך איז די מאשין אין אלע פאלען ניט מעהר ווי א מיטעל איבערצוגעבען די מעכאנישע ענערגיע פון איין פלאץ צו דעם אנדערען; אין קיין פאל קען די מאשין ניט בעשאפען נייע ענערגיע אפילו דאן, ווען א קליינע קראפט קען בייקומען מיט דער הילף פון דער מאשין ווי למשל מיט דער הילף פון די פוליס א פיעל

גרעסערע קראפט, הייסט דאס ווייט ניט, אז די פוליס האבען בע-
שאפען נייע קראפט.

מיר האבען פריהער אין די קאפיטלען איבער פוליס אנב אורחה
בעמערקט, אז די ארבייט פון דער קלענערער האנדל-קראפט איז פונקט
די זעלבע ווי די ארבייט פון דעם גרעסערען געוויכט, אז מען זאל
נעהמען אין אנבעטראכט די רייכונגען צווישען די שטריקלעך און
די רעדלעך, און צווישען די פוליס און זייערע אקסען, וועט אויס-
קומען אז די ארבייט פון דער קלענערער קראפט איז נאך גרעסער
ווי די ארבייט פון דעם גרעסערען געוויכט, מיר האבען דורך די
פוליס בעוויזען, אז די קלענערע קראפט בעוועגט זיך דערפאר פיעל
גרעסערע שטרעקען ווי דער גרעסערער געוויכט.

דער ווארט ארבייט ווערט געברויכט אין מעכאניקע אין א בע-
שטימטען זין, עטוואס אנדערש פון דעם ווי ער ווערט געברויכט אין
אונזער געוויינליכער שפראכע. וואס מיר זאלען ניט טהאן, זאלאנג
מיר ווערען אין א קורצערער אדער א לענגערער צייט מיד, רופען מיר
דאס אז מיט'ן נאמען ארבייט. א לעהרער ארבייט, א זינגער אין
דער אפערע ארבייט, זיצען ביי דער קאסע איז אן ארבייט, לעזען
א בוך, האלטען רעדעס, האדעווען א קינד, טענדען א קראנקען —
אלעס הייסט ארבייט. ארבייט און מעכאניקע הייסט בלויז דאן
ווען די קראפט, ווירקענדיג אויף א געוויסען קערפער, האט געבראכט
צו דעם רעזולטאט, אז דער קערפער בעוועגט זיך אין א בעשטימ-
טער ריכטונג נאך דער ריכטונג פון דער קראפט. דער מעכאנישער
בעגריף פון ארבייט האט אין זיך צוויי הויפט עלעמענטען (1). די
אקטיווע קראפט וואס זוכט צו בייקומען א ווידערשטאנד, א שטער
צו בעוועגונג. (2) די אקטיווע קראפט מוז בייקומען דעם ווידער-
שטאנד, און דער רעזולטאט מוז זיין א בעוועגונג פון דער זאך אין
א גלייכער ליניע, נאך דער ריכטונג פון דער אקטיווער קראפט. אויב
פון דער ווירקונג פון דער קראפט קומט גיט ארויס קיין בעוועגונג
זאנען מיר אין מעכאניקע אז קיין ארבייט איז ניט געטהאן געוואר-
דען. די סטאלבעס וואס שפארען אונטער א שווערע געביידע, טהוען
קייע ארבייט אין דעם מעכאנישען זין. א מענש וואס שטרענגט
זיך אן אויפצוהויבען א שטיין פון טויזענדער פונטען און ריהרט

איהם ניט פון אַרט טהוט קיין ארבייט, ווי אַבגעמאַטערט ער זאָל
 ניט ווערען פון דער אַנשטרענגונג. ווען א מענש הויבט אויף א
 שטיין פון דער ערד, אָדער ווען ער קלעטערט ארויף בארג, דאָס
 הייסט ער האָט זיך אַלײן, זײן אײגענעם געוויכט, אויפגעהויבען אין
 דער הויך, האָט ער אַבגעטהאַן א שטיק ארבייט, ער האָט בייגע-
 קומען דעם ווידערשטאַנד, וואָס דער געוויכט פון דעם שטיין אָדער
 דער געוויכט פון זײן אײגענעם קערפּער צײגט ארויס געגען די בער
 וועגונג, און האָט זײ געמאַכט זײ זאָלען זיך בעוועגען אין א בער
 שטימטער ריכטונג. ווען א פערד שלעפט א וואָגען איבער א גלייך
 כעז וועג, האָט ער אַבגעטהאַן אן ארבייט, ער האָט בייגעקומען די
 רײבונג צווישען דעם וואָגען און דער פלאַכע פון דער ערד וואָס
 שטערט די בעוועגונג, און האָט געמאַכט דעם וואָגען צו בעוועגען
 זיך אין א געוויסער ריכטונג.*

דער שטודיאום פון די פּוֹלײס האָט אונז בעוויזען אַז אין
 אַלע פאַלען, וואו די דאָזיגע אײגנפאַכע מאַשינען ווערען געברויכט,
 איז די ארבייט פון דער אקטיווער קראפט אימער גלייך צו דער אַר-
 בײט פון דעם געוויכט אָדער דעם ווידערשטאַנד וואָס די אקטיווע
 קראפט זוכט צו בייקומען, וואו די רײבונג איז אונבעדייטער, אז
 מען קען דאָס ארויסלאָזען פון רעכענונג.

עהנליכע עקספּערימענטען מיט אַלע סאַרטען מאַשינען האָבען
 בעוויזען אַז איבעראַל, וואו די רײבונג איז אונבעדייטער, האַלט

(*) ווי אַזוי ארבייט ווערט געמאַסטען, איז שוין גערעדט געוואָרען
 אין דעם קאָפיטעל וועגען פּוֹלײס, דער מאָס פון ארבייט איז דער כּפּל
 פון דעם גרויס פון דער קראפט אויף די שטרעקע וואָס זי בעוועגט זיך.
 א קראפט פון 100 פונט וואָס האָט זיך בעוועגט 100 פוס איז 100 מאָל
 100 אָדער, מיר זאָגען, זי האָט אַבגעטהון אן ארבייט פון צעהן טויז-
 זענד פוס-פונט. אין מעסטען דאמפּ-מאַשינען ווערט אַפּט געברויכט דער
 אויסדרוק אַזוי פיעל און אַזוי פיעל פערד-קראַפּט. א פערד-קראַפּט איז
 א קראפט וואָס מהוט אַב 550 פוס-פונט אין אַ סעקונדע אָדער 33000 אין
 א מינוט. דאָס איז אויסגעפונען געוואָרען פון א גרויסע צאָהל פּראָבען
 מיט די בעסטע פערד אין ענגלאַנד.

אויס דער אלגעמיינער געזעץ: אדער דער אלגעמיינער פרינציפ פון ארבייט דורך מאשינען, אין אלע סארטען פון מעכאניזמען איז די ארבייט פון דער קראפט אדער קראפטען וואס טרייבען די מעכאניזמען גלייך צו דער ארבייט וואס ווערט אָנגעטאן דורך די מאשינען.

דעם פרינציפ פון ארבייט האט ניוטאן אויסגעפונען און פאר עפענטליכט אין דעם יאָהר 1687, אלס א לאגישען שלום פון זיין דריטען געזעץ פון בעוועגונג אין אלגעמיין. דעם פרינציפ קען מען רעכענען פאר דעם וויכטיגסטען אין דער געשיכטע פון פיזיקע, און ספעציעל אין דער לעהרע וועגען מאשינען קענען מיר מיט דער הילף פון דעם פרינציפ פערשטעהן די בעדייטונג און פאראויסזעהן די ווירקונג פון יעדער מאשין. אזוי ווי דער כפּל פון דער אקטיווער קראפט אויף די צאָהל פּוס וואָס זי בעוועגט זיך מוז זיין גלייך צו דעם כפּל פון דער ווידערשטאַנד קראפט אויף די צאָהל פּוס וואָס זי בעוועגט זיך, קומט אויס, אז ווען די טרייבענדע קראפט איז קלענער למשל פינף מאָהל, ווי די קראפט פון דעם ווידערשטאַנד, מוז זי זיך בעוועגען מיט א שנעלקייט 5 מאָהל גרעסער ווי דער ווידערשטאַנד אום דער כפּל זאָל אויסקומען גלייך, און פערקעהרט ווען די אקטיווע קראפט זאָל זיין 5 מאָל גרעסער, וועט זי זיך מוזען בעוועגען מיט א שנעלקייט 5 מאָהל קלענער פון דעם ווידערשטאַנד. פון דערפון קען מען זעהען אז מאשינען ווערען געברויכט אין 3 פאלען (1). ווען מען וויל דורך א קליינע קראפט אויפהויבען א גרויסען געוויכט אדער בייקומען אַנאָדער גרויסען ווידערשטאַנד. אין דעם פאל זאָנען מיר, אז די מאשין גיט אונז א מעכאנישען געווינס. אזוי ווי אין דעם פאל מוז די אקטיווע קראפט בעוועגען זיך מיט א גרעסערער שנעלקייט, דריקט מען אויס דעם מעכאנישען ווערט פון דער מאַשין אזוי: אויף וויפיעל די מאשין געווינט אין קראפט, אויף אזוי פיעל פערלירט זי אין שנעלקייט. (2). ווען מען וויל אז די ארבייט זאָל געטאן ווערען מיט א גרעסערער שנעלקייט, דאן מוז די אקטיווע קראפט זיין אזוי פיעל מאָהל גרעסער ווי דער ווידערשטאַנד. די מאשינען ווערען אָנגערופען מאשינען מיט א מעכאנישען פערלוסט, אדער נאך דעם צווייטען אויסדרוק די מאשין געווינט אזוי פיעל מאָהל אין שנעלקייט וויפיעל מאָהל זי פערלירט אין קראפט. (3).

ווען מיר ווילען בלויז אז די אקטיווע קראפט זאל ארכיימען אין איין ריכטונג, און די ארכייט זאל אויפגעטהאן ווערען אין אנאנדער ריכטונג, דאן איז די קראפט פון דערזעלבער גרויס ווי דער ווידערשטאנד און די מאשין העלפט נאר צו בעקומען די געווינשטע ריכטונג.

מיט דעם פרינציפ וועט אונז לייכטער זיין צו פערשטעהן די איבעריגע איינפאכע מאשינען.

די איינפאכע מאשינען זיינען (1) די לייווערס. (2) דער ראד און אקסעל. (3) געקארבטע רעדלעך. (4) די פולי. (5) די איינגעבויגענע פלאכע. (6) דער קליין. (7) דער שרויף. די ערשטע דריי שטאמען אלע פון די לייווערס, די לעצטע דריי שטאמען אלע פון דער איינגעבויגענער פלאכע. און די פולים איז א קלאס פאר זיך. דא האבען מען מעהר צו טהאן מיט דעם פאקט, וואס די קראפט ווערט איבערגעגעבען דורך שטריקלעך, און איז געגרינדעט אויף דעם, וואס די שטריקלעך ווערט אנגעצויגען דורך א קראפט אין אלע איהרע פונקטען גלייך. די פולי האבען מיר שוין בעטראכט, פאר די איבעריגע 6 איינפאכע מאשינען וועט זיין נויטיג צו אבשטעלען זיך אביסעל ליינגער נאר אויף די לייווערס און אויף די איינגעבויגענע פלאכע, ווייל די אנדערע 4 שטאמען פון די 2.

ויענטער קאפיטעל

ליווערס

א ליווער אין דער איינפאכסטע פארמע איז ניט מעהר, ווי א הארטער שטעקען וואס קען זיך ניט בויגען. צו קייקלען א שווערע קלאץ האט דער מענש געברויכט הארטע לאנגע און פערשפיצטע שטעקענס מיט טויזענדער יאהרען צוריק, ניט האבענדיג קיין שטיי קעל בעגריף ווי אזוי אט די איינפאכע מאשין, דער שטעקען אדער דער ליווער העלפט איהם דאס צו טהאן. פון ערפאהרונג האט ער דאס אויסגעפונען. א קלאץ וואס ער האט מיט זיינע אונבעוואפענע טע כחות בשום אופן ניט געקענט ריהרען פון ארט, איז איהם פער העלטנים מעסיג לייכט געווען צו קייקלען, ווען ער רוקט אונטער דעם שטעקען אונטער דער קלאץ, גראבט איין דעם שפיץ אין דער ערד און לייגט צו זיין קראפט אויפצוהייבען דעם אנדער עק פון דעם לאנגען שטעקען, ווען די קלאץ האט זיך אביסעל אבגעקייקעלט, מאכט ער דעמזעלבען קונץ מיט זיין איינפאכע מאשין, דעם שטעקען אדער ליווער, און קייקעלט זי אפ נאך ווייטער.

דארוויין בריינגט ביישפיעלע פון חיות, וואס ברויכען מאנכע מאהל געצייג, אין דעם דריטען קאפיטעל פון זיין בוך „די אבשטא- מונג פון דעם מענשען“, זייטע 115 דערצעהלט דארוויין, „איינע א מאלפע האט מען אויסגעלערענט צו עפענען די דעקע פון א גרויסען קאסטען מיט א שטעקען און נאכדעם פלעגט זי אפט ברויכען א שטע- קען ווי א ליווער צו בעוועגען שווערע זאכען, איך האב אליין געזעהן, ווי א יונגער אראנג (א מין מאלפע) האט אריינגעשפארט א שטעקען אין א שפאלט, האט זיך גענומען פאר דעם אנדערען עק פון'ם שטעקען און האט ריכטיג געארבייט מיט דעם שטעקען ווי מיט א ליווער“ עס איז גאנץ וואהרשיינליך אז א ליווער און א שטריק געד הערען צו נאך די עלטסטע מעכאנישע ערפינדונגען פון מענשען. איז א פעריאדע געוויס ניט ווייניגער פון 12 ביז 15. טויזענד יאהר האט דער מענש דורך זיינע איינפאכע אינסטיקטיווע בעקאנטשאפט

מיט די נאטור קרעפטען און נאטור פראצעסען אָנגעקליבען א גרויסע סומע פון וויסען, ווי צו פערלייכערען זיין ארבייט מיט פערשיידענע געצייג, און בעזאנדערס די געצייג צו שניידען און מאַלען. עס האָבען זיך ענטוויקעלט פאך־לייטע, מעכאניקער, שמיר דען, א. ז. וו. פילייכט ניט וועניגער ווי 8 ביז 10 טויזענד יאָהר צוריק. האַמער, דער אַלטער, בלינדער פאַלקס דיכטער פון גריכענ־לאַנד, בעשרייבט אין זיין בוך „איליאדא“ אַ פאַרטרעפליכען שאַפּ פון דעם געטליכען שמיר, ווי ער ארבייט פלייסנדיג מיט 20 בלאַדזאָן קען, ווי ער רעגולירט זיי נאָך דער פאַרערונג פון דער ארבייט, ווי ער לייגט אין פייער בראָנזע און צין, און די טייערע מעטאלען נאָלד און זילבער, ווי ער שטעהט מיט די צוואַנגען אין האַנד, און ארבייט מיט'ן שווערען האַמער אויף דער קאוואַלע, א. ז. וו. דאָס איז 3000 יאָהר צוריק. צו איבערנעבען די אָנגעקליבענע ערפֿאָהרונגען פון די פאכ־לייטע און צו לערנען די יונגע דורות זייער קונסט אין פערפֿיניגערען די ארבייט אפאראטען, האָבען זיי געמוזט צוואַמענ־קלייבען די ערפֿאָהרונגען אין אַ סיסטעמאַטישען וועג, און פארמיר לירען און פעסטשטעלען רעגעלען פון זייער קונסט ארבייט. דאָס איז נאָך אַלץ גאַנץ ווייט פון מעכאנישע וויסענשאַפטליכע טהעאָר־ריען, די ענטוויקלונג פון דער וויסענשאַפט איז געווען אַ זעהר לאַנג־זאַמער פראַצעס, אַלס וויסענשאַפט האָט זי זיך אָנגעפאָנגען ביי די אַלטע גריכען. קיין שנעלע ענטוויקלונג פון מעכאניקע האָט ניט געקאָנט זיין אפילו אין גריכענלאַנד, ווייל זי איז אויך געווען, ווי אַלע אַלטע ציוויליזאַציאָנען פון דער אַלטערטום, אַ שקלאַפֿען ציוויל־ליזאַציאָן. אין די גלענצענדע צייטען פון איהר געשיכטע האָבען זיך אין אפֿיני, דער הויפטשטאָרט פון גריכישער ציוויליזאַציאָן, געפונען 20 שקלאַפֿען אויף יעדען פרייען בירגער, אַלע קלאַסען וואָל־טען אין גריכענלאַנד מיט שרעק בעגעגענט דעם געדאַנקען פון אַנ־ווענדען אַנשטאָט שקלאַפֿען — נאטור־קראַפט און מאַשינען, זיי וואַלטען אין דעם דערוועהן אַן אַנפאנג פון אַ סאָציאַלע רעוואָלוציאָן. ערפינדער האָבען ניט געקענט ערוואַרטען קיינע בעלאָהנונגען פאר זייערע ערפינדונגען.

ארכימעדעס, רעכענט מען געוועהנליך אַלס דעם ערשטען גרינ־דער פון אַ וויסענשאַפטליכער מעכאניקע, ער האָט דער ערשטער


טעארעטיש בעגרינדעט דעם געזעץ פון ליווערס, וועגען איהם ווערט דערצעהלט אין געשיכטע, אז ער האט זיך מיט התפעלות אויסגע- דריקט „גייט מיר א שפארונג פונקט פאר מיין ליווער, און איך וועל אויפהייבען די גאנצע וועלט, די ערד מיט אלעמען“. זיין געזעץ פון ליווערס איז טאקע א ריכטיגער, אבער זיין בעגרינדונג האט גאר נישט צו טהאן מיט דער וויסענשאפט פון מעכאניקע ווי מיר פער- שטעהען דאס היינט, די וויסענשאפט פון בעוועגונג, וואס האט זיך אָנגעפאנגען מיט אן ערך פון 300 יאָהר צוריק און האט זיך שנעל ענטוויקעלט פון ניוטאָן'ען ביז היינט. ארכימעד איז געווען דער גרעסטער מאטעמאטיקער פון אַלטערטהום. א זון פון א גריכישען אסטראנאם, האט געקראָגען א טיכטיגע בילדונג נאך יענע צייטען נאך אין די שולען פון אלעקסאנדריע, און האט פערבראכט זיין לעבען אין דער שטאָרט סיראקוזי אין סיציליען אין שטודירען מאטעמאטיקע און מעכאניקע, און 75 יאָהר אַלט איז ער געפאלען פון דער האנד פון א רוימישען סאָלדאט. די געשיכטע וואָס דער צעהלט אזוי פיעל אנעקדאטען וועגען דעם מערקווירדיגען געניע, דערצעהלט אזא אנעקדאט וועגען זיין טוירט. דער רוימישער גע- געראל נאך דעם ווי ער האט איינגענומען די שטאָרט סיראקוזי, וועלכע ארכימעד האט מאנאטען לאנג פערטיידיגט מיט זיינע קונ- ציגע מאשינען, האט ארויסגעגעבען א בעפעהל זיינע סאָלדאטען, זיי מעגען אויסשלאכטען אלע איינוואוהנער אויסער ארכימעדען; ווען א רוימישער סאָלדאט איז אריינגעקומען צו ארכימעד'ען, האט ער איהם געפונען בעשעפטיגט מיט מאכען רעדעלעך אין זאמר, און אויף דעם סאָלדאט'ס פראגע וועגען זיין נאמען האט איהם ארכימעד געענטפערט „ריהר נישט אן מיינע רעדלעך“ און דער סאָלדאט האט איהם גלייך גע'הרג'עט, דאָס האט פאסירט אין דעם יאָהר 212 פאר דער קריסטליכער צייט רעכענונג דאָס איז איבער 2100 יאָהר צוריק.

פון די 10 פערבליבענע ביכער זיינען אייניגע אין דעם אַריגי- נאל אין גריכיש, אנדערע אין לאטיינישע און אראבישע איבערזע- צונגען. אנדערע רעכענען אז 9 אָדער 10 ווערקע זיינען פערלאָרען געגאנגען.

פון די פערלאָרענע ביכער רעכענט מען 4 ביכער וואָס האָבען געהאָט אַ שיכות מיט מעכאַניקע (1) אַ בוך וועגען וואָנשאַלען און ליי-ווערס, אַ בוך וועגען דעם געוויכט־צענטער, אַ בוך וועגען אַ שרױף וואָס טראָגט ביז יעצט זיין נאָמען „ארכימעדעס'ס ענדלאָזער שרױף“ און וועגען רעדער מיט אַקסלען.

פערבליבען זיינען דאָ 2 בענדער, וועלכע בילדען דעם פונדאָ מענט פון זיינע מעכאַנישע טעאָריען. קיינע מעכאַנישע געזעצען פון בעוועגונג געפינט איהר ביי איהם ניט, קיינע בעגריפען וועגען אַרבייט, קראפט, ענערגיע, אינערציע, מאסע, געשווינדקייט פון בעוועגונג זיינען דאָ ניטאָ. דעם ליווער בעטראכט ער ניט אלס אַ מאַשין, ער האָט אויסגעפונען ריכטיג דעם געזעץ ווי אַזוי עס באַלאַנסירען פערשידענע געוויכטען וועלכע היינגען אויף אַ ליווער, זיי געווייזע זיינען ריין געאָמעטרישע, די באַלאַנסירונג זעלבסט פון געוויכטען אויפ'ן ליווער בעהאנדעלט ער ניט אלס אַ פראגע פון אַר-בייט, נאָר אלס אַ פראגע וואו עס געפינט זיך דער צענטער אָדער דער שווערפונקט פון די באַלאַנסירענדע זאכען. פאר די וואָס זיי גען בעקאנט מיט געאָמעטריע וואָלט געווען אינטערעסאנט צו בריינגען זיינע אָריגינעלע בעווייזע פון דעם געזעץ פון ליווערס. ער רעדט גאָר אייגענטליך ניט וועגען ליווער זעלבסט. אין היינטיגע ביכער פון פיזיקע, אין די קאפיטלען ווי אויסצוגעפינען דעם געוויכט־צענטער פון פערשיידענע זאכען, ווערען געברויכט זיינע מעטאָדען און זיינע ערקלערונגען, אָבער וועגען ליווערס און אנדערע מאַשינען קען מען מיר פון זיינע אַרבייטען ניט מאכען קיין געברויך, וואָרים איי-גענטליך איז ער גאָר ניט דער גרינדער, אפילו ניט דער אָנפאנגער פון מעכאַניקע, וועלכע וויסענשאפט, ווי פריהער אָנגעצייגט, איז די וויסענשאפט פון בעוועגונג, און וועגען די געזעצען פון בעווע-גונג, געפינען מיר ביי איהם אפילו די ערשטע שפורען אויף ניט.

עס וואָלט דאָ געווען אַן אנרעכט צו ריידען וועגען ליווערס און ניט אַכטעלען זיך אויף ארכימעדעס. יעצט קענען מיר אריבער-געהען צו בעטראכטען די ליווערס, ווי מעכאַניקע ערקלערט זיי היינט.




דער איינפאכער לייווער

א לייווער (פיג. 14) איז א הארטער און בויגזאמער שטאנג, וועלכער קען זיך פריי בעוועגען ארום א וועלכען עס איז פונקט P דער פונקט P הייסט דער אנשפארונג-פונקט. דער שטאנג איז איינגעטיילט אין גלייכע טיילען, ווי איהר זעהט פון די ליניעס אין דער פיגור. לאמיר זאגען ער איז איין פוס און א האלב לאנג און איז איינגעטיילט פינקטליך אין 18 אינטשעס. עס איז בעזארגט אז די רייבונג צווישען דעם שטאנג און דעם אנשפארונג פונקט P זאל זיין קליין ווי מעגליך. מיר נעהמען אויך ניט אין אנבעטראכט דעם געוויכט פון דער שטאנג זעלבסט. יעצט היינט אויף אויף א פאדים 3 פונט 2 אינטשעס רעכטס פון דעם אנשפארונג פונקט. זוכט אויס א פונקט לינקס, וואו איהר קענט אויפהענגען איין פונט, און דער שטאנג זאל בלייבען רוהיג, דאס הייסט געפינט א פונקט לינקס וואו איין פונט זאל אויפהאלטען די 3 פונט רעכטס, וועט איהר אויסגעפינען אז דער פונקט מוז זיין פינקטליך 6 אינטשעס לינקס פון דעם אנשפארונג פונקט. כפ'ל'ט די 3 פונט אויף איהר שטרעקע פון דעם אנשפארונג פונקט, קריגט איהר די צאהל 2 מאל 3 — 6; כפ'ל'ט דאס זעלבע דעם איין פונט לינקס אויף זיין שטרעקע בעקומט איהר אויך פינקטליך 1 מאל 6 — 6; פרובירט אנשטאט איין פונט אויפהיינגען 2 פונט לינקס, וועט איהר אויס-געפינען, אז די שטרעקע יעצט פון דעם אנשפארונג פונקט לינקס איז גראדע 3 אינטשעס; ווייטער צייגט זיך ארויס אז דער כפ'ל פון די 2 פונט אויף 3 איז 6; נעהמט אנדערטהאלבען פונט, וועט דער פונקט לינקס זיין 4 אינטשעס פון דעם אנשפארונג פונקט. און דער כפ'ל פון די אנדערטהאלבען פונט אויף 4 איז ווייטער 6. ווי-פיעל עקספערימענטען איהר זאלט ניט מאכען, וועלכע געוויכטען

איהר זאלט ניט נעהמען און אויפהיינגען זיי אויף די פערשיידענעס מע פונקטען פון דעם ליווער רעכטס און לינקס פון פונקט P וועט איהר אויסגעפינען, אז דער כפל פון דעם געוויכטס רעכטס אויף זיין ווייטקייט פון דעם פונקט P איז גלייך צו דעם כפל פון דער אקס טיווער קראפט לינקס אויף איהר ווייטקייט פון'ס פונקט P . די ווייטקייטען פון דעם אנשפארונג-פונקט רופט מען די ארעמס פון דעם ליווער, און דער כפל פון דער קראפט אויף זיין ארעם, רופט זיך דער מאמענט פון דער קראפט.

קורץ אויסגעדריקט וועט דער געזעץ פון ליווער לויטען אזוי „דער מאמענט פון דעם געוויכט מוז זיין גלייך צו דעם מאמענט פון דער אקטיווער קראפט“. דאס איז ווען די צוויי קראפטען באלאנגן סירען איינע די אנדערע און דער ליווער בעוועגט זיך ניט. ווען מען זאל צולעגען דעם מינדעסטען געוויכט לינקס צו דער אקטיווער קראפט וועט זיך דער ליווער אנהויבען צו בעוועגען, דער לינקער ארעם מיט זיין געוויכט וועט זיך ארונטערלאזען, און דער געוויכט רעכטס מיט'ן רעכטען ליווער-ארעם וועט זיך אויפהויבען. (פיגור

פֿיגור 15



15) דער ליווער AB געפינט זיך יעצט אין A, B די אקס טיווע קראפט P געפינט זיך יעצט אין A' און דער געוויכט W געפינט זיך אין B די קראפט P' האט דעם ליינגערען ארעם פון דער ליווער, וועלכער האט דעם אנשפארונג פונקט אין F און דער געוויכט W האט דעם קלענערען ארעם. יעצט ווען דער ליווער בעוועגט זיך ארבייטען ביידע קראפטען, קוקט זיך צו צו די שטרעקען וואס די קראפטען האבען דורכגעמאכט אין זייער בעד וועגונג, וועט איהר לייכט זעהען אז די אקטיווע קראפט P האט זיך בעוועגט אדער ערווייטערט פון זיין פריהערדיגער לאגע אויף די

געפינטעלע ליניע $A'C$, וועלכע איז פיעל גרעסער ווי די W שטרעקע $B'D$ וואס דער געוויכט W האט געמאכט. דער וואס ווייס אביסעל געאמעטריע קען לייכט בעווייזען אז די פראפארציע צווישען די דאזיגע שטרעקען איז גראדע דיוועלבע ווי די פראפארציע צווישען די ליווער ארעמס. אויב דער ליווער ארעם $A'F$ פון דער אקטיווער קראפט P איז למשל 3 מאל גרעסער ווי דער ארם FB . פון W , וועט די שטרעקע $A'C$ פון דער קראפט P אויך זיין 3 מאל גרעסער פון דער שטרעקע $B'D$ פון דעם גע-וויכט W .

דאס בעווייזט ווייטער ווי ריכטיג עס איז דער פרינציפ פון ארבייט. אויב די קראפט P איז 3 מאל קלענער פון W איז דערפאר די שטרעקע פון זיין בעוועגונג 3 מאל גרעסער ווי די שטרעקע פון W , און די ארבייט וואס איז אריינגעלעגט אין דער מאשין ביי P איז פונקט דיוועלבע ווי די ארבייט פון דעם געוויכט W וועלכען P האט בייגעקומען און אויפגעהויבען אין דער הויך.


אויב א קראפט פון א פונט קען דורך דעם גרעסערען ארעם אויפהויבען א געוויכט פון 3 פונט, וועט דער פונט קראפט בעוועגן זיך אויף א שטרעקע 3 מאל גרעסער ווי דער 3 פונטיגער גע-וויכט, און זייערע ביידע ארבייטען וועט אויסקומען גלייך. דערמיט וואס איהר האט געוואונען אין קראפט 3 מאל האט איהר פערלארען אין געשווינדקייט 3 מאל. זאל פערקעהרט דער געוויכט היינגען אויף דעם לאנגערען ליווער ארעם, וואלט איהר געדארפט אנווענדען אויפ'ן קורצערען ארעם 3 פונט קראפט פאר יעדען פונט פון'ם געוויכט, איהר פערלירט 3 מאל אין קראפט, דערפאר וואלט זיך דער געוויכט בעוועגן 3 מאל שנעלער פון אייער אקטיווער קראפט.

אכטער קאפיטעל

די דריי קלאסען ליווערס.

די ערשטע קלאסע ליווערס זיינען אזעלכע וואס זייער אנשפאך רונגפונקט ליגט צווישען דעם געוויכט און דער אקטיווער קראפט. געוועהנליכע וואגשאלען איז דער איינפאכסטער ביישפיעל פון אזא ליווער, זיינע ביידע ארעמס מוזען זיין גלייך. א מאָל פלעגט מען אָפט ברויכען אויף אבצואוועגען זאכען אן איינפאכערען אינסטרומענט וואו דער פרינציפ פון א ליווער מיט ניט גלייכע ארעמס ווערט אנגעווענדעט. אין רוסלאנד האָט ער געהייסען בעזמען (פיג. 16)

פיגור 16




דער בעזמען

דעם אינסטרומענט איז לייכטער צו טראָגען מיט זיך, און ריזענדע קויפלייטע פלענען זיך מיט איהם פיעל בענוצען, אויסער דעם ברויכט מען ניט צו האָבען פיעלע געוויכטען מיט זיך. דער אנשפאך רונג פונקט איז ביי דער הענטעל O , וועלכע איז גאנץ נאָהענט פון דעם רעכטען עק פון דעם אייזערנעם אָדער קופערנעם ליווער. די זאך וואָס מען דאַרף אַבוועגען היינגט מען אויף דעם קורצען ארעם. און רוקענדיג דעם געוויכט P , קען מען מיט דעמזעלבען לייכטען געוויכט אַבוועגען גאנץ שווערע זאכען. די צייכענונגען אויף דעם אינסטרומענט צייגען וויפיעל פונט דער געוויכט P באלאנסירט ווען ער דערגרייכט די פערשיידענע פונקטען. לאַמיר אָנענהמען ווען P וואָס וועגט איין פונט שטעהט ביי דעם ערשטען פונקט גראַדע

אזוי ווייט פון דער הענטעל O לינקס, ווי דער קרוק אויף וועלכען מען היינגט אן די זאכען צום וועגען איז ערווייטערט פון איהר רעכטס, דאן אזוי ווי ער איז א לייווער פון גלייכע ארעמס, וועט איהר P באלאנסירען איין פונט און דער W וועגט דאן א פונט, אויף דער צווייטער צייכנונג האט דער פונט P לינקס א ארעם 2 מאל גרעסער, וועט ער באלאנסירען 2 פונט און די זאך W זאל גען מיר וועגט 2 פונט, א. ז. וו.

פ י ג ו ר 17



א דאפעלטער בעזמען

א שטיקעל פערבעסערונג אין דעם אינסטרומענט קענט איהר זעהען אין (פיג. 17). דער שטאנג האט אויף זיך צייכנונגען פון ביידע זייטען אי פון אויבען אי פון אונטען. ער האט אויך 2 הענטלעך פון אויבען און פון אונטען. די אונטערשטע הענטעל איז גאר גאָהענט פון דעם קרוק אויף וועלכען מען היינגט די זאכען צום אָבוועגען. דאָ האט איהר אין איינעם 2 אזעלכע אינסטרומענטען. איהר וועגט אויף איהם ווי פריהער. ברויכט מען צו וועגען גאר שווערע זאכען, קעהרט איהם איבער אויף דער אנדער זייט און איהר מאכט דעם רעכטען ארעם מיט דעם, וואָס די הענטעל איז אזוי גאָהענט צום קרוק, פיעל קירצער, און איהר האט א נייעם אינסטרומענט מיט נייע צייכנונגען


און איהר קענט מיט דעמזעלבען געוויכט וועגען פיעל מאָל שווער-
דערע זאכען ווי פריהער.

אין דער ערשטער קלאסע לייווערס האָבען די 2 קראפטען, די
אקטיווע און די וואָס מען וויל בייקומען, געוויקט אויף ביידע זיי-
טען פון דעם אנשפארונג פונקט, איינע רעכטס און איינע לינקס.
די אַרעמס פון די קראפטען האָבען געקענט געמאכט ווערען ביידע
גלייך אזוי ווי אין די געוועהנליכע וואַגשאַלען און דאָן האָבען מיר
קיין מעכאנישען געווינס און קיין מעכאנישען פערלױסט, די ביידע
קראפטען זיינען דאָן גלייך; מיר האָבען געקענט מאכען דעם לייווער
אַרעם פון דער אקטיווער קראפט פיעל מאָל לענגער ווי דעם אַרעם
פון דעם געוויכט W און דאָן האָבען מיר א מעכאנישען געווינס
אויף אזוי פיעל מאָל, וויפיעל מאָל דער אַרעם פון דער אקטיווער
קראפט איז לענגער פון דעם קורצען אַרעם פון W ; און צו דערזעל-
בער צייט האָבען מיר געמוזט האָבען א פערלױסט אין געשווינדקייט
פינקטליך אויף אזוי פיעל מאָל וויפיעל מאָל מיר האָבען געוואונען
אין קראפט, און פערקעהרט. מיר האָבען געקענט מאכען דעם לייווער
אַרעם פון דעם געוויכט W לענגער און דעם אנדערען אַרעם פון
דער אקטיווער קראפט קורצער, דאָן האָבען מיר א מעכאנישען פער-
לױסט; אויב דער קראפט אַרעם אויפ'ן לייווער זאָל זיין 3 מאָל קיר-
צער פון דעם געוויכט אַרעם וועט מען מוזען אָנווענדען א קראפט
פון דריי פונט אויפצוהויבען איין פונט פון דעם געוויכט און צו
דערזעלבער צייט ווי גרויס עס איז דער מעכאנישער פערלױסט אזוי
גרויס איז דער געווינס אין געשווינדקייט: די 3 פונט הויבענדיג
דעם פונט, וועלען מאכען דעם איין פונט פון'ם געוויכט W צו
בעוועגען זיך דריי פוס הויך, וועהרענד די 3 פונט וועלען זיך אַרונ-
טערלאָזען נאָר איין פוס. אין די לייווערס פון דער צווייטער און
דריטער קלאסע געפינען זיך ביידע קראפטען אויף איין זייט פון
דעם אנשפארונג-פונקט, אויך אין זיי קענען די אַרעמס ניט זיין
גלייכע, איינע מוז דאָך זיין געהענטער צום אנשפארונג-פונקט ווי
די אנדערע, ווי באלד זיי זיינען ביידע אויף איין זייט פון איהם,
און דערפאר מוז אָדער די אקטיווע קראפט האָבען דעם לענגערען
אַרעם, און דאָן רופט מען עס א לייווער פון צווייטער קלאסע, אָדער
דער געוויכט W האָט דעם לענגערען אַרעם און דאָן רופט מען

עם א לייווער פון דריטע קלאסע. אין די טעקסט-ביכער איבער מע-
כאניקע ווערט געוועהנליך געמאכט דער אונטערשייד צווישען די
לייווערס פון דער צווייטער קלאס און די לייווערס פון דער דריטער
קלאס און אין דער צווייטער קלאסע לייווערס איז דער געוויכט **W**
צווישען דער אקטיווער קראפט און דעם אנשפארונג פונקט און אין
דער דריטער קלאסע איז די אקטיווע קראפט צווישען דעם געוויכט
און דעם אנשפארונג-פונקט; עס איז דאסזעלבע וואס איז געזאגט
געווארען אין מיין ערקלערונג, וועלכע העלפט גלייך צו פערשטעהען
דעם מעכאנישען ווערט פון די ביידע קלאסען לייווערס. די צווייטע
קלאסע וואס האט דעם ארעם פון דער אקטיווער קראפט לענגער, גיט
אימער א מעכאנישען געווינס און א פערלוסט אין שנעלקייט, די
דריטע קלאסע לייווערס, וואס האבען דעם ארעם פון דעם געוויכט א
לענגערען גיבען אימער א מעכאנישען פערלוסט און א געווינס אין
שנעלקייט.

דער גראבער שטעקען וועלכען אפילו דער ווילדער מענש האט
געברויכט צו קייקלען קלעצער, וועגען וועלכען מיר האבען אנגע-
צייגט אין אנפאנג פון דעם קאפיטעל איבער לייווערס, איז א לייווער
פון דער צווייטער קלאסע. דער פערשפיצטער עק וואס ווערט אייג-
געראבען אין דער ערד אונטער'ן קלאץ איז זיין אנשפארונג פונקט.
דער געוויכט **P** פון דעם קלאץ וואס דער מענש וויל בייקומען
האט א גאנץ קורצען ארעם, ער דריקט זעהר נאָהענט פון דעם אנ-
שפארונג פונקט, די אקטיווע קראפט די האנד האט די לענג פון
דעם גאנצען שטעקען פאר איהר ארעם. אויב די ליינג פון דעם
גאנצען דראנג איז אפילו גיט מעהר ווי 10 מאָל אזוי פיעל ווי דער
קורצער ארעם פון דער קלאץ, קען די האנד מיט א קראפט פון 100
פונט הויבען א געוויכט פון 10 מאָל 100 אָדער 1000 פונט, א מעכא-
נישער געווינס פון 10 מאָל, און דערפאר פערלירען מיר אין שנעל-
קייט; פאר יעדען פוס וואס די האנד הויבט זיך וועט די קלאץ
הויבען זיך איין צעהנטייל פון א פוס. א נוס-קרעקער (פיג. 18)

פיגור 18



ניסקרעקער

איז אויך אזא ליווער. P דער אנשפארונג-פונקט איז ביים ענדע פון דעם נויסקרעקער וואו ער שליסט זיך צוזאמען. W דער נוס וואס מען דארף בייקומען ליגט נאָהענט צו P און ער האָט דעם קורצען אַרעם. די האַנד F די אַקטיווע קראַפּט האָט דעם לאַנגן גען אַרעם פון דעם ליווער, און דער מעכאַנישער געוויינט איז אזוי גרויס וויפיעל דער האַנד אַרעם איז גרעסער פון דעם נוס אַרעם.

פיגור 20



א גערטנערס טאטשקע

פיגור 19



א טאטשקע פאר שווערע משאות

א טאטשקע איז אויך א מין ליווער פון דער צווייטער קלאס. (פיג. 19) (פיג. 20). דער אנשפארונג פונקט איז אין דער אקס ביים רעכטען עק פון דער טאטשקע. דער דעדעל איז אַרויפגעזעצט אויף דער אקס צו פערקלענערען די רייבונג. דער געוויינט איז די מאַסע אין דער טאטשקע. און די אַקטיווע קראַפּט פון דעם וואָס אַרבייט ווערט צוגעלעגט צו די הענטלעך פון דער טאטשקע אין פראנט.


ווען די מאַסע איז א שווערע ווי ציגעל, שטיינער, אייזען זעהט דער אַרבייטער צו פערדוקען די מאַסע צום ווענטעל לעבען דער אקס, ווייל וואָס נאָהענטער די שווערע מאַסע איז צו דער אקס, אלץ קירצער איז דער געוויינט אַרעם און אלץ גרעסער וועט זיין דער מעכאַנישער געוויינט. קוקט זיך צו צו די צוויי טאטשקעס, וועט איהר זעהען ווי פערשיידענע זיי זיינען געבויט. פיג. 20 איז א ווענעלע פאר פיהרען לייכטע זאכען. ער ווערט געברויכט אין פארקס, אין גאר-

טענס צו פיהרען גראז, בלומען א. ז. וו. די שווערקייט פון די זאכען שפיעלט דאָ קיין ראליע ניט. דער קאסטען פון'ם וואָגען איז ניט אָנגערוקט אויף'ן אָס. עס איז ניט נויטיג צו מאכען דעם געוויכט אַרעם אזוי קורץ ווי מעגליך. די לייכסטע זאכען פילען אָן דעם קאסטען, די הענטלעך זיינען קורצע, ווייל מען ברויכט ניט צו מאכען דעם אַרעם פון דער אַקטיווער קראפט אזוי לאנג, נאנץ אנדערש איז דער פאל פון דער טאטשקע (פיג. 19), וואָס ווערט געברויכט צו פיהרען די שווערסטע זאכען, אום צו מאכען דעם מעכאנישען גע-ווינס וואָס גרעסער, מוז מען זעהען צו האָבען וואָס לענגער דעם קראפט אַרעם און וואָס קורצער דעם געוויכט אַרעם. דערפאר זיינען די הענטלעך אין דער טאטשקע לאנגע, דער קאסטען פון'ם וואָגען איז אַרויפגערוקט איבער'ן אָס, אויך איז דער טייל פון'ם קאסטען איבער'ן אָס טיעפער, כדי מען זאָל קענען די שווערע מאסע צור-קען נעהענטער צו דער ווענטעל און מאכען דעם געוויכט אַרעם וואָס קורצער. וואָס נעהענטער די שטיינער וועלען ליגען צו דער אָס, אלץ לייכטער וועט דאָס זיין דעם ארבייטער צו שלעפען די טאטש-קע.

דער בעסטער ביישפיעל פון אַ דריטע קלאסע לייווער איז די צוואנגעל אָנצוגעהמען אַ שטיקעל צוקער. דאָ ברויכט מען ניט צו זארגען פאר אַ מעכאנישען געווינס. דער אנשפארונג פונקט איז דאָ אין דעם אויבערשטען עק, דער אנדער עק איז דער וואָס פערבאפט דעם שטיקעל צוקער, די נאנצע לענג פון דעם צוקער-צווענגעל איז דאָ דער געוויכט אַרעם, און די אַקטיווע קראפט, די האנד, ווערט צו-געלעגט אין מיטען פון דער צוויינגעל.

נאָך אַ ביישפיעל פון אַזא לייווער איז דער מעכאנישער געבוי פון אונזער האנד אליין. (פיג. 21). דער אנשפארונג-פונקט P איז


פיגור 21



אונזער אַרם אַיס לייווער

דער עלענבויגען, דער געוויכט W ליגט אין דער האנד און דער מוסקול F , וואס מאכט די האנד מיט דעם געוויכט צו הויבען זיך, איז צוגעבונדען נישט ווייט פון P . דא איז דער געוויכט אַרעם פיעל לענגער פון דעם קראפט־אַרעם. מיר פערלירען אין מעכאנישער קראפט. אום צו הויבען איין פונט מוז זיך דער מוסקול אנשטרענגען פיעל מאל מעהר ווי איין פונט, דערפאר געווינען מיר אין שנעל־קייט, דער מוסקול F בעוועגט זיך אן אונבעדייטענדע שטרעקע און דער געוויכט W מיט דער האנד בעוועגען אזוי פיעל מאל שנעלער ווי פיעל מאל דער געוויכט־אַרעם פון דער האנד ביז'ן עלענבויגען איז גרעסער פון דעם קורצען קראפט־אַרעם פון עלענבויגען ביז דעם עק פון דעם מוסקול F .

פֿיגור 22



א שערע

א געוועהנליכע שער (פיג. 22) איז א דאָפעלטער ליווער פון דער ערשטער קלאסע. דער אנשפארונג־פונקט איז P דער שריי־פעל וואס שליסט ביידע טיילען פון דער שער. און די טקטיווע קראפט, די האנד, אַרבייט אויף איין זייט פון $W.P$ די זאך וואס מיר ווילען צושניידען איז אויף דער אנדער זייט פון P דאָרף מען שניידען א לייכטע זאך ווי פאפיער, לייכטע פאבריק־שטאָפּען. קען מען מאכען דעם געוויכט אַרם פון W ביז P פיעל ליינגער פון דעם קראפט־אַרם $P.F$, און דאן וועלען מיר געווינען אין שנעלקייט, דאָרף מען אָבער שניידען שווערע זאכען ווי אייזען, צין א.ז.וו. מאכט מען דעם אַרם $W.P$ קורץ ווי מעגליך און דאן געווינען מיר אין קראפט.

אמאל קען איין אָדער דערוועלכער אינסטרומענט ווערען פון איין סאַרט ליווער א צווייטער סאַרט. דער שטעקען מיט וועלכען מיר קייקלען קלעצער, האָבען מיר געזאָגט, איז א ליווער פון דער צווייטער קלאסע, ווען דער פערשפיצטער עק ווערט איינגעגראבען אין דער

ערד. ווען די קלעצער ליגען איינע אויף די אנדערע און איהר שפארט אריין דעם שטעקען צווישען זיי, און איהר זוכט אראפצורייסן דעם אויבערשטען קלאץ פון דעם אונטערשטען, ברויכט איהר דעמזעלבען שטעקען ווי א לייווער פון דער ערשטער קלאסע, דער אנשפארונג-פונקט איז אויפ'ן אונטערשטען קלאץ, און דער נעוויכט די אויבערשטע קלאץ ווירקט אויף איין עק פון דעם שטעקען און אייער האנד ווירקט אויפ'ן אנדערען עק, און דריקט איהם ארונטער, כדי אויפצוהויבען אביסעל דעם אויבערשטען קלאץ און אראפצורייסן איהם. דאס זעלבע ווען איהר ברויכט אן אייזערנעם שטאנג אויפצורייסן די דעק פון א קאסטען. דער אנשפארונג פונקט בייט זיך, און דער שטאנג ווערט אט אן ערשטע קלאסע אין אט א צווייטע קלאסע לייווער.


א צוואנג ארויסצורייסן נעגעל איז א ערשטע קלאסע לייווער ווען איהר פערבאפט מיט איהם דעם נאגעל, דאן איז ער גלייך ווי א שער, א ערשטע קלאסע לייווער. ווען דער נאגעל איז שוין פערבאפט און איהר שפארט אן דעם צוואנג אן דער פארלאנגע אדער אן וואנט אום ארויסצורייסן דעם נאגעל פון דעם האלץ, ווערט דער צוואנג א צווייטע קלאסע לייווער.

ניינטער קאפיטעל

א ראד מיט אן אקסעל.

די גלייכע לייווערס ווערען ווייניגער געברויכט ווי די לייווערס, וואס האבען די פארמע פון צילינדערן אדער רעדער. א גלייכער לייווער האט זעהר א בעשרענקטע בעוועגונג. זיינע עקען בעוועגען זיך נאך ארויף און אראפ און אויך נאך ביז א זעהר קליינעם גראד. אפט גליטשט זיך דער לייווער אראפ פון זיין אנשפארונג פונקט. די אלע פעהלערן זיינען נישטא אין די סארטען לייווערס וואס הייסען אין מעכאניקע „ראד און אקסעל“. דער צילינדער אדער דער ראד וואס איז ארויפגעזעצט אויף א פעסטע אקס, וועט שוין פון זיין אנשפארונג פונקט נישט קענען אראפגליטשען זיך. (פיג, 23) צייגט די איינפאכסטע פארמע פון אזא מאשין. זי בעשטעהט פון 2 צילינדערען פון פערשיעדענע גרויס. ביידע פון איין שטיק, און ביידע דרעהען זיך ארום איין אקס. דאס איז דער דינער שטיק איינזען, וועלכען איהר זעהט ארויסשטארצען פון'ם צענטער פון ביידע צילינדערען. דער גרויסער צילינדער הייסט דער ראד, און דער קלענער הייסט די אקסעל. ארום דעם ראד איז ארומגעדריעהט א שטריק, אויך איז אויף דעם אקס

פיגור 23




ראד אין אקסעל

סעל ארומגעדריעהט א שטריק, נאך איין א פערקעהרטער ריכטונג און

ווען מען ציהט ארונטער די שטריק פון דעם ראד, ווערט די שטריק פון דעם אקסעל אלץ מעהר אָנגעדריעהט אויף איהם און פערקעהרט, ווען די שטריק פון דעם אקסעל ציהט זיך אויס און דרעהט זיך אָב פון דעם אקסעל, ווערט די שטריק פון דעם ראד אלץ מעהר אָנגעדריעהט אויף איהם. צום עק פון דער אקסעל שטריק איז צוגע-בונדען דער געוויכט W , און די קראפט P ווערט אָנגעווענדעט ארונטערצושלעפען די שטריק פון דעם ראד. ווען די קראפט P ציהט די ראד-שטריק ארונטער, הויבען אָן ביידע צילינדערען זיך דרעהען אַרום דער אַקס, און די אקסעל-שטריק דרעהט זיך אן אויפ'ן אקסעל און הויכט דעם געוויכט W אַרויף צו. ווען דער ראד האט זיך איינמאל אַרומגעדריעהט, אָדער ווען איינער פון זיינע פונקטען איז געקומען צוריק אויף דעמזעלבען פלאץ ווי פון אַנפאנג, וועט זיך דער קליינער צילינדער, דער אקסל אויף איינמאל אַרומדריעהן, אזוי ווי דער ראד איז דאָ פיעל מאל גרעסער ווי דער אקסעל, וועט די קראפט P ארונטערציהען א פיעל לענגערע שטיק פון איהר שטריק ווי דער אקסעל וועט אַרויפציהען אויף זיך זיין שטריק. די ארונטערגעצויגענע שטריק וועט גראדע זיין אזוי פיעל מאל לענגער פאר דער אַרויפגעצויגענער שטריק ווי פיעל מאל דער אַרום פון דעם ראד איז גרעסער פון דעם אַרום פון'ס אַקסעל. הייסט דאָס אַז P וועט זיך בעוועגען אזוי פיעל מאל שנעלער ווי W . און פון דעם געזעץ פון ארבייט ווייסען מיר אז אויב P בעוועגט זיך לאַמיר זאָגען 10 מאל שנעלער ווי W מוז זי זיין 10 מאל קלענער פון W . און א פונט קראפט צוגעלעגט צו דער שטריק פון'ס ראד וועט בייקומען 10 פונט W , צו צייגען אז דער ראד און אקסעל איז ניט מעהר ווי איין לייווער גיבען מיר דאָ (פיג. 24). זי שטעלט פאר דעם שניט פון די 2 צילינדערען, פונקט P איז די אַקס אַרום וועלכע די ביידע צילינדערען דרעהען זיך. די פיגור צייגט קלאַר אז מיר האָבען דאָ צו טהאן מיט א לייווער

פיגור 24



דער שניט פון דער מאשין


BA : וועמעס אנשפארונג פונקט איז **F**, די אקס **P** און דיין אויפ'ן לאנגען ארם **AF** פון דעם ראד בין דער אקס, און דער געוויכט **W** ווירקט רעכטס אויף דעם קורצען ארם פון דעם אקסעל בין דער אקס, און דער מעכאנישער גע-ווינס איז דער, וואס **P** מוז זיין אזוי פיעל מאל קלע-גער פון **W**, מיט וויפיעל מאל זיין ארעם **AF** איז גרע-סער פון דעם געוויכט ארעם **BF** אדער מיט פיעל מאל דער ראד איז גרעסער ארום און ארום ווי דער אקסעל ארום און ארום. עס פערשטעהט זיך אז וואס גרעסער דער ראד און וואס דינער דער אקסעל, אלץ א גרעסערער וועט זיין דער מעכאנישער געווינס. געוועהנליך גאר דין קען מען דעם אקסעל ניט מאכען, ער וועט ניט קענען אויסהאלטען דעם שווערען געוויכט וואס הענגט אויף זיין שטריק. פון דער פיגור 24 זעהט מען קלאר, אז ווען די קראפט **P** שלעפט די ראד-שטריק ארונטער און ווירקט אויף א געוויסען פונקט פון דעם צילינדער, ארבייט די קראפט אין דעם פונקט אויף דעם לאנגען ארם פון א לייווער פון דער ערשטער קלאסע. דער צי-לינדער הויבט זיך אן צו דרעהן, און צו יעדען מאמענט איז דא א נייער פונקט אויף וועלכען די קראפט ארבייט, א נייער לייווער אבער אלץ פון דערזעלבער גרויס און דיזעלבע ארמס, גראדע אזוי ווי עס ארבייט דער ראד פון א וואסער מיל.

איז דעם ראד פון א וואסער מיל זעהט מען-דייטליך די לייווערס, ווייל ער בעשטעהט פון פיעל לייווערס וועלכע זיינען איינגעפיקסט

אין איין מיטעלפונקט פון דעם ראָד. די וואסער פאלט מיט איהר קראפט אויף איינעם פון די לייווערס, דער ראָד דרעהט זיך, און ווען דער ערשטער לייווער איז אַרונטערגעשלעפּט אונטער'ן וואסער קומט אַ נייער לייווער אויף וועלכען די וואסער־קראפט ארבייט ווי פריער, געהט דער אונטער אין וואסער, קומט נאָך איינער און אזוי ווייטער.


אייגענטליך קען מען אנשטאט דעם גרויסען צילינדער מיט זיין שטריק ברויכען אַ הענטעל צוגעפיקסט צום אַקסעל, און דאָן צייגט זיך אַרויס דער כאַראַקטער פון דעם לייווער דייטליכער. וואָס לענגער די הענטעל, וואָס לענגער דער אַרם פון דער האַנד־קראַפט אלץ לייכטער וועט זיין צו דרעהען דעם אַקסעל און הויבען די מאסע וואָס הענגט אויף זיין שטריקעל. און אין דער פראַקטיקע ווערט טאַקע געברויכט אזא הענטעל. (פיג. 25). צייגט אזא מין ראָד און אַקסעל.

פיגור 25




סעל, וואָס די מאַטראַזען ברויכען. די דיקע קלאַץ איז די אַקסעל מיט'ן קאנאט, וואָס דרעהט זיך אויף איהר אַקס. אין שפיץ פון דער אַקסעל זעהען זיך לעכער וואו דער מאַטראַז שטעלט אריין אַ לאַנגע הענטעל און ארבייט מיט דעם לאַנגען אַרעם פון דעם לי־ווער. אויב די מאַטראַזען דאַרפֿען אַרויפֿשלעפֿען דעם שווערען אַנ־קער, ווערען אזוינע הענטלעך אריינגעשטעלט אין אַלע לעכער, אַדער

אזוינע הענטלעך זיינען איינגעפיקסט ווי אין (פיג. 26) און פיעלע



מאטראזען קענען ארבייטען צוזאמען, יעדער אויף א בעזונדערען
לייווער. אזעלכע אקסעלען מיט א הענטעל אנשטאט דעם גרויסען
ציילנדער בעגענענט איהר אויף יעדען שריט און טריט (פיג. 27).

פיגור 27




דער מעכאנישער געווינס הענגט אָב נאָר פון דער לייגנ פון דער
הענטעל R , וואָס לענגער די הענטעל R אלץ גרעסער וועט
זיין דער מעכאנישער געווינס, די זייטיגע הענטעל איז צוגעזעצט
נאָר פון בעקוועמליכקייט וועגען, עס איז לייכטער צו דרעהן די
הענטעל R מיט דער הילף פון דער צוגעזעצטער זייטיגער הענט-
טעל, און צווייטענס ווייל די דאָזיגע זייטיגע הענטעל איז איינגע-
פיקסט צום עק פון דעם לייווער R מאכט ניט אויס וואו איהר וועט
ניט צולעגען אייער האנט אָדער אפילו ביידע הענט צו דער זייטי-

גער הענטעל, וועט איהר אלץ האבען דעם פולען מעכאנישען ווערטה פון דער גאנצער ליינג פון דעם ליווער R . וועהרענר אהו דער זייטיגער הענטעל וואלט שוין, יא אויסגעמאכט וואו איהר לעגט צו אייער האנד אדער הענד צו R , וואס ווייטער די האנד אדער הענד וואלטען צוגעלעגט ווערען פון דעם עק פון דער ליווער R , וואלט איהר מעהר פערקירצען דעם קראפט ארם פון דעם ליווער און איהר וואלט האבען א מעכאנישען פערלוסט.

צו הויבען גאר שווערע זאכען ברויכט מען א קאמבינאציע פון אן אקסעל מיט א בעוועגליכע פול, (פיג. 28) דער גאנצער שכל


פיגור 28



ליגט דא אין דעם נייעם מין אקסעל. ווי איהר זעהט איז דער אקסעל א דאפעלטער. אויסערליך זעהט דאס אויס ווי א ראד מיט אן אקסעל. אבער אין דער ווירקליכקייט איז דאס איין אקסעל, ווארים אין דער מאשין פון אן אמת'ן ראד מיט אן אקסעל, ווירקט די אקטיוו ווע קראפט אויפ'ן ראד און דער געוויכט אויפ'ן אקסעל, דא אין דעם דאפעלטען אקסעל ווירקט אויף ביידע טיילען, אי אויף דעם גרעכער רען אי אויף דעם דעם דינערן בלוז די געוויכט W . אויסער דעם איז אין דעם פאל פון א ראד מיט אן אקסעל געברויכט צוויי בעזונדערע שטריק, איינע פאר דעם ראד און די צווייטע פאר דעם אקסעל. דא איז נאר איין שטריק און זי איז איינגעארדענט אויף אזא אופן. די שטריק געהט

א פריהער ארום דעם גרעכערען טייל **A** פון דעם אקסעל, דאן כאפט זי ארום די בעוועגליכע פול, און נאך דעם דרעהט זי זיך אן ארום דעם דינערען טייל פון **B** פון דעם אקסעל; דער געוויכט **W** הענגט אויף דעם בלאק פון דער בעוועגליכער פול, די קראפט ווערט צוגעלעגט ווי געוועהנליך צו א הענטעל אנשטאט א ראד און ווען דער דאפעלטער אקסעל דרעהט זיך, הויכט זיך דער געוויכט מיט דער פול ארויפצו, און צו דער צייט דרעהט זיך די שטריק אן אויף דעם טייל **B**, און דרעהט זיך אָב פון דעם טייל **A**. דער מע-כאנישער געווינס פון אזא מין אקסעל קען זיין געוואלדיג גרויס. אַנווענדענדיג דעם געזעץ פון ארבייט אין דעם פאל, קענט איהר גלייך איינזעהען די גרויס פון דעם געווינס פון דעם, ווי קליין עס איז די שטרעקע אויף וועלכע דער געוויכט **W** הויכט זיך. ווען דער דאפעלטער אקסעל האט זיך איינמאל איבערגעדרעהט ארום און ארום, האט זיך דאך די שטריק איינמאל ארומגעדרעהט אויף דעם גרעכערען טייל **A**, און איינמאל ארומטערגעלאזען זיך פון דעם דינערען טייל **B**. הייסט דאס דער געוויכט וועט זיך אויפהויבען נאך אויף אזוי פיעל וויפיעל די שטריק ארום **A** איז מעהר ווי ארום **B**. אדער ווי ווייט דעם ארום פון דעם גרעכערען טייל איז מעהר פון דעם ארום פון דעם דינערען טייל, און וואס קלענער עס וועט זיין דער אונטערשייד צווישען דעם גראבען און דעם דינעם טייל, אלץ לאנגזאמער וועט זיך דער געוויכט הויבען. (פיג. 29) שטעלט


פיגור 29



פאר די מאשין אין ארבייט, דעם דאפעלטען אקסעל, די פול, און די הענטעל. לאמיר פרובירען אויסצוגעפינען דעם מעכאנישען גע-ווינס פון דער מאשין.


לאמיר זאגן די הענטעל איז 2 פוס לאנג, א פוס האט 12 אינ-
 משעם, הייסט דאס די הענטעל איז 24 אינטשעס לאנג; דער גרע-
 בערער טייל פון דעם אקסעל זאל זיין אין שניט 6 אינטשעס און
 דער דינערער 5 אינטשעס. הייסט דאס אז די קראפט וואס ארבייט
 אויף דער הענטעל וועט מאכען א ראד 24 מאל גרעסער ווי דער אונ-
 טערשייד פון די צוויי טיילען וואס איז ניט מעהר ווי איין אינטש.
 פון דערפון ווייסען מיר אז די קראפט בעוועגט זיך 24 מאל שנעלער
 פון דעם געוויכט און דערפאר מוז זי זיין 24 מאל קלענער פון דעם
 געוויכט. אויסער דעם מאכט דאך די בעוועגליכע פולי א געווינס
 פון צוויי, גלייך ווי מיר וואלטען דארפען הויבען נאך א העלפט פון
 דעם געוויכט, הייסט דאס, אז די מאשין ווי זי איז וועט אונז געבען
 א מעכאנישען געווינס פון 2 מאל 24 (2 פון דער פולי און 24 פון
 דעם דאפעלטען אקסעל מיט דער הענטעל) אדער 48, דאס הייסט א
 מענש דרעהענדיג די הענטעל מיט א קראפט פון 100 פונט וועט
 קענען הויבען א מאסע פון 4800 פונט, נאנצע 2 טאן.
 דעמאלטען קונץ מאכט מען א מאל מיט די פולים. פיג. 30

פיגור 30



צייגט אז קאמבינאציע פון פולים איז ארבייט. און פיג. 31 צייגט
 ווי די פולים און די שטריק זיינען איינגעארדענט. איהר זעהט פון
 אויבען א דאפעלטע איינגעפיקסטע פולי. די פולי ▲ האט אין זיך

פינור 31




א גרעסערען קרייז ארום ווי די אנדערע פולי B, וועלכע איז אריינגעשטעלט אין דעמזעלבען בלאק מיט A, און די ביידע פון לים A און B ארבייטען ווי איין פולי. אויסערדעם וואס B איז ארום און ארום עטוואס קלענער פון A, די שטריק כאפט ארום א פריהער די פולי A, דאן די בעוועגליכע פולי C און צוריק אויף דער קלענערער איינגעפיקסטער פולי B. אין דעם פאל הויבט זיך אויף דער געוויכט נאך אויף דעם אונטערשייד וואס איז צווישען די קרייזען פון דער גרויסער פולי A און דער קלענערער B, און די בעוועגליכע פולי מאכט נאך אז די שטרעקע וואס די געוויכט הויבט זיך אויף זאל זיין א העלפט פון דעם אונטערשייד. ווען די ארבייטענדע קראפט F האט ארונטערגעשלעפט איין זייט פון דער ענדלאזער קייט אדער שטריק און האט געמאכט די אנדערע זייט פון דער שטריק צוזאמען מיט'ן געוויכט ארויפצוציהען זיך, קומט ארויס אז אין דער צייט ווען די קראפט האט ארונטערגעשלעפט א שטיק שטריק וואס איז גלייך צו דעם קרייז פון דער גרויסער פולי A, האט זיך צו דערזעלבער צייט ארויפגעשלעפט א שטיק שטריק, אדער קייט וואס איז גלייך צו דעם קרייז פון דער קלענערער פולי B, און פון דער אנדער זייט האט זיך דער געוויכט אויפגעהויבען אויף א העלפט, פון דעם אונטערשייד פון די קרייזען פון די פולים A און B דער געוויכט האט זיך

אויפגעהויבען א העלפט פון דעם קרייז פון דער פולי **A** און האט זיך ארונטערגעלאזען אויף א העלפט פון דעם קרייז פון דער קלענערער פולי **B**. דער מעכאנישער געווינס קען געמאכט ווערן רען אונגעהויער גרויס. די קראפט האט זיך בעוועגט אויף א שטרעקע פון דעם גאנצען קרייז פון פולי **A**, און דער געוויכט האט זיך בעוועגט אויף העלפט פון דער אונטערשייד פון די צוויי פולים **B** און **A**. אויב דער קרייז פון **A** לאמיר אָננעהמען צו זיין 36 אינטשעס, און דער אונטערשייד פון די קרייזען פון די פולים **B** און **A** זאל זיין 1 אינטש, וועט דער געווינס אויסקומען 36 מאל 2 אָדער 72. איין פונקט קראפט קען הויבען 72 פונט געוויכט.

צווישען דער הענטעל און דעם אקסעל ווערען אָפּטמאל געברויכט געקארבטע רעדלעך, וואָס קענען פֿערגרעסערען פיעל דעם מעכאנישען געווינס פון דעם ראָד און אקסעל. פיג. 32 יִשטעלט פאר אַזא מאשין.

פיגור 32



די הענטעל **R** בעוועגט ניט גלייך דעם אקסעל; נאָר זי בעוועגט א קליינעם געקארבטען רעדעל, וואָס זעצט אין בעוועגונג אַ גרויסען געקארבטען ראָד. דער גרויסער געקארבטער ראָד איז איינ-

געפיקסט אויף דערזעלבער אקס, אויף וועלכער דער אקסעל דרעהט זיך. די ציינער אָדער די קארבונגען פון די רעדלעך זיינען פון פונקטליך דער זעלבער גרויס. דאָס גיט אונז אַ גרינגען וועג אויס-צוגעפינען און צו פערגלייכען די גרויס פון די רעדלעך זעלבסט. אויב דער גרעסערער רעדעל האָט 100 ציינער, און דער קלענערער 10, ווייסען מיר אז ער איז 10 מאל גרעסער ארום און ארום ווי דער קלענערער.

יעצט לאָמיר בעטראכטען דעם מעכאנישען געווינס פון די גע-קארבטע רעדלעך, און לאָמיר למשל אָננעהמען אז דער קליינער רע-דעל האָט 10 ציינער און דער גרויסער 100 אַזעלכע ציינער. ווען די הענטעל R איז געווען פערבונדען דירעקט מיט דער אקס, אויף וועלכער דער אקסעל האָט זיך פריי געקענט דרעהען, דאן איז יעדעס מאל ווען די הענטעל האָט געמאכט א פולען קרייז, האָט זיך אויך דער אקסעל איין מאל אַרומגעדרעהט. יעצט אָבער ווען די הענטעל איז פערבונדען מיט דעם קליינעם געקארבטען רעדעל, געהט נאָר דער קליינער רעדעל ארום און ארום מיט יעדען פולען דרעה פון דער הענטעל. אזוי ווי דער קליינער רעדעל האָט גיט מעהר ווי 10 ציינער וועהרענד דער גרויסער רעדעל האָט גאנצע 100 ציינער, וועט זיך דער קליינער רעדעל מוזען צעהן מאל אַרומדרעהען ארום און ארום ביז דער גרויסער רעדעל מיט די 100 ציינער וועט מאכען איין קרייז, דאָס הייסט די הענטעל וועט מוזען מאכען צעהן קריי-זען ארום און ארום פאר יעדען קרייז פון'ם אקסעל. דער אקסעל מיט די צוויי רעדלעך וועט זיך צעהן מאל לאנגזאמער בעוועגען ווי פריהער אָהן זיי. פערלירענדיג 10 מאל אין געשווינדקייט מוזען מיר נאָכ'ן געזעץ פון ארבייט, געווינען 10 מאל אין קראפט, איין צעהנטייל פון די פריהערדיגע קראפט וועט קענען בייקומען דעם זעלבען געוויכט, וואָס זי האָט בייגעקומען אָהן די רעדלעך. אַזעל-כע געקארבטע רעדלעך ווערען פיעל געברויכט אין די מעכאניזמען פון זייגערס און זייגערלעך. נאָר דאָרטען ווערען זיי פראקטיש גע-ברויכט גיט צוליעב דעם מעכאנישען געווינס. די רעדלעך גיבען אין די זייגער-מעכאניזמען אונז די מעגליכקייט צו מאכען די פערשידע-דענע אקסען צו בעוועגען זיך מיט אַ געוויסער פונקטליך אויסגערע-כענטער שנעלקייט.

מיר האבען געזעהען ווי די אלע מאשינען, ראד און אקסעל, דער
דאָפּעלטער אקסעל, די געקארבטע רעדלעך שטאמען אלע פון דעם
איינפאכען ליווער. די איבריגע מאשינען, דער קליין, די שאַרפע
שנייד-געצייג, דער הובעל ווי אויך די שרויפּען פון פערשיעדענע
פאַרמען שטאמען אלע פון דער איינפאכער מאשינע, די איינגעבוי-
גענע ברעט, אָדער פלאכע.

צע ה נ ט ע ר ק א פ י ט ע ל

די איינגעבויענע פלאכע.

וואס איז אן איינגעבויענע פלאכע? ווען דער טיש שטעהט פעסט אויף אלע זיינע פיסלעך, רופען מיר אן די פלאכע פון דעם אויבערשטען טייל פון טיש א גלייכע פלאכע. ווען מיר הויבען אויף איין עק פון טיש, ווערט דער אויבערשטער טייל פון טיש אן איינגעבויענע נע פלאכע.

א גלאטער ברעט וואס ליגט אויף דער ערד איז א גלייכע פלאכע, ווען מען הויבט אויף איין עק פון דעמזעלבען ברעט, מען לאזט איין עק רוהען אויף דער ערד, און מען שפארט אן דעם אנדערען עק אויף וועלכע עס איז פלאטפארמע אביסעל העכער פון דער ערד, און מען בענוצט זיך מיט דעם ברעט אום לייכטער צו קוקלען שווערע פעסלעך ארויף צו אויף דער פלאטפארמע, ווערט דער ברעט אן איינגעבויענע פלאכע, און איז דעם פאל ווען מיר בענוצען זיך מיט איהם צו לייכטער מאכען אונזער ארכייט, ווערט די איינגעבויענע פלאכע פון דעם ברעט אן איינפאכע מאשין.

אירער מיר וועלען זיך נעהמען צו בעטראכטען דעם מעכאניק שטען ווערט פון אט דער איינפאכער מאשין, דער איינגעבויענער פלאכע, דארפען מיר דייטליכער פערשטעהען דעם מיין פון דעם ווארט „איינגעבויען“. דער ברעט בלייבט דאן דער זעלבער גלאטער ברעט, אין איהם אליין איז דאך קיין זאך נישט געקרימט נע-ווארען, הייסט דאך אז דער ברעט האט געביטען זיין לאנגע אין פער-גלייך מיט אנאנדער זאך, פריהער איז ער געווען אין גלייכער לאנגע מיט דער זאך, און יעצט איז ער איינגעבויען אין פערגלייך מיט דער זאך, וואס איז געבליבען אלץ אין דער זעלבער גלייכער לאנגע. פרעגט זיך דאך וואס איז דאס פאר אנאנדער זאך וואס איז פערגלייך מיט איהר איז דער ברעט נעווארען איינגעבויען? אום דאס צו פער-שטעהען מוזען מיר זיך א וויילע אבשטעלען אויף צוויי בעגריפען.

וואס האָבען צו טהאָן מיט געוויסע בעשטימטע ריכטונגען, זיי היי-סען די ווערטיקאלע אָדער פערפענדיקולאַרע ריכטונג און די האָרי-זאנטאלע ריכטונג. די צוויי בעגריפען זיינען געוואָרען געוועהנליכע ווערטער אין אלע ציוויליזירטע שפראכען. ווען איהר הענגט אויף א געוויכט אויף א פאָדיום, נעהמט די פאָדיום אָן א בעשטימטע ריכטונג, דאָס איז די ריכטונג אין וועלכער דער געוויכט וואָלט פאלען צו דער ערד, ווען די פאָדיום וואָלט איהם ניט אויפגעהאלטען פון פאַל-לען. די ריכטונג פון דער אָנגעצויגענער פאָדיום ווען א געוויכט הענגט אויף איהר, הייסט די ווערטיקאלע ריכטונג. אין מעכאַנישען זין הייסט דאָס די ריכטונג פון אלע זאכען וואָס פאלען פריי צו דער ערד. אזוי ווי אלע זאכען ווערען צוגעצויגען צו איין און דעמזעל-בען פונקט פון דער ערד, צו איהר מיטעלפונקט אָדער צענטער, הייסט דאָס אז די ריכטונג איז איינע פון די העכסט בעשטימטע ריכטונגען דאָ אויף דער ערד. א וואנט וואס האָט דיזעלבע ריכ-טונג ווי אַט דער פאָדיום מיט'ן געוויכט, הייסט א ווערטיקאלע אָדער א פערפענדיקולאַרע וואנט.

אין דער פראקטיקע געפינט מען טאקע אויס צי די וואנט האָט די פינקטליכע ווערטיקאלע ריכטונג, דורך דעם וואָס מען בידט צו פון אויבען א לאַנגען פאָדיום מיט א געוויכט, אויב די וואנט ציהט זיך ניט אזוי גלייך ווי דער פאָדיום, איז א געפאהר פאר דער גע-ביידע, וואָרים נאָר א ווערטיקאלע וואנט וועט בלייבען פעסט שטע-הען, אביסעל אָבערקרימט פון דער ווערטיקאלער ריכטונג פון דעם פאָדיום, שטעהט זי אין געפאהר אין גאנצען איינצופאלען.


די האָריוזענטאלע ריכטונג איז די ריכטונג פון פלאכע שטרע-קען פון דער ערד זעלבסט, אָדער נאָך בעסער פון שטרעקען שטילע ניט פליסענדע וואסער, אזוי ווי די פלאכע פון א שטרעקע שטילע וואסער אין ים. אמת, מאטעמאטיש איז דאָס ניט ריכטיג, ווייל די ערד איז דאָך א רונדע, און יעדער טייל, צי פון דער ערד, צי פון ים, איז א רונדע און ניט קיין פלאכע זאך, אָבער אין פראקטיקע, קען מען קליינע שטרעקען פון דער ערד זיכער רעכענען פאר פלאכען.

יעצט קומען מיר צו דער פראגע וואָס איז אן איינגעבויגענע פלאכע? דאָס איז א פלאכע וואָס איז ניט א האָריוזאנטאלע און ניט

א ווערטיקאלע, נאָר אַ פלאַכע וואָס שטעהט צווישען זיי ביידען, און טראַגט אויף זיך אין דער זעלבער צייט דעם כאַראַקטער פון זיי ביי דעם, זי איז אַביסעל אַ האַריוואַנטאַלע און אַ ביסעל אַ ווערטיקאַלע פלאַכע, און זי איז איינגעבויגען צו ביידע פון דיזע ריכטונגען. דער ברעט וואָס איז געלעגען אויף דער ערד, אָדער דער טיש וואָס שטעהט אויף אַלע זיינע פיס, איז אַ האַריוואַנטאַלע פלאַכע. ווען מיר האָבען איין עק פון דער ברעט אויפגעהויבען און אָנגעשפּאַרט אויף אַ העכערע פּלאַטפאָרמע און געלאָזען דעם אַנדער עק אויף דער ערד אָדער ווען מיר האָבען אויפגעהויבען איין זייט פון טיש, ווערען זיי פלאַכע וואָס זיינען איינגעבויגען צו דער פריהערדיגער האַריוואַנטאַלער ריכטונג, מיר האָבען זיי אַביסעל אויפגעהויבען אין דער ווערטיקאַלער ריכטונג. אָבער נאָר אַ ביסעל, אין גאַנצען האָבען מיר זיי נישט דערהויבען ביז דער ווערטיקאַלער ריכטונג.

אז אַ שווערע מאַסע ליגט אויף אַ האַריוואַנטאַלער פלאַכע, דריקט זי מיט איהר גאַנצען געוויכט אויף דער פלאַכע, דיזעלבע מאַסע אויף אַ גלייכער ווערטיקאַלער וואַנט האָט קיין שום דרוק נישט, ווייל די מאַסע פאַלט גלייך און פריי אַרונטער צו דער פלאַכער ערד, אויף אַן איינגעבויגענער פלאַכע וועט די מאַסע האָבען טיילווייז די נייגונג אַראָבצופאַלען אָדער אַראָבצוקייקלען זיך צו דער פלאַכער ערד, ווי אויף דער ווערטיקאַלער פלאַכע און טיילווייז וועט זי דריקען. אמת נישט מיט דער קראַפט פון איהר גאַנצען געוויכט, אָבער דאָך דריקען וועט זי ווי אין דעם פאַל פון אַ האַריוואַנטאַלער פלאַכע. וואָס וועניגער די פלאַכע איז איינגעבויגען, איז זי אלץ נעהענטער צו דער ריכטונג פון דער האַריוואַנטאַלער פלאַכע, און וואָס מעהר זי איז איינגעבויגען דערנעהענטערט זי זיך צו דער ווערטיקאַלער ריכטונג. אין פיג. 33 שטעלט די ליניע xy די האַריוואַנטאַלע ריכטונג,


פיגור 33



די קורצע ליניע ac די ווערטיקאלע ריכטונג און די ליניע ab די איינגעבויגענע ריכטונג, וואס גרעסער די ליניע ac (*) אלץ מעהר איינגעבויגען איז די ליניע ab . און אלץ געהענטער ווערט זי צו דער ווערטיקאלער ריכטונג.

יעצט קענען מיר צוטרעטען צו בעטראכטען די איינגעבויגענע פלאכע אלס א מאשין און איהר מעכאנישען ווערטא אין ארבייט.

פיזיק 34




(פיג. 34). די אקטיווע קראפט F שלעפט דעם געוויכט W איבער דער איינגעבויגענער פלאכע פון פונקט A ביז איהר שפיץ פונקט B . וואס פאר אן ארבייט האט די קראפט אויפגע-
 מהאן? ווען די קראפט שלעפט דעמוזעלבען געוויכט אויף דער ערד, אויף א האריוזאנטאלער פלאכע, דארף זי נאך בייקומען די ריז-
 בונג צווישען דעם געוויכט און דער ערד, אזוי ווי די קראפט הויכט
 דאך ניט דעם געוויכט אין דער הויף, ארבייט זי ניט גענען דער צו-
 ציהונג קראפט צווישען דעם געוויכט און דער ערד, און אויב ניט
 די רייבונג וואלט זיך דער געוויכט בעוואויגען אהן אן אויפה
 דער האריוזאנטאלער פלאכע פון דעם מינדעסטען שטויס; דא אבער
 ארויסלאזענדיג פון דעכענונג די ארבייט פון דער קראפט צו ביי-
 קומען די רייבונג צווישען דעם געוויכט און דער איינגעבויגענער
 פלאכע, בעשטעהט די ארבייט אין הויבען דעם געוויכט, זי ארבייט
 גענען דער צוציהונגקראפט וואס שלעפט דעם געוויכט ארונטער צו

(*) אויפ'ן מאטעמאטישען לשון זאגט מען וואס גרעסער דער וויי-
 קעל צווישען דער האריוזאנטאלער און דער איינגעבויגענער פלאכע, וואס
 גרעסער דער ווינקעל, אלץ גרעסער איז די ליניע ac

דער ערד צו. ווען זי האט ארויפגעשלעפט דעם געוויכט אויפ'ן שפיץ צו פון דער איינגעבויגענער פלאכע, האט זי אָנגעהאָן איהר ארבייט, זי האט אויפגעהויבען דעם געוויכט, אָבער אויף וואָס פאר אַ שטרעקע האט זי איהם אויפגעהויבען? די שטרעקע אָדער די הויך מוז מען מעסטען אין דער ווערטיקאלער ריכטונג, וואָרים די צוויי הונג קראפט ארבייט דאָך נאָר אין ווערטיקאלער ריכטונג. אלזא ווי איהר זעהט פון דער פיגור, ווען דער געוויכט שטעהט אויפ'ן פונקט B , האט ער זיך אויפגעהויבען אויף דער שטרעקע BO אָדער h , דאָס הייסט אויף אזוי פיעל וויפיעל דער איינגעבויגענער נער ברעט איז אויפגעהויבען געוואָרען אין דער ווערטיקאלער ריכטונג. יעצט קענען מיר לייכט אנווענדען דעם אלגעמיינעם געזעץ פון ארבייט אום אויסצורעכענען פינקטליך דעם מעכאנישען געווינס פון דער איינגעבויגענער ברעט. די קראפט האט געמאכט די גאנצע שטרעקע פון דער איינגעבויגענער פלאכע AF , און דער געוויכט W האט זיך נאָר אויפגעהויבען אויף דער שטרעקע h אזוי ווי די שטרעקע פון דער קראפט איז גרעסער פון דער שטרעקע פון דעם געוויכט, וועט די קראפט זיין אזוי פיעל מאָל קלענער פון דעם געוויכט, מיט וויפיעל מאָל די איינגעבויגענע שטרעקע איז גרעסער פון דער ווערטיקאלער שטרעקע. וואָס לענגער די ברעט און וואָס וועניגער איהר איינגעבויגענקייט, אלס גרעסער וועט זיין דער מעכאנישער געווינס פון דער מאַשין. ווען די לענג פון דער ברעט איז 20 פוס און זי איז אויפגעהויבען נאָר איין פוס הויך וועט דער מעכאנישער געווינס זיין 20, איין פונט קראפט וועט קענען הויבען 20 פונט געוויכט. געוועהנליך איז אין דעם פאל די רייבונג גאנץ בעדייטענד און דער ווירקליכער געווינס וועט זיין קלענער פון 20. און די פיגור צייגט, ווי מיר קענען בעווייזען דעם געווינס. צו דעם געוויכט (די רעדלעך אונטען זיינען געמאכט אום צו פערקלער נערען ווי ווייט מעגליך די רייבונג) איז צוגעבונדען א ספראנזשינע וואָג, און די קראפט וואס איז נויטיג צו שלעפען דעם געוויכט ווערט אָנגעצייגט אויף דער ספראנזשינע וואָג, און אלע עקספערימענטען בעווייזען ווי ריכטיג עס איז דער געזעץ פון ארבייט, וואָס גיט אונז די מעגליכקייט פאראויס צו רעכענען דעם געווינס פון אלע מאַשיןען. (פיג. 35) צייגט ווי מען קען בעקוועמער מאכען די דאָזיגע

פינור 35



עקספערעמענטען. דא זעהען מיר צוויי ברעטער וואס זיינען בער
העפט אויף זאוויעסעס און די אויבערשטע ברעט בעוועגט זיך פריי.
אונטערשפארענדיג זיי מיט קלעצער פון פערשיעדענע גרויס, קען
מען מאכען די אויבערשטע ברעט מעהר איינגעבויגען, אדער וועניג-
גער ווי מען וויל. דער פאָדיום מיט דעם געוויכט מעסט די הויך
פון דער איינגעבויגענער פלאכע. אנשטאט א ספראנזשינע וואג
ברויכט מען דא אין דער פינור געוועהנליכע וואָגען, וואָס שלעפען
די מאסע דורך די שטריקעל וואָס איז איבערגעוואָרפען איבער דער
איינגעפיקסטער פּוּלִי און איז צוגעבונדען צום געוויכט. די ברעט אין
דער פיג. איז 20 אינטשעס, דער ווערטיקאלער פאָדיום איז 8 אינטש.
צוויי און א האַלב מאָל קלענער פון דער ברעט. דאָן אום אַרױפֿצו-
שלעפען דעם געוויכט פון 10 פונט איז גענוג אַרױפֿצולעגען אויפֿ'ן
שאַל 4 פונט, אויך 2 און א האַלב מאָל וועניגער פון דעם געוויכט,
און מאַכענדיג עקספערעמענטען מיט פערשיעדענע געוויכטען און
פערשיעדענע הויכקייטען פון דער איינגעבויגענער ברעט, געפינען
מיר אימער די ריכטיגקייט פון דעם געזעץ פון ארבייט. מיט דער
זעלבער לענג פון דער ברעט וועט אויסקומען אז וואָס קלענער די
הויך, אלץ גרעסער דער געוויכט; זאָל אין דער פיגור די לענג פון
דעם ווערטיקאלען פאָדיום זיין אנשטאט 8 פיער אינטשעס, וועט מען
דאַרפֿען בלויז 2 פונט צו הויבען די 10 פונט, אויב 2 אינטשעס,
וועט די קראפט וואָס קען שלעפען די 10 פונט זיין בלויז איין פונט
א. ז. וו.

דאָס איז אלץ געזאָגט געוואָרען ווען די קראפט ארבייט פונקט
אין דער זעלבער ריכטונג ווי די איינגעבויגענע פלאכע. אין די פא-
לען ווען די קראפט ארבייט אין אן אנדער ריכטונג, למשל א קראפט

וואָס האָט אַ האַרצואַנטאַלע ריכטונג אָדער די ריכטונג פון דער אונטערשטער ברעט, שטופט דעם געוויכט ארויף צו, וועט דער מעכאַנישער שער געווינס זיין אָבעהנגיג פון דער פּערהעלטניס צווישען דער הויף און דער לענג פון דער אונטערשטער האַרצואַנטאַלער ברעט, ווייל אין דעם פאל וועט דער געוויכט מאכען די שטרעקע פון דער הויף פון די 2 ברעטער, און די האַרצואַנטאַלע קראפט וועט מאכען די שטרעקע אזוי לאנג ווי די אונטערשטע ברעט. דאָן וועט די קראפט זיין אזוי פיעל מאָל קלענער פאר'ן געוויכט, מיט וויפיעל מאל די אונטערשטע האַרצואַנטאַלע ברעט איז גרעסער פון דער ווערטיקאַלער הויף.

אין דעם ערשטען פאל, ווען די קראפט שלעפט דעם געוויכט אין דער ריכטונג פון דער איינגעבויגענער ברעט, וועט די קראפט אימער זיין קלענער פון דעם געוויכט, ווייל די איינגעבויגענע שטרעקע בלייבט אונטער אלע אומשטענדען אימער גרעסער ווי די הויף אָדער די ווערטיקאַלע שטרעקע.

אין דעם צווייטען פאל, ווען די קראפט ארבייט אין דער הארצואַנטאַלער ריכטונג, איז מעגליך צו האָבען אַמאָל אַ מעכאַנישען געווינס און אַמאָל אַ מעכאַנישען פערלוסט, ווייל די הויף אָדער די ווערטיקאַלע ריכטונג איז ניט אימער קלענער פון דער באַזע, אָדער פון דעם האַרצואַנטאַלען ברעט, (אין פיגור 35), און ווען די הויף פון דער איינגעבויגענער ברעט איז גרעסער פון איהר האַרצואַנטאַלער שטרעקע וועלען מיר האָבען אַ מעכאַנישען פערלוסט, די קראפט וועט מוזען זיין גרעסער פון דעם געוויכט, וואָס מיר ווילען בייקור מען און אויפהויבען אין דער הויף.

ווען מיר קלעטערען אַרויף באַרג, קלעטערען מיר אויף איין איינגעבויגענער פלאכע. וואָס גרעסער עס איז די איינגעבויגענע קייט פון דעם באַרג אַלץ שווערער איז צו קלעטערן איבער איהם. אום צו קלעטערען לייכטער אויף אַזא באַרג זעהען מיר צו מאַכען לענגער די ליניע אָדער דעם וועג דורך דעם וואָס מיר געהען ניט אין אַ גלייכער ליניע אַרויף צו, נאָר אין זיגזאַג ליניעס, אביסעל אָן אַ זייט און צוריק, און ווייטער אביסעל אָן אַ זייט. די טרעפּען אין אַ הויז איז אַ געוועהנליכער ביישפּיעל פון אַן איינגעבויגענער

פלאכע, וואָס מעהר טרעפּען, און וואָס וועניגער איינגעבויגען זיי זיינען, אלץ לייכטער איז פאר אונז צו שלעפּען אונזער אייגענעם געוויכט ארויף צו, אין א לייטער וואו די ווערטיקאלע הויף איז ניט פיעל קלענער פון דעם לייטער זעלבסט, דאָס הייסט פון דער איינגעבויגענער פלאכע, איז דער מעכאַנישער געווינס קליין, און מיר פיהלען ניט שטארק די פערלייכטערונג פון אונזער קלעטערן. אין דעם נייעם דיפּאָ אויף 42טע שטראסע איז די גאנצע פלאַט פאַרמע ביים אַרויסגאנג געמאכט געוואָרען אַן איינגעבויגענע פלאַכע, און עס פערלייכטערט פיעל דעם קלעטערען ארויף און אַראָב. צו אנלאָדען און אויסלאָדען שווערע פעסער פון וואָגאַנען ווערען אויף יעדען שריט און טריט געברויכט אזעלכע איינגעבויגענע פלאַטפארמען אדער ברעטער. עס ווערט אפּטער געברויכט אין דעם פאל פון שווערע פעסער, ווייל די רייבונג צווישען די קיילעכריגע פעסער און די איינגעבויגענע פלאַכען איז קליין, אין דעם פאל פון אנדערע שווערע פּעק ברויכט מען בעסער אנדערע איינפאכע מאַשינען וואו די רייבונג איז אונבעדייטענד און שטערט וועניגער זייער מעכאַנישען געווינס, ווי די איינגעבויגענע פלאַכען. אויף ווען מען וויל אויפהוירן בען אַ זאך אויף וועלכע עס איז בעדייטענדע הויף, קען מען וועניג בענוצען די איינגעבויגענע פלאַכע. מיר האָבען געזעהען אז אום צו האָבען אַ גרויסען מעכאַנישען געווינס דורך דיזע איינפאכע מאַשין, מוז איהר הויף זיין וואָס קלענער אין פערגלייך מיט דער איינגעבויגענער פלאַכע, פיעל מעהר נומצען דאָן די אנדערע איינפאכע מאַשינען ווי דער קליין און דער שרייף וואָס שטאַמען פון דער איינגעבויגענער פלאַכע.

עלפטער קאפיטעל

דער קליין און דער שרויף.

עס זיינען גענוג בעווייזע פון היסטארישען כאראקטער צו מאַכען אונז גלויבען אז אין די עלטערע ציוויליזאציען האָט דער קליין געשפּיעלט אַ גרעסערע ראָלע ווי היינט. צווישען די רואינען פון די גאָר גרויסע טעמפלען פון די אַלטע ציוויליזירטע פעלקער אין אזיען און אפריקא, האָט מען דאָ און דאָרט געפונען גרויסע קליינעס פון בראנזע. מאנכע דיינקען אז די וואונדערליך גרויסע שטיינער פון וועלכע די פיראמידען אין מצרים זיינען געבויט, זיינען אויפגעהויר בען געוואָרען און אוועקגעשטעלט געוואָרען מיט דער הילף פון דעם קליין, היינט אין דער גינאנטישער ענטוויקלונג פון מאַשינעריי שפּיעלט ער אפילו אַ קנאַפּע ראָלע אין די גרויסע אינדוסטריען. אבער דאָר צווישען די איינפאכע הויזגעצייג פערנעהמט ער נאָך אַלץ אַ געהויבענעם פּלאץ. יעדער ביי זיך אין הויז ווייס גאנץ גוט דעם ווערט פון אַ קליין, ווען ער וויל אונטערשפארען אַ שווערע שטיק מעבעל, אויסגלייכען אַ שווערען אַלמער מיט ביכער, בעפעסטגען טירען און פענסטער. אויסער דעם, איז יעדער מעסער, האק, ניט מעהר ווי אַ געוויסע פאָרמע פון אַ קליין, אַם מייסטען איז דער קליין בעקאנט אַלס דער אינסטרומענט צו שפאלטען גאנץ גרויסע קלעצער האַלץ. מען ברויכט נאָר צו מאכען אַ קליינעם שפאלט אין דעם האַלץ און דאָן וועט שוין דער קליין טהאָן טיכטיג זיין ארבייט, און אינגאנצען צושפאלטען די גרעסטע שטיקער האַלץ. דערפאר וועלען מיר טאקע אָפּמאנען גענויער צו בעטראכטען דיעזע איינפאכע מאַשין און איהר שייכות מיט דער איינגעבויגענער פלאַכע (פיג. 36)

פון דעם האַלץ, די קראפט וואָס מאכט האַלץ פאר א הארטע זאך, די קראפט עקזיסטירט אין אלע הארטע זאכען, אין איינע אין א גרעסערער מאָס, און אין די אנדערע אין א קלענערער, אין איינע אין זי פיעל גרעסער ווי אין פוטער, אָבער אַהן איהר וואָלטען דאָך קיין הארטע זאכען אויף דער וועלט נישט עקזיסטירט. ווי ארבייטען אין דעם פאל די אַקטיווע קראפט און די קראפט וואָס מען וויל בייסוף-מען? דער האמער אָדער דער האק, מיט וועלכען מען טרייבט דעם קליין אין די האַלץ אריין, די אַקטיווע קראפט P אין דער פיגור ארבייט אין דער ריכטונג פון דער ליניע CD , דיזעלבע ליניע וואָס שטעלט פאר די צוזאמענגעשמאַלצענע פלאכען אָדער די האַ-ריזאנטאלע ריכטונגען פון דעם קליין.

ווען דער קליין איז אריינגעטריבען דורך די אַקטיווע קראפט אין דעם האַלץ און מיר שטעלען זיך אָב צו בעטראכטען איהם ווען ער איז אין דער לאגע פון $A'B'C'$, האָט די אַקטיווע קראפט דורכגעמאכט די שטרעקע $C'D'$ ווי עס איז אָנגעצייגט מיט דער גע-פינטעלטער ליניע $C'D'$ וואָס פאר א שטרעקע האָט אין דער צייט דורכגעמאכט די צוזאמענבינדענדע קראפט פון דעם האַלץ, וועלכע דער קליין האָט בייגעקומען? די קראפט דריקט אויף ביידע זייטען פון דעם קליין און די שטרעקע וואָס זי האָט געמאכט ווערט גע-מאַסטען דורך די ליניע ED' פון איין זייט און FD' פון דער אנדער זייט.

די דאָזיגע צוויי ליניען זיינען ווערטיקאל צו די זייטען פון דעם קליין, גראדע ווי די ליניע פון א געוויכט איז אימער ווערטיקאל צו דער האריזאנטאלער פלאכע.

יעצט קענען מיר גאנץ גענוי אויסרעכענען דעם מעכאנישען געווינס פון א קליין, די אַקטיווע קראפט האָט דורכגע-מאכט די שטרעקע פון $C'D'$, די קראפט וואָס מיר ווילען בייסוף-מען, דער דרוק פון דעם האַלץ אויף די זייטען פון דעם קליין האָט דורכגעמאכט די שטרעקע ED' פון איין זייט און FD' פון דער אנדער זייט, אזוי ווי די שטרעקע $C'D'$ איז גרעסער פון ED' מוז די אַקטיווע קראפט זיין אזוי פיעל מאל קלענער פון דעם דרוק פון דעם האַלץ, וויפיעל מאל איהר שטרעקע CD איז גרעסער פון דער ליניע ED' וואָס לענגער דער קליין, אלץ גרעסער וועט זיין די

שטרעקע פון דער אקטיווער קראפט, און וואָס נעהענטער די זייטען זיינען איינע צו די אנדערע, אָדער וואָס שפיציגער דער קליין, אלץ גרעסער וועט זיין דער מעכאנישער געווינס פון דיעזער איינפאכער מאַשין. וואָס איז אַ נאָדעל, אַ נאָגעל און יעדע שפיציגע זאך? ניט מעהר ווי אַ רונדער קליין. אַ ראַזיר מעסער, אלע אנדערע פאַרמען פון שנייד-אינסטרומענטען, אַ האַק, אַ הובעל א. ז. וו. זיינען אויף ניט מעהר ווי מעטאלענע קלינגעס און וואָס נעהענטער די צוויי איינ-געבויגענע פלאכען פון דיעזע שנייד-אינסטרומענטען, דאָס וואָס מיר רופען אייגענטליך שאַרף, אלץ וועניגער קראַפט דארפֿען מיר ברוי-כען ביים שניידען די זאכען. געוועהנליך וואָס שפיציגער דער קליין, וואָס שאַרפֿער די שנייד אינסטרומענטען, וועלען זיך זייערע שפי-צען און זייערע שאַרפֿע ברעגעס לייכט ברעכען. אַ ראַזיר מעסער קען האַבען דעם שאַרפֿסטען ברעג זאָלאַנג ער דאַרף שניידען אזא לייכטע זאך ווי האָר, מען קען איהם אבער ניט ברויכען פאַר האַר-טערע זאכען.

פֿערגלייכענדיג דעם קליין מיט דער איינגעבויגענער פלאכע פון וועלכער ער שטאַמט, קען מען אַנדייטען אויף דעם אונטערשייד צווישען זיי אין צוויי פונקטען.


(1) די איינגעבויגענע פלאכע אליין בעוועגט זיך דאָך ניט, אי-בער איהר בעוועגען זיך די זאכען וואָס מיר ווילען בייקומען, דער קליין ארבייט פערקעהרט, ער אליין, די איינגעבויגענע פלאכע זעלבסט הייסט דאָס, בעוועגט זיך, און די זאך וואָס מיר ווילען ביי-קומען בעוועגט זיך ניט. (2) אין דער איינגעבויגענער פלאכע ווי אויף אין די אנדערע מאשינען איז די רייבונג אימער בעטראכט געוואָרען אלס אַ שטער צו דער ארבייט, און מיר האָבען געזוכט מיטלען ווי צו פערקלענערען די רייבונג; אין דעם קליין איז די ריי-בונג אי אַ שטער, אי אַ הילף.

ווען מיר גיבען אַ קלאַפּ דעם קליין מיט'ן האַממער אום אריי-צוטרייבען איהם אין די האַלץ, מוז די קראַפט בייקומען די ריי-בונג צווישען דעם קליין און דאָס האַלץ, און דאָ איז די רייבונג אַ שטער צו דער ארבייט גלייך מיט די אנדערע מאַשינען, ווען איהר הויבט אָבער אַן צו געבען אַ צווייטען קלאַפּ, לאָזט דייעלכע רייבונג

דעם קליין ניט צוריקצוגעהען. די רייבונג העלפט דעם קליין אָנצוהאלטן טען פעסט דעם שטיקעל פראַגרעס וואָס ער האָט געמאכט און לאָזט דאָס ניט אָב ביז דער צווייטער שטויס פון האַמער וועט איהם אריינ-טרייבען אַ טריט ווייטער אין האַלץ א. ז. וו. אויף האַבען מיר אלץ גערעדט וועגען קלינעם מיט איינגעבויגענע פלאַכען פון ביידע זיי-טען, איז דאָס דערפאר, ווייל מיר האַבען געהאט אין זינען די גע-וועהנליכע נוצען פון דעם קליין אין שפאלטען אָדער שניידען, ווען די קראפט וואָס מיר ווילען בייקומען רינגעלט איהם אַרום פון פיע-לע זייטען, אָדער פון צוויי זייטען. וואו מען ברויכט דעם קליין ניט צו שפאלטען און שניידען, האָט ער ניט מעהר ווי איין איינגעבויגענע פלאַכע. אַ קליין וואָס שפארט אונטער אַ פענסטער, אַ שווערען אלמער א. ז. וו. האָט טאקע מעהר ניט ווי אין איין זייט די איינגעבויגענע פלאַכע און דאָ קען יעדער לייכט זעהען אז דאָס איז דזעלבע מאַשין. עס בלייבט אונז נאָר אָנצוצייגען אויפ'ן צווייטען קינד פון דער איינ-געבויגענער פלאַכע, דעם שרויף. אויב מיט'ן קליין קענען מיר נאָר אויסגלייכען, אונטערשפארען שווערע זאכען, קענען מיר מיט דער הילף פון דעם שרויף הויבען די שווערסטע זאכען.

עס איז לייכט צו איבערצייגען זיך, אז דער שרויף שטאמט פון דער איינגעבויגענער פלאַכע. שניידט אויס פון פאפיער אַן איינ-געבויגענע פלאַכע, די הויך זאל זיין אַ גאנץ קליינע, און וויקעלט דאָס אַרום אַ צילינדער, אַרום אַ פענסטער, אַ פען-האלטער און איהר וועט גלייך דערזעהען די פאַרמע פון דעם שרויף (פיג. 37) די ספיראלע לי-ניע וואָס שלענגלען אַרום שטאַמען פון דער איינגעבויגענער ליניע,

פֿיגור 37




לינקס דער שרויף מיט די פּערדים מיטע איינגעשניטען.
רעכטס און אין מיטען מיט בולטע פּערדים פון פּערשיידענע גרויס.

און די ווייטקייט פון איין שלענגעל ביז דעם אנדערן שטאמט פון דער ווערטיקאלער ריכטונג אדער דער הויך פון דער איינגעבויגענער פלאַכ-כע. די שלענגלען אדער די ספיראלען רופט מען די פעדים פון דעם שרויף. עס פערשטעהט זיך אז אוועקשטעלען דעם געוויכט אויף די שרויף-פעדים, ווי שטארק און ברייט די פעדים זאלען ניט זיין, וואָלט געווען א ברכה-לכבטלה, וואָרים דער געוויכט וואָלט זיך אראָבער-גליטשט פון דעם שרויף פאָדים און ארונטערגעפאלען אָן אַ זייט.

די מייסטע שרויפֿען זיינען דערפאר בעזאָרגט מיט קאל-גערס, אָדער ווי זיי הייסען אין ענגליש נאָטס. פיג. 38. דער קאל-

פ י נ ו ר 38




דער שרויף מיט'ן קאלנער

גער איז אינוועניג דערזעלבער שרויף, ווי דער שרויף אויף וועמען ער איז אנגעטאהן, נאָר אזוי אז דער קאלנער מיט דעם שרויף פאָ-סען זיך איין איינער אין דעם אנדערען. האָט דער שרויף בולטע פּע-דים האָט דער קאלנער איינגעשניטענע פעדים און פערקעהרט. דעם געוויכט וואָס מען וויל הויבען לעגט מען אוועק אָדער אויפ'ן קאַל-גער אָדער אויפ'ן ציילנדער זעלבסט און מען קען דרעהען אָדער דעם קאלנער ארום דעם ציילנדער, דאן דארף מען זעהען אז דער ציילנדער זעלבסט זאל זיך ניט בעוועגען ארויף און אראָב, אָדער פערקעהרט.

דעם שרויפ'ס מעכאנישען ווערטה איז לייכט אויסצו-
געפינען. צו איהר דרעהט דעם צילינדער אין דעם קאלנער און לאזט
דעם קאלנער זיך ניט דרעהען, צו איהר דרעהט דעם קאלנער ארום
דעם צילינדער, דארף אייער האנד אדער די אקטיווע קראפט מאכען
א פולען קרייז פון דעם צילינדער אדער פון דעם קאלנער, אין דער
צייט ווען דער געוויכט אדער די קראפט וואס מיר ווילען בייקומען,
וועט דורכמאכען נאָר די קליינע שטרעקע וואס טיילט אָב איין שרויף-
פאָדים פון דעם אנדערען. דעם צילינדער פון דעם שרויף קען מען בע-
וועגען דורך א הענטעל, וואס איז דאָס זעלבע ווי צו מאַכען א קאָמבי-
נאציע פון דעם לייווער און דעם שרויף. (פיג. 39) דאָס איז די גע-

פ י נ ו ר 39




דער שרויף צו הייבען הייזער

וועהנליכע פארמע פון דעם שרויף מיט וועלכען מען הויכט אַטאָמאָ-
בילען, גאנצע הייזער. מאכט א רעכענונג נאָך דעם געזעץ פון אר-
בייט נאָך. אויב די הענטעל איז אפילו ניט מעהר ווי 2 פוס לאנג)
וועט די קראפט מאכען א רעדעל וואס מעסט ארום און ארום ניט
וועניגער ווי 12 פוס, אדער 144 אינמישעס. אין דער זעלבער צייט
וועט דער געוויכט זיך אויפהויבען ניט מעהר ווי אויף דער שטרעקע
וואס טהיילט איין שרויף-פאָדים פון דעם אנדערען, לאמיר זאגען.
אז די ווייטקייט פון די פעדים איז א האַלבער אינמיש, דאן איז דער
מעכאנישער געווינס 288, דאס הייסט 10 פונט קראפט קען הויבען
כמעט 3000 פונט געוויכט, און ווען אפילו דורך די רייבונג, וועלכע
איז אין דער שרויף ניט וועניגער בעדייטענד ווי אין דעם קליין, זאָל
פארלארען געהען א העלפט פון דעם געווינס, וועט דאָס הייסען

אז א פונט אקטיווע קראפט דורך דער קאמבינאציע פון לייווער און שרויף קען הויבען 150 פונט געוויכט, א קראפט פון 100 פונט, א געוועהנליכע מענשליכע קראפט וועט קענען הויבען 15,000 פונט אדער 7 טאן. (פיג. 40) איז אנאנדער מין שרויף וואס מען ברויכט


פיגור 40



דער שרויף אלס א פירעם

צוזאמענצופרעסען ביכער, פאפיער. דער צילינדער פון דעם פרעס-שרויף ווערט אויף געדריעהט אנשטאט א הענטעל דורך א גרעסערען ראד ווי דער צילינדער און דער געווינג איז דערזעלבער. איין פונט קראפט וואס בעוועגט דעם אויבערשטען ראד, מאכט אזוי און אזוי פיעל פונט דרוק אויף די ביכער, פאפירען און דאס גלייכען. אין דיע זע אלע ביישפיעלע האבען מיר די שרויפען מיט קאלנערס, אין פיג. 39 איז דער קאלנער דער אונטערשטער קאסטען. אין פיג. 40 זעהט איינער דעם קאלנער אין מיטען, און דורך איהם געהט דורך דער שרויף (פיג. 41) צייגט אן א קונציגען מעכאניזם א קאמבינאציע

פיגור 41



דער ווארם-ראד

פון א שרויף, א נעקארבטען ראד און א הענטעל אדער לייווער. ער

הייסט דער וואָריס־ראָד, דער געקארבטער ראָד גיט אונז די מעגליכקייט צו געברויכען דעם שרויף אָהן אַ קאַלנער, און צו דער זעלבער זייט פערגרעסערט ער נאָך פיעל דעם מעכאַנישען געווינס פון דעם שרויף. מיט דעם גרויסען געזעץ פון נויטאָן וועגען מאַשין אַרבייט קענט איהר לייכט אויסרעכענען דעם געווינס. דער געוויכט היינט אויף דעם אקסעל פון דעם געקארבטען ראד, אויב דער געקארבטער ראָד וועט האַבען למשל 100 ציינער אָדער קארבען, וועט די הענט טעל אָדער דער לייווער C מאַכען 100 קרייזען ביז דער אקסעל וועט זיך איינמאַל אַרומדרעהען אַרום און אַרום. דעם מעכאַנישען געווינס קען מען דערמיט מאַכען משונה'דיג גרויס, דערפאר וועט זיך דער געוויכט הויבען זעהר און זעהר לאַנגזאַם.

איז די העכסט קאמפליצירטע מאשינען וועט איהר נעפינען די אָנווענדונג פון דיזע איינפאכע מאשינען אָדער זייערע קאמביינאציעס. איך האָב אז מיר איז געלונגען בעקאנט צו מאַכען דעם איינפאכסטען לעזער מיט דער הילף וואָס די איינפאכע מאשינען גיבען אונז אין אַרבייט און מיט נויטאָן'ס וויכטיגען געזעץ פון זייער אַרבייט, דער געזעץ וואָס גיט אונז די מעגליכקייט לייכט צו בעגרייפֿען און פאראויסרעכענען זייער מעכאַנישען געווינס.

